
ಮನೆ ನ್ನ್ನುಡಿ 


ಕಾಕನಕೋಟೆ ಮೈಸೂರು ಡಿಸ್ಟಿ ಕ್ಟಿನ ಹೆಗೆ ಡದೇವನಕೋಟಿ 
ತಾಲ್ಲೂಕಿನಲ್ಲಿ ಒಂದು ಸ್ಥಳ. ಈ ಪ್ರಾಂತ ಮಲೆನಾಡು, ಇದರ ಸುತ್ತಿನ 
ಕಾಡನ್ನು ಕಾಕನಕೋಟೆ ಕಾಡು ಎಂದು ಕರೆಯುತ್ತಾರೆ. ಕಾಡುಕುರುಬ 
ರೆಂಬ ಜನಕ್ಕೆ ಇದೂ ನೆರೆಯ ಕಾಡುಗಳೂ ವಾಸಸ್ಥಾನಗಳು. ನಾನು 
ಈ ಪ್ರಾ ತದಲ್ಲಿ ಹತ್ತು' ವರುಷದ ಹಿಂದೆ ಸುತ್ತಿದಾಗ ಕಾಕ ಯಾರು 
ಕೋಟಿ ವಲ್ಲಿ "ಹೆಗ್ಗಣೆ ದೇವಣ್ಣ ಯಾರು ಎಂದು ಮುಂತಾಗಿ ತೋರಿದ 

ಪ್ರಶ್ನೆ ಗಳಿಗೆ "ಉತ್ತರವಾಗಿ ಇಂದು ಕತೆ ಬರೆಯಬೇಕೆಂದು ಯೋಜಿಸಿದೆನು 
ಸು ವರುಷದ ಹಿಂದೆ ಇತ್ತ ಹೋಗಿದ್ದಾಗ ಕಾಡುಕುರುಬರ ಶ್ರ 
ಪುರುಷನೊಬ್ಬ ಬ್ಬನ ಮಾತನ್ನು ಫೇಳಿ ಕರಿಹೈದ ಎ೦ಬ ಒಂದು ಕಾವ್ಯವನ್ನು 
ಬಕೆಟು ತ್‌! ಆಮೇಲೆ ಈ ಜನರ ರೀತಿ ನೀತಿಯನ್ನು 
' ಈುರಿತು ಒಂಡು ಲೇಖನ ಬರೆಯುವ ಯೋಜನೆಮಾಡಿದೆನು ಇದೆಲ್ಲ 
ಕಲೆತು ಕಳೆದ ಫಾಲ್ಗು ಣದಲ್ಲಿ ಪ್ರಸ್ತುತ ನಾಟಾ 
ಅದನ್ನು ಪರಿಷ್ಕರಿಸಿ ಈಗ ಪ | ಕಟಿಸುವುದಾಗಿದೆ. 

A ಪ್ರಸಿದ್ಧವಾದ ಇತಿವೃತ್ತವನ್ನು ವಸ್ತುವಾಗಿ 
ತೆಗೆದುಕೊಳ ಸಬೇಕಂದು ನಮ್ಮ ಪೂರ್ವಿಕರ ಸೂತ್ರವೊಂಧಿದೆ. ಇದರ ಕತೆ 
ಹಾಗೆ ಪ ಸಿದ್ದ ಇತಿವೃತ್ತ ವಲ್ಲದ್ದ ರಿಂದ ಎರಡು ಮಾತಿನಲ್ಲಿ ಇದರ ಕಲ್ಪನೆ 
ಏನೆಂದು ತುರು. ಈಗ ಕಾಡುಕುರುಬರೆಂದು ನಮಗೆ ಕಾಣುವ 
ಜನ ಹಿಂದೆ ಇನ್ನೂ ಹೆಚ್ಚು ಸಂಖ್ಯೆಯದಾಗಿತ್ತೆಂದೂ ಇವರದೊಂದು 
ಸಂಸ್ಕೃೃತಿಯಿತ್ತೆ ೦ದೂ ಶ್ರೀಮನ್ಮಹಾರಾಜ ಶ್ರೀರಣಧೀರ ಕಂಠೀರವ 
ನರಸರಾಜರ ಆಳ್ತಿ ತೆಯಲ್ಲಿ ಈ ಜನರಿಗೂ ಹೆಗ್ಗಡದೇವನಕೋಟಿಯ 
ಹೆಗ್ಗಡೆಗೂ ಹ ಕೊಡಬೇಕಾದ ಕಪ್ಪದ ವಿಷಯದಲ್ಲಿ ವಿವಾದ 
ಬಂದಿತೆಂದೂ ಈ ಜನರ ಮುಖಂಡನಾದ ' ಕಾಚನೆಂಬವನು ಮೈಸೂರಿ 
ನಲ್ಲಿದ್ದಿ ದ್ದು ರಾಜರನ್ನು ಬಲ್ಲವನಾಗಿದ್ದ ಕಾರಣದಿಂದ ಅವರ ಸಹಾಯ 
ವನ್ನು ಬೇಡಿ ತನ್ನ ಜನವನ ಆ ಕಷ್ಟದಿಂದ ಪಾರುಮಾಡಿಸಿದನೆಂದೂ ಇಲ್ಲಿ 


1% 

ಕಥಾವಸ್ತು. ಇದನ್ನು ಇತಿಹಾಸದ ಆಧಾರದಿಂದ ಬರೆದಿಲ್ಲ. ಇಲ್ಲಿ 
ಇತಿಹಾಸದ ವ್ಯಕ್ತಿ ರಣಧೀರ ರಾಜರಲ್ಲದೆ ಮತ್ತೊಬ್ಬರಿಲ್ಲ. ಹೀಗೆಂದ 
ಮಾತ್ರಕ್ಕೆ ಇದನ್ನು ಒಪ್ಪಿಕೊಂಡ ಒಂದು ತಪ್ಪೆಂದಾಗಲಿ ಕೊಚ್ಚಿದ ಜಂಭ 
ವೆಂದಾಗಲಿ ಯಾರೂ ಎಣಿಸಬಾರದೆಂದು ನಾನು ಪ್ರಾರ್ಥಿಸುತ್ತೇನೆ. 

ನಮ್ಮಲ್ಲಿ ಕತೆ ಕಾವ್ಯ ನಾಟಿಕ ಹೆಚ್ಚಾದುವೆಂದು ಬಲ್ಲ ಹಿರಿಯರು 
ಕೆಲವರ ಅಭಿಪ್ರಾಯ. ಇನ್ನು ಕೆಲವರ ಮಾತಿನಲ್ಲಿ ನನ್ನ ಪುಸ್ತಕಗಳ 
ಸಂಖ್ಯೆ ಹೆಚ್ಚಾಯಿತೆಂಬ ಅಭಿಪ್ರಾಯದ ಧ್ವನಿ ಕಂಡಿದೆ. ಎಲ್ಲ ಹಿರಿಯರೂ 
ಹೀಗೆ ಅಭಿಪ್ರಾಯಪಡಲಾರರೆಂದು ನಮ್ಮಂತವರು ನಿರೀಕ್ಷಿಸಬಹುದು. 
ಅದು ಹೇಗಾದರೂ ಇರಲಿ. ಒಂದೊಂದು ಪುಸ್ತಕವನ್ನು ಒಂದೊಂದು 
ತಪ್ಪು ಎಂದ ಕಾಲಕ್ಕೂ ನನ್ನ ಪುಸ್ತಕಗಳ ವಿಷಯವಾಗಿ ಮುಖ್ಯವಾದ 
ಒಂದು ಸಮಾಧಾನವನ್ನು ಹೇಳಬಹುದು. ಈ ನನ್ನ ತಪ್ಪು ಎಲ್ಲ ಸಣ್ಣವು; 
ಇವುಗಳಲ್ಲಿ ನೂರು ಪುಟದಷ್ಟು ಇರುವವು ಅಪೂರ್ವ. ಈ ಕಾರಣ 
ದಿಂದಲೂ ಇಂತ ಪುಸ್ತಕಗಳು ಹೆಚ್ಚಾದುವೆಂಬವರು ಕೆಲವರಿರುವಂತೆ 
ಇನ್ನೂ ಸಾಲವು ಎಂಬವರು ಕೆಲವರು ಇರಬಹುದೆಂಬ ಕಾರಣದಿಂದಲೂ 
ಮಾನು ಶಂಕೆಯುಳಿದು ಈ ನಾಟಕವನ್ನು ಅಚ್ಚು ಹಾಕಿಸುತ್ತಿದೇನೆ. 

ಎಲ್ಲ ನಾಟಕದಂತೆ ಈ ನಾಟಿಕವಾದರೂ ರಂಗದಲ್ಲಿ ಕಾಣುವವರೆಗೆ 
ಪೂರ್ಣವಾಗಲಾರದು. ಆದರೆ ಈಗಣ ನಮ್ಮ ಸ್ಥಿತಿಯಲ್ಲಿ ಇಂಥ ಕೃತಿ 
ಯನ್ನು ಆಡಿ ತೋರಿಸುವ ಬಗೆಯ ಸೌಕರ್ಯಗಳು ಕಡಮೆ. ಪರಿಸ್ಥಿತಿ 
ಎಂದಿಗೂ ಹೀಗೆಯೇ ಇರಲಾರದು ಎಂಬ ಆಸೆ ನಮ್ಮೆಲ್ಲರ ಮನಸ್ಸಿನಲ್ಲೂ 
ಇದ್ದೇ ಇದೆ. ರಂಗದಲ್ಲಿ ನೋಡುವುದಕ್ಕಾಗದಿದ್ದರೂ: ಇದನ್ನು ಓದಿ 
ನಮ್ಮ ಜನಕ್ಕೆ ಸ್ವಲ್ಪವಾದರೂ ಸುಖಕಾಣಲೆಂದು ನಾನು ಬಹು ಆತುರ ' 
ದಿಂದ ಅಪೇಕ್ಷಿ ಸುತ್ತೇನೆ. 


ಈಶ್ವರ ಸಂ॥ ಪುಷ್ಯ 


ಎತ 
ಬಹುಳ ದ್ವಾದಶೀ ಶುಕ್ರವಾರ | ಶ್ರೀನಿವಾಸ 


ಶ್ರೀನಿವಾಸ ರಚಿತ 


ಕೆಲವು ಸಣ್ಣಕತೆಗಳು ತಾವರೆ (ಪದ್ಯಗಳು) ; 
ಬಿನ್ನಹ (ಗೀತೆಗಳು) ಕರ್ಣಾಟಕದ ಜನತೆಯ ಸಂಸ್ಕೃತಿ 
ಶಾಂತಾ (ಸಣ್ಣ ದೃಶ್ಯ) ಜೆಲುವು (ಪದ್ಯಗಳು) 

ಸಾವಿತ್ರಿ 4 ೫ 2೨ ಶಿವ ಛತ್ರಪತಿ (ಐತಿಹಾಸಿಕ ದೃಶ್ಯ) 
ಸಣ್ಣ ಕತೆಗಳು ವಿಮರ್ಶೆ ೩ (ಲೇಖನಗಳು) 
ಸಾಹಿತ್ಯ (ಉಪನ್ಯಾಸ) ಯಶೋದಧರಾ (ನಾಟಕ) 

ಅರುಣ (ಪದ್ಯಗಳು) | ಮಲಾರ (ಪದ್ಯಗಳು) 

ವಿಮರ್ಶೆ ೧ (ಲೇಖನಗಳು) ಸಣ್ಣ ಕತೆಗಳು ೪ 

ಉಷಾ (ಸಣ್ಣ ದೃಶ್ಯ) ರವೀಂದ್ರನಾಥ ಠಾಕೂರರು 
ಸುಬ್ಬಣ್ಣ (ಕತೆ) ಸಣ್ಣ ಕತೆಗಳು ೫ 

ತಾಳೀಕೋಟಿ (ಐತಿಹಾಸಿಕ ದೃಶ್ಯ) ಶ್ರೀ ರಾಮಕೃಷ್ಣ 

ವಿಮರ್ಶೆ ೨ (ಲೇಖನಗಳು) ತಿರುಪಾಣಿ (ಗೀತ ಪ್ರಧಾನ ದೃಶ್ಯ) 
ನಾಲ್ಕು ಸಣ್ಣ ಕತೆಗಳು ಕರ್ಣಾಟಕದ ಜನಪದ ಸಾಹಿತ್ಯ 
ಕನ್ನಡದ ಸೇವೆ (ಭಾಷಣ) Popular Culture in 
ಮಂಜುಳಾ (ಸಾಮಾಜಿಕ ದೃಶ್ಯ) “Karnataka” (ಇಂಗ್ಲೀಷಿನಲ್ಲಿ) 


ಈ ಪುಸ್ತಕಗಳು ದೊರೆಯುವ ಸ್ಥಳಗಳು: 
ಸತ್ಯಶೋಧನ ಪುಸ್ಮಕ ಭಂಡಾರ, ಬೆಂಗಳೂರು 
ಕರ್ಣಾಟಕ ಪ್ರಕಟನಾಲಯ, ಬೆಂಗಳೂರು 
ಕರ್ಣಾಟಕ ಸಂಘ; ಸೆಂಟ್ರಲ್‌ ಕಾಲೇಜು, ಬೆಂಗಳೂರು 
ದಿ ಪ್ರೋಗ್ರೆಸ್‌ ಬುಕ್‌ ಸ್ಟಾಲ್‌, ಮೈಸೂರು. 
ಮೋಹನ ಪುಸ್ತಕ ಭಾಂಡಾರ, ಧಾರವಾಡ 


ಪಾತ್ರ, ಸ್ಥಳ, ಕಾಲ್ಕ ಇವುಗಳ ವಿವರ 


ತಾಚೆ  » » ಕೌಡುಕುರುಬರ ಮುಖಂಡ. ಹುಡುಗನಾಗಿ 
ಮೈಸೂರಿಗೆ ಹೋಗಿದ್ದು ಪ್ರಾಯದಲ್ಲಿ ಕೆಲವು. 
ವರುಷ ಹಿಂದಕ್ಕೆ ಬಂದಿದ್ದು ಮರಳಿ 
ಮೈಸೂರಿಗೆ ಹೋಗಿ ಮಧ್ಯವಯಸ್ಸಿನಲ್ಲಿ 
ಮತ್ತೆ ತನ್ನ ಜನವನ್ನು ಬಂದು ಸೇರಿ ಅವರ 
ಬುದ್ಧಿವಂತ, ದೇವರಗುಡ್ಡ ಆಗಿದಾನೆ. 

ಮಾಚನಾಯಕ . . . ಹೆಗ್ಗಡದೇನನಕೋಟಿಯ ಹೆಗ್ಗಡೆಯ ದಲಾಯಿಂತ. 


ಕರಣೀಕ ° « ೬ ಹೆಗ್ಗಡೆಯ ಮಂತ್ರಿ. 

ಗೌಡ .. « ೬ ಕಾಡುಕುರುಬರ ಬೂಡು(ಹಳ್ಳಿ)ಗಳ ಹಿರಿಯ. 

ತಮ್ಮ ಗೌಡ , . . ಗೌಡನಿಗೆ ಎರಡನೆಯವನಾದ ಕಾಡುಕುರುಬರ 
ಕೆ ಹಿರಿಯ. 

ಹೆಗ್ಗಡೆ 0» ೬ ಹೆಗ್ಗಡದೇನನಕೋಟಿಯನ್ನು ಕಟ್ಟಿದ ಹೆಗ್ಗಡೆ 

ಯಿಂದ ಮೂರನೆಯ ತಲೆಯ ಹೆಗ್ಗಡೆ. 

ಚಿಕ್ಕಯ್ಯ pS ೬ . ಹೆಗ್ಗಡೆಯ ಮಗ. 

ನಾಕ » « » ಕುರುಬರಪುಂಡ (ತರುಣ). 

ಮೊಲ್ಲೆ ,. ೬. ೬ ಕಾಚನ ಮಗಳು. 

ಮೋನಿ , . » ಕಾಚನತಂಗಿಯ ಮಗಳು. ನಾಕನ ಹೆಂಡತಿ. 

ಮೋನ , ೬. ೬ ಮೋನಿಯ ಅಣ್ಣ. 

ಮಾವ ನ ಶಾಚನಿಗೆ ಮೊದಲು ಈ ಜನಕ್ಕೆ ಬುದ್ಧಿವಂತ ದೇವರ 


ಗುಡ್ಡ ಆಗಿದ್ದವನು. ಇವನು ಬಿಟ್ಟಿದ್ದ ಹೆಣ್ಣನ್ನು 
ಕಾಚನು ಹರೆಯದಲ್ಲಿ ಬಂದಿದ್ದಾಗ ಕೂಡಿದ್ದನು. 
ಆ ಸಂಬಂಧದ ಮಗುವೇ ಮೊಲ್ಲೆ. 


ರಣಧೀರ .. ೬. ೬ ಮೈಸೂರ ಮಹಾರಾಜ ರಣಧೀರ ಕಂಠೀರವ 
ನರಸರಾಜ ಒಡೆಯರು. 
ಕಿಂಗಾಜಟ್ಟಿ . . . ಅರಸನ ಮೈಗಾವಲ ಜೆಟ್ಟಿ. 


ಕುರುಬ ಹುಡುಗಿಯರು; ಹುಡುಗರು; ಮುದುಕರು; 
ತಮಟೆಯ ಮುದುಕ ಬಬ್ಬ. 
ಸ್ಥಳ. *—ಕಾಕನಕೋಟೆಯಲ್ಲಿ ಹೆಗ್ಗಡೆ ಬಂದು ಇಳಿದಿರುವ ಪಾಳ್ಯ ಒಂದು; 
ಅದರಿಂದ ಸ್ವಲ್ಪ ದೂರದಲ್ಲಿರುವ ಕುರುಬರ ಬೂಡು (ಹಳ್ಳಿ) ಒಂದು. 
| ಸ ಗ ತಪ ರಣಧೀರ ಕಂಠೀರವ ನರಸ ಹಚ ಆಳುತ್ತಿ ದ್ದ ಕಾಲ. 
ಕಥಾ ವಸ್ತು Sas pps ಸುಮಾರು ಹದಿನೈದು 


ದಿನದಲ್ಲಿ ನಡೆಯತಕ್ಕ 


42) 


ಕಾಕನಕೋಟಿ 


ಕಾಕನ ಶೋ 


೧ 
[ಕಾಕನಕೋಟೆಯ ಕಾಡಿನಲ್ಲಿ. ಹೆಗ್ಗಡೆ ದೇವಣ್ಣನ ಪಾಳೆಯದ ಮುಂದೆ] 


ಕಾಚ -- (ಹಾಡುತ್ತಿದಾನೆ) 
ಬೆಟ್ಟಿದಾ ತುದಿಯಲ್ಲಿ ಕಾಡುಗಳ ಎದೆಯಲ್ಲಿ 
ಕಪಿನೀಯ ನದಿಯೆಲ್ಲಿ ಉಗುತಿರುವುದಲ್ಲಿ; 
ಎಲ್ಲಿ ನೋಡ ನೋಡ ಕರ್ರ ಕಾರುವ ಮೋಡ 
ಪಡೆಗೂಡುವುದು ಗಾಡ ಬಟ್ಟೊಟ್ಟಿ ಅಲ್ಲಿ; 
ಎಲ್ಲಿ ಕೊಂಬಿನ ಸಲಗ ಹೆಣ್ಣಾನೆ ಮರಿ ಬಳಗೆ 
ಬೆಳುತಿಂಗಳಿನ ತಳಗ ನಡೆಯುವುದು ಅಲ್ಲಿ ; 
ಯಾವಲ್ಲಿ ಸಾರಂಗ ಕೆಚ್ಚು ಕೋಡಿನ ಸಿಂಗ 
ನೋಡುತ ನಿಂತ್ಲಂಗ ನಿಲ್ಲುವುದು ಅಲ್ಲಿ; 
ಎಲ್ಲಿ ಎರಳೆಯ ಹಿಂಡು ಹುಲಿಯ ಕಣ್ಣನು ಕಂಡು. 
ಹೆದರಿ ಹಾರುವ ದಂಡು ಜೆಲ್ಲುವುದು ಅಳ್ಲಿ; 
ಗಿಳಿ ಗೊರವ ಕೋಗೀಲೆ ಹಾರು ಹಕ್ಕಿಯ ಮಾಲೆ 
ಹಾಡುತಿದೆ ದನಿಮೇಲೆ ದನಿಯೇರಿ ಎಲ್ಲಿ ; 
ಎಲ್ಲಿ ಏಕಾಏಕಿ ಗಂಡು ನಮಿಲಿಯ ಕೇಕಿ 
ಬೋರಗಲ್ಲಿಗೆ ತಾಕಿ ಗೆಲ್ಲುವುದು ಅಲ್ಲಿ; 
ಹೆಜ್ಜೇನು ಯಾವಲ್ಲಿ ಇದ್ದಲ್ಲೆ ಹೂವಲ್ಲಿ 
ಕದ್ದೊಂದು ಮೇವಲ್ಲಿ ತಣಿದಿರುವುದಲ್ಲಿ ; 
ದಿನದಿನಾ ಸಂಪಂಗಿ ಇರುವಂತಿ ಮಲ್ಲಂಗಿ 
ಮೊಲ್ಲೆ ಅದರ ತಂಗಿ ಅರಳುವುದು ಎಲ್ಲಿ; 
ಯಾವಲ್ಲಿ ಜಾಲಾರಿ ಎದೆಯ ಕಂಪನು ಕಾರಿ 


೧ 


ಮಾಜಚಣ್ಣ - 
ಕಾಚ-- 
ಮಾಚಣ -- 
ಲಾ 
ಕಾಚ - 


ಮಾಚಣ -- 
59 
ಕಾಚ-- 
ಮಾಚಣ -- 
೨9 
ಕಾಚ -- 


ಮಾಚಣ -- 
[>] 


ಕಾಚ -- 
ಮಾಚಣ -- 
8 


ಕಾಚ-- 

ಮಾಚಣ -- 
[2] 

ಕಾಚ - 


ಕಾಕನಕೋಟಿ 


ತನ್ನ ತಾಣವ ಸಾರಿ ಬಾ ಖಂಬುದಲ್ಲಿ ; 

ಯಾವಲ್ಲಿ ಹೆಬ್ಬಲಸು ಕೈಗೆ ಕಾಲಿಗೆ ಗೊಲಸು 

ಅಂತ ಹಣ್ಣನು ಹುಲುಸು ಹೊತ್ತಿರುವುದಲ್ಲಿ; 

ಎಲ್ಲಿ ಕರಿ ಸಿರಿಗಂಧ ಮರ ಬೆಳದು ತಾ ಮುಂದ 

ಮಾದೇಶ್ವರಗೆ ಜೆಂದ ಮೆಚ್ಚುವುದು ಅಲ್ಲಿ 

(ಬಂದು) ಎಲಾ ಯಾರೋ ನೀನು? 

ಬುದ್ದಿ ನಾ ಕಾಚ. 

ಏನೋ ಕಾಚ ಅಂದರೆ, 

ನಮ್ಮಲ್ಲಿ ಅದೊಂದು ಹೆಸರು ಬುದ್ದಿ, ಮಾಜ, ರಾಚ, 
ಅನ್ನೋ €ಹಂಗೆ. 

ವಿಲಾ ಎಷೊ ೀ ಮಾತು? ನನ್ನ ಮಾಚ ಅಂತೀಯ? 

ಬುದ್ದಿ ದಣೀ ಹೆಸರು ಮಾಚ ಒಡೇರು ಅಂತಲಾ? 

ಒಡೇರು ಅಂತ ಯಾರು ಹೇಳಿದರೊ? ನಾ ಹೆಗ್ಗಡೆಗಳ 
ದಳಾಯಿತ ಮಾಚನಾಯಕ ಅಂತ ಕಾಣೆಯಾ? 

ನಾಯಕರೆ ನಾ ಒಂದು ಕಾಡು ಕೋಳಿ; ಊರ ಹುಂಜನ 
ನಾ ಏನು ಬಲ್ಲಿ? 

ಅಲ್ಲವೊ ಅಲ್ಲಿ ಹೆಗ್ಗಡೆಗಳು ಗೌಡರು ಮಾತನಾಡುತ ಇದ್ದರೆ 
ಅಲ್ಲಿ ನೀನು ಪದಾ ಹಾಡುತಾ ಇದೀಯಲ್ಲೊ |! 

ಇಲ್ಲಿ ನಾ ಹಾಡಿದರೆ ಅಲ್ಲಿ ಅವರಿಗೆ ಕೇಳಿಶ್ಸಾತ ನಾಯಕರೆ. 
ಯಾಕೊ ಮಗನೆ. ನೀ ಬಹಳ ಮೆಲ್ಲಗೆ ಹಾಡುತಿದ್ದೀ ಅಂತ 
ತಿಳಿದ್ದಾ? ನಾ ಅಲ್ಲಿ ಬಾಗಲತಾವ ನಿಂತಿದ್ದರೆ ಏನೋ 
ರಂಪ ಕೇಳಿಸಿತು. ಏನು ಇದು ಎಂತ ಬಂದರೆ ಇಲ್ಲಿ ನೀ 
ಹಾಡುತಿದೀಯಾ. 

ರಂಪ ಕೇಳಿಸಿದ್ದು ನಾ ಹಾಡಿದ್ದಲ್ಲವಾದೀತು, ನಾಯಕರೆ. 
ಇನ್ನೇನು? 

ಗೌಡುಗಳೊ ಹೆಗ್ಗಡೆಗಳೊ ಕೋಪದಲ್ಲಿ ಮಾತಾಡಿದ್ದಿರಬೇಕು. 


ಶೆ 


ಮಾಚ ಣ್ಣ್ಥ- 


ಹಾಚ- 


ಮಾಚಣ -- 
[2] 


ಕಾಚ 


ಮಾಚಣ -- 
೨29 

ಕಾಚ -- 

ಮಾಚಣ -- 
[2] 


ಕರಣೀಕ -- 
ಗೌಡ-- 


ಕರಣೀಕ - 

ವಿಲಾ ನೀನು ಏನು ಪೂರಾ ಬುದ್ದಿ ವಂತನ ಹಂಗಿದ್ದೀಯಾ! 
ಹೌದು ನಾಯಕರೆ, ನನ್ನ ಹಂಗೇ ಕರೀತಾರೆ, 
ಏನು ಬುದ್ಧಿವಂತಾ ಅಂತ? 
ಹೌದು ನಾಯಕರೆ ನಮ್ಮ ಹಾಡೀಗೆ ನಾನೇ ಬುದ್ದಿವಂತ. 
ನಿಮ್ಮ ಊರಾಗೂ ಒಬ್ಬ ಬುದ್ದಿವಂತ ಇರಬೇಕಲ್ಲ. 
ಇದಾನೆ; ಅಂದರೆ ಅವನು ನಿನಗೆ ಸಮ ಆಗೋದಿಲ್ಲ. 
ಯಾಕ ನಾಯಕರೆ ಅವನಿಗೆ ಹಾಡೋಕೆ ಬರೋಲ್ಲೆ? 
ಎಲಯ್ಯ ಸುಮ್ಮುನಾಗು. ಕರಣೀಕರು ಬಂದರು. 
(ಕರಣೇಕ, ಗೌಡರು, ಬರುವರು) 

ನಯ್ಯ, ಗೌಡರೆ, ಹೆಗ್ಗಡೆಗಳು ಮಾಡಿದ ಅಪ್ಪಣೆ ತಿಳಿಯಿತೊ? 
ತಿಳೀತು, ಒಡೆಯ. 
ತಪ್ಪೀರಿ ಜೋಕೆ. ಎಂಟಿ ಊರಿನ ಕಡೆಯಿಂದ ಬರುವ 
ಅರಮನೆ ಕಾಣಿಕೆ ನೇರವಾಗಿ ಹೆಗ್ಗಡೆಗಳ ಕೋಟಿಗೆ ಬರಬೇಕು. 
ಅದನ್ನು ತರುವುದು ನಿಮ್ಮ ಹೊಣೆ. ಕಾಣಿಕೆ ಸೇರದೆ ಇದ್ದರೆ 
ದೊರೆಗಳು ಕಿಡಿ ಕಿಡಿ ಆಗುತಾರೆ. ಅವರೇನು ಕೊಂಚದವರಲ್ಲ. 
ರಣಧೀರರು ಎಂತ ಹೆಸರಾಗಿದಾರೆ ತಿಳೀತೊ? 
ಹೆಗ್ಗಡೆಗಳ ಮಾತು ದೊರೆಗಳ ಮಾತು ಹೇಳುತಿದೀರ ಸರ್ಕ, 
ನಮ್ಮ ಮಾತೂ ಹೇಳಬೇಕೊ ಅಲ್ಲೊ ಕರಣೀಕರು. 
ಅದೆಲ್ಲಾ ಆಗೋಲ್ಲ. ಇದೇ ಕೊನೇ ಮಾತು. 
ಅದ್ಯಾಕ ನನ್ನೊ ಜೆಯ ಹಂಗಂತೀರ ? ಜೀವ ಇರಬೇಕಾದರೆ 
ಇದನ್ಯಾಕ ಕೊನೇ ಮಾತು ಅಂತೀರ? 
ಯಾರಯ್ಯ, ಇವನು 
ಮಾಸೋಮಿ, ಅವನು ನಮ್ಮೂರ ಬುದ್ದಿವಂತ. 
ಲೋ ಬುದ್ದಿವಂತ, ನಿನ್ನ ಮಾತು ನಿಮ್ಮೂರಾಗೆ ಆಡು. 
ಇಲ್ಲಿ ನಮ್ಮ ಮಾತಿಗೆ ಬರಬೇಡ. 

ಶ್ಯೂ 

ಕಾಕನಕೋಟಿ 


ಕಾಚ- ಕೊನೇ ಮಾತಾಗ ಬ್ಯಾಡ ಅಂದಿ ಬುದ್ಧಿ. ಕೊನೇ ಮಾತಾ 
ಗೋದೆ ನಿಮಗೆ ಚಂದ ಅಂದರೆ ಹಂಗೆ ಆಗಲೇಳಿರ, ಅಮ್ಮಾವರ 
ತಾತಿಬಲ ಎಷ್ಟೊ ಅಷ್ಟೆ ಆಯಿತು. 

ಕರಣೀಕ- ಯಾರೋ ಇವ ಬಂದಿರೋನು ಅಪಶಕುನದ ಹಕ್ಕಿ? ಎಲಯ್ಯ 
ಮಾಚಣ್ಣ ಇವನ್ನ ಅತ್ತ ಒಯ್ಯಬಾರದೇ? 

ಮಾಚಣ್ಣ - ಲೋ ಬುದ್ಧಿವಂತಣ್ಣ, ನಡೀ ಅತ್ತಲಾಗಿ (ಎಂದು ಅವನನ್ನು 
ಬೇರೆ ಕಡೆಗೆ ದೂಡಲು ನೋಡುವನು). 

ಕಾಚ - (ಅವನಿಂದ ತಪ್ಪಿಸಿಕೊಂಡು) ನನ್ನ ಮುಟ್ಟಿ ಜ್ಯ್ಯಾಡಿರ, ಊರ 
ಕುರುಬರು ಮುಜಿ ದರೆ ನಾವು ಕಾಡಿನೋರು ವಿಠತಾಯಬೇಕಾ 
ಗುತದೆ... ಸಾಯೋದು ಬೇಡ ಅಂದರೆ ಕೋಪಮಾಡುತಾರೆ 
ಕರಣೀಕರು. ಅವರಿಷ್ಟ ಇದ್ದಂಗೆ ಆಗಲಿ ಬಿಡಿರ (ಎಂದು 
ಬಾಯಿಗೆ ಕೈ ಅಡ್ಡ ಇಟ್ಟುಕೊಂಡು ತಾನು ಮಾತಾಡುವುದಿಲ್ಲವೆಂದು 


ತೋರಿಸುವನು). 
ಕರಣೀಕ-- ಏನಯ್ಯ, ಗೌಡರೆ? 
ಗೌಡ-- ನನ್ನೊ ಡೆಯ. 
ಕರಣೀಕ- ನಾವು ಹೇಳಿದಹಂಗೆ ಮಾಡಿಬಿಡಬೇಕು. 
ಗೌಡ- ನಾವು ಮಾಡಿದರೂ ಮಾಡ್ಕೇವು ಬುದ್ದಿ, ಆ ಕಾಕನಿಗೆ 


ಯಾರು ಸಮ್ಮತಿಪಡಿಸೋರು? 
ಕರಣೀಕ- ಕಾಕ ಗೀಕ ನಮಗೆ ತಿಳಿಯದು. ನಿಮ್ಮ ಕಡೆಯಿಂದ ನಮಗೆ 
ಬರೋ ಕಾಣಿಕೆ ಸರಿಯಾಗಿ ಸಂದಾಯವಾಗಬೇಕು. ಇದು 


ನಿಮ್ಮ ಭಾರ. 

ತಮ್ಮಗೌಡ --ಬಾರ ದಿಟ ನನ್ನೊಡೆಯ. 

ಗೌಡ- ನೀವು ಬಂದು ನಮ್ಮೂರಾಗೆ ಸಂದಾಯಮಾಡಿಕೊಳ್ಳಿರ, 
ಕೊಟ್ಟುಬಿಡು ತೀವಿ. 


ಕರಣೀಕ- ಅದೇನು ಮಾತು? ನೀವೇ ತಂದರೆ ಆಗದು ಯಾಕೆ? 
ಗೌಡ- ನೀವು ಬಂದರೆ ನಮ್ಮಮೇಲೆ ತಪ್ಪಿಲ್ಲ. ಬಂದರು ಸೊಟ್ಟಿವಿ 


೪ 


ಕಾಕನಕೋಟಬಿ 


ಅಂತೀವಿ. ನಾವೇ ತಂದರೆ ಕಾಕ ನಮ್ಮಮೇಲೆ ತಪ್ಪು 
ಹಾಕುತಾನೆ. ಅವರಿಗೆ ಕೊಟ್ಟಿದ್ದು ನಿಮ್ಮ ಇಷ್ಟ, ನೀವೇ 
ಕೊಟ್ಟಿರಿ, ನನಗೂ ಕೊಡಿ, ಅಂತಾನೆ. ಎರಡುಸಲ ಹೆಂಗೆ 
ಕೊಡೋಕಾಗತದೆ? 


ಕರಣೀಕ - ಅವನಿಗೆ ಕೊಡಬೇಡಿ. 
ತನ್ಮುಗೌಡ -ನನ್ನೊ ಡೆಯ ನಿಮಗಾದರೆ ನಾವು ಕೊಡೋದು ನೀವು 


\ 


ತಗೋಳೋದು ಉಂಟು. ಕಾಕನಿಗೆ ನಾವು ಕೊಡಬೇಕಾದ್ದೆ 
ಇಲ್ಲ." ಅವನೇ ತಕೋತ್‌ಾನೆ. 
(ಹೆಗ್ಗಡೆ ಬರುತ್ತಾನೆ; ಅವನ ಜೊತೆಗೆ ಮಗ ಚಿಕ್ಕಯ್ಯ) 


ಕರಣೀಕ-- ಹೆಗ್ಗಡೆಗಳು ಬಂದರು. 


ಹೆಗ್ಗಡೆ ಹ 


ಏನು ಕರಣೀಕರೆ ಇನ್ನೂ ಮಾತನಾಡತಲೇ ಇದೀರಿ. 


ಕರಣೀಕ- ಈ ಮಾತು ಮುಗಿಯುವ ಹಾಗೆ ಕಾಣಲಿಲ್ಲ ಒಡೆಯರೆ. 


ಹೆಗ್ಗಡೆ 
ಕಾಚ - 


ಕಾಕನ್ನ ಒಪ್ಪಿಸೋಕೆ ಆಗೋಲ್ಲ. ನೀವೇ ಬಂದು ಕಂದಾಯ 
ತಕ್ಕೊಂಡು ಹೋಗಿ, ಅಂತಾರೆ ಇವರು. ಇವರೇ ತಂದು 
ತೊಟ್ಟರೆ ಅವನಿಗೆ ತಿರಗಾ ಕೊಡಬೇಕಾಗತದೆ ಅಂತಾರೆ. 
ದಾವಣ ಹೆಗಡೆಗಳು ಕೋಟಿ ಕಟಿ, ಅರವತು. ವರುಷ 
೪..£೧ a ಬ) pal 

ಆಯಿತು; ಈಗ ಹೊಸದಾಗಿ ಇಲ್ಲಿಗೇ ಬಂದು ಕಾಣಿಕೆ 
ತಕ್ಕೊಳ್ಳಿ ಅಂತಾರೆ. 

ಬಂದೇ ತಕ್ಕೊಂಡರೆ? 

ಅದ ನೋಡೋಣ ಅಂತಾನೆ ಕಾಕ. 


ಕರಣೀಕ- ಎಲಾ ಇವನ್ಯಾರೊ? 


ಕಾಚ - 


ಬುದ್ದಿ ನಾಕಾಚ. 


' ಈರಣೀಕ೨ ಎಲಾ ಮುಚ್ಚು ಬಾಯಿ. ಹೆಗ್ಗಡೆಗಳು ಮಾತಾಡುವಾಗ 


ಕಾಚ-- 


ಮಧ್ಯೆ ಬಾಯಿಹಾಕಬೇಡ. 
ಮಾತು ಅಂತನ್ನೋದು ತಣಿಗೆ ಹಿಟಾ ಯತು ಗೌಡರೆ. ದೊಡ್ಡ 
ನಾಯಿ ತಿನ್ನ ತಿರಬೇಕಾದರೆ ಚಿಕ್ಕದು ನೋಡತಾ ಇರಬೇಕು. 


೫ 


ಕರಣೀಕ-- 


ಕಾಕನಕೋಟಿ 


ಇವನ್ಯಾರು? 

ಅವ ನಮ್ಮ ಬುದ್ದಿವಂತ ನನ್ನೊಡೆಯ. 

ಅವನು ಹೇಳಿದ್ದು ಏನು? 

ಸರಿ ಅವ ಸೆಟ್ಟಿ. | 

ನನ್ನೊ ಡೆಯ ನಾನ್ಯಾಕೆ ಇಬ್ರ ಸ ಕಾಕನಕೋಟಿಗೆ ಬಂದು 
ಕಂದಾಯ ತೆಗೆಯೋರು ಕೆಟಿ ಶೆ 

ಯಾಕೊ ಬುದ್ದಿವಂತ, ತೆಗೆದರೇನಾಗತದೆ? 

ನಿಮ್ಮವರು ಕಂದಾಯ ತೆಗೆದರೆ ಕಾಕ ಅವರ ಉಸುರು 
ತೆಗೀತಾನೆ. 

ಏನು ಗೌಡರೆ ಇವನ್ನೇ ಮಾತಾಡೋಕೆ ಬಿಟ್ಟಿದೀರಾ? 
ನನ್ನೊ ಡೆಯ, ಅವ ನಮ್ಮ ಬುದ್ದಿವಂತ, ಅವನು ಹೇಳೋದು 
ಈೇಳಿರ, 

ಯಾತರದಯ್ಯ ಕೇಳೋದು? ಹೆಗ್ಗಡೆಗಳ ಅಪ್ಪಣೆಗೆ ಕಾಕ 
ಅಂತ ಯಾರನ್ನೋ ಅಡ್ಡ ಹಾಕುತಿದೀರಿ. ಕಾಕ ಅನ್ನೋನು 
ಇದ್ದರೆ ಕರತನ್ನಿ. ನಾಲ್ಕು ದಿನ ಹೆಗ್ಗಡೆಗಳ ಕೋಜೀೇಲಿಟ್ಟು 
ಬುದ್ಧಿ ಕಲಿಸುತೀವಿ. 

ಒಡೆಯ ಇದ್ಯಾತರ ಮಾತು? ಕಾಕನ್ನ ಕರತರೋದೇನಂತೆ. 
ನೀವು ಆಶೆಪಟ್ಟಿರಿ ಅಂತ ತಿಳಿದರೆ ಅವನೇ ಬರತಾನೆ. ಅಂದರೆ ` 
ಬರೋಕೆ ಮೊದಲೇ ಕನಸಿನಾಗ ಕಂಡು ಬೆಚ್ಚೀರ ಅಷ್ಟೆ. 
ಯಾಕೊ ಬೆಜ್ಜೋದು? ಏನು ಅಂತ ಭಯ? 

ಹಂಗೌದರೆ ಅಕೋ ಕಾಕ (ಎಂದು ಕರಣೀಕನ ಹಿಂದುಗಡೆಗೆ 
ಬೆರಳು ತೋರಿಸುವನು. ಕರಣೀಕನು ಬೆಚ್ಚಿ ಇತ್ತ ಸರಿಯುವನು, 
ಹೆಗ್ಗಡೆಯೂ ಅವನ ಮಗನೂ ಕೂಡ ಸ್ವಲ್ಪ ಬೆಚ್ಚುವರು. ಅಲ್ಲಿ 
ಯಾರೂ ಇರುವುದಿಲ್ಲ). ಏನು ನನ್ನೊಡೆಯ ಭಯ ಇಲ್ಲ 
ಅಂತೀರ, ಬೆರಳು ತೋರಿದರೆ ಬೆದರುತೀರೆ!  ಇದಕೇನು 
ಹೇಳೋದು? 


ಕಾಕನಕೋಟಿ 


ಹೆಗ್ಗಡೆ - ಅಯ್ಯ, ಗೌಡರೆ, ಇದೇನು ಮಕ್ಕಳಾಟ ಆಯಿತು? ನಿಮ್ಮ 
ಬುದಿ ) ವಂತನ ಮಾತು ಸಾಕು. ಆ ಕಾಕನ್ನು ಕರತನ್ನಿ, ಅವನ 
A ಮಾತನಾಡೋಣ. 


ಗೌಡ- ಏನು ಕಾಚ? 

ಕಾಚ - ಆಗಲಿ ಗೌಡರೆ, ಕಾಕ ಊರಾಗೆ ಇದಾನೋ ಇಲ್ಲೋ, 
ಎಂದು ಬರುತಾನೋ ನೋಡಿ ಹೇಳೋಣಂತೆ. 

ಗೌಡ-- ಆಗಲಿ ಒಡೆಯ ನೋಡಿ ಹೇಳುತೀವಿ. 

ಕಾಚ-- ಇವರು ಇಲ್ಲೇ ನಾಲ್ಕು ದಿನ ಇರಬೇಕಾದೀತು. 

ಗೌಡ -- ಒಡೆಯರು ಅಲ್ಲೇ ನಾಲ್ಕು ದಿನ ಇರಬೇಕಾದೀತು. 


ಹೆಗ್ಗಡೆ- ನಾಲ್ಕು ದಿನ ಇರೋಕಾಗುತದೋ ಇಲ್ಲೋ. ನಾಳೆ ನಾಡಿದ್ದು 
ಇರತೀವಿ. ಅಷ್ಟ ರಲ್ಲಿ ಈ ಮಾತು ಮುಗಿಸಿ ರಾಜಪಾಲು ಸಲ್ಲಿಸಿ. 


ಗೌಡ- ನೋಡತೀವಿ So 
ಹೆಗ್ಗಡೆ - ಹಾಗಾದರೆ ನಾಳೆ ನಾಡಿದ್ದರಲ್ಲಿ ಇಲ್ಲಿಗೆ ಹೇಳಿಕಳುಹಿಸಿ. 
ಗೌಡ ಆಯಿತು ನನ್ನೊ ಡೆಯ. 


(ಎಂದು 1 ಇತ್ತ ಅನರು ಅತ್ತ ತಸ! ತನ್ನನು 
ಅನಮಾನಪಡಿಸಿದನಲ್ಲಾ ಎಂದು ಕೋಪದಿಂದ ಕರಣೀಕನು ಕಾಚನ 
ಕಡೆಗೆ ದುರುಗುಟ್ಟಿಕೊಂಡು ನೋಡುತ್ತಾ ಮರೆಯಾಗುವನು. 
ಕಾಚನು ಏನೂ ಅರಿಯದವನಂತೆ ಆಕಾಶವನ್ನು ನೋಡುತ್ತ ತನ್ನ 
ದಾರಿ ಹಿಡಿಯುನನು.) 


೨ 


[ಕಾಕನಕೋಟೆಯ ಕಾಡಿನಲ್ಲಿ. ಕುರುಬರ ಒಂದು ಹಾಡಿ. ತರುಣರ ಚಾವಡಿಯ ಮುಂದೆ. 
ದೊಡ್ಡವರು ಕೆಲವರು ಕುಳಿತಿದ್ದಾ ರೆ; ; ಕಾಚ ಅಲ್ಲಿದಾನೆ. ಹೆಣ್ಣು ಮಕ್ಕಳು ನಾಲ್ವರು ಕೋಲಾಟ 
ಆಡುತ್ತಾ ರೆ.] 


ಹೆಣ್ಣುಮಕ್ಕಳು - (ಹಾಡುತ್ತಾರೆ) 
ಕರಿಹೈದ ಹುಟ್ಟಿ ದಾ ತಿಂಗಳು ದಿನದಮ್ಯಾಲೆ 
ಅವರವ್ವ ಒಂದು ದಿನ ಕಾಡೀಗೆ ಹೊಂಬಾಳೆ ; 
ಗುಡಲಲ್ಲಿ ಕಂದನ್ನ ಒಬ್ಬನ್ನ ಬಿಟ್ಟಾಳೆ, 
ಹಸುಳೇನ ಮಾದೇಶ್ವರನ ಕೈಲಿ ಇಟ್ಟಾಕೆ; 
ಹಾಡೀಯ ದೇವರೇ ಬೂಡೀನ ಬಗವಂತ 
ನಿನ್ನ ಈ ಕಂದನ್ನ ನೀನೆ ನೋಡಿಕೊ ಅಂತ, 

yas  ತಿರಿಯಾಳ ಕಾಡೀಗೆ ನಡದಾಳೆ; 
ಸಾಸು ಒಬ್ಬೊಂಓಯಾಗದೇ ಅವ್ಯಾಕಿ; 
ಮಾದೇಶ್ವರನ ಮಗ ಹಸುಗೂಸು ಕರಿಹೈದ 
ಗುಡಲಲ್ಲಿ ಒಂಟಿಯಾಗಿದ್ದ ಜೆಲುವ ಮೈದ. 

ಕರಿಹೈದನೆಂಬೋರು ಮಾದೇಶ್ತರಗೆ ಶರಣು 

ಮಾದೇಶ್ವರಗೆ ಶರಣು, ಮಾದೇಶ್ವರಗೆ ಶರಣು ॥ 
ಗುಡಲಲ್ಲಿ ಕರಿಹೈದ ಮಲಗಿರಲು ಒಬ್ಬೊಂಟ 
ಕಾಡಿನಲಿ ಹುಲಿರಾಯ ಸುತ್ತಿ ಸುಳಿಯಲು ಹೊಂಟ, 
ಕಾಡಿನಾ ದಣಿಯವನು ಹತ್ತು ಹೆಜ್ಜೆಯ ಗಂಡು, 
ಅವನೆದುರು ಯಾರದೂ ಅಲ್ಲ ಇಷೂ ಶೆ ಪುಂಡು. 
ಹಾಡೀಗೆ ಬಂದು ಹುಲಿರಾಯ ಬೂಡನು ಹೊಕ್ಕ, 
ಮನೆ ಕಾಯುತಿರುವಂತ ಮಗನ ನೋಡಿದನಕ್ಕು ; 
ಕೂಸು ಮಲಗಿದ ಬದಿಗೆ ಬಂದು ಮೂತಿಯ ಮೂಸಿ 
ಉಳಿದೆಲ್ಲ ಊಟ ಏನ ಎಳೆಯ ಹಸುಳೆಯೆ ವಾಸಿ, 
ಈವತ್ತು ಇಲ್ಲಿ ದೊರಕಿತ್ತು ಒಳ್ಳೇ ಆಯ 


ಲ 


ಕಾಕನಕೋಟಿ 


ಅಂತ ಬಾಯನ್ನ ಚಪ ರಿಸಿದನು ಹುಲಿರಾಯ. 
ಕರಿಹೈದನೆಂಯೋರು ಮಾದೇಶ್ವ ರಗೆ ಶರಣು 
ಮಾದೇಶ್ವರಗೆ ಶರಣು, ಮಾಡೇಶ್ವರಗೆ ಶರಣು ॥ 


ಹುಲಿರಾಯ ಮೊಗವಿಡಲು ಕರಿಹೈದ ಹಸುಗೂಸೆ, 
ಪುಟ್ಟಿ ಎಡದಾ ಕೈಲಿ ಹಿಡಿದಾ ಅವನ ಮಾಸೆ; 
ನನ್ನ ವಿಖಾಸೆಯ ಮುಟ್ಟಿ ತಾನೆ ಏನಿದು ಕೆಚ್ಚು, 
ಅನ್ನುತ ಹುಲಿರಾಯ ಮುನಿದ ಹುಚ್ಚು ಹುಚ್ಚು ; 
NN ಹುಲಿರಾಯ ಕೆರಳಿ ಬಾಜಿ ಬಿಟ್ಟಿ 
ಕರಿಹೈದ ಬಾಯೊಳಗೆ ಬಲದ ಕೈಯನು ಇಟ್ಟಿ; 
ವಿಪಾಸೇನ ಬಿಡಿಸಿಕೊಳೊ ಕಣೆ ಅದು ಬಾರದು 
ಪುಟ್ಟಾ ನ್ನ ಕೈಯ ಕಡಿವನೆ ಬಾಯಿ ಬಾರದು; 
ಚ ದೇವರ ಮೆಚ್ಚು ಮಗನೊ ಈ ಕಡಿ 
ಹುಲಿರಾಯ ಏನೇನು ತೋಚದಲ್ಲೇ ನಿಂತ. 
ಕರಿಹೈದನೆಂಬೋರು ಮಾದೇಶ್ವರಗೆ ಶರಣು 
ಮಾದೇಶ್ವರಗೆ ಶರಣು, ಮಾದೇಶ್ವರಗೆ ಶರಣು ॥ 


9 


ಎಡಗೈಗೆ ವಿರಾಸೇನು ಬಲದ ಕೈಗೆ ಬಾಯ 
ತೆತ್ತವನು ಬೆಚ್ಚ ತೆ ನಿಂತಿರಲು ಹುಲಿರಾಯ, 
ಕರಿಹೈದನವ್ವ ಯ್ಯ ಗೆಣಸನ್ನ ತಿರಿದೋಳೆ 
ಹೊತ್ತು ಹೋಯಿತು ರಡ ಬೂಡೀಗೆ ಬರು ತಾಳೆ; 
ಬೂಡೀನ ಒಳಕಡೆಗೆ ಒಂದು ಹೆಜ್ಜೆಯನಿಕ್ಕಿ 
ಹತ್ತ್ನೆಜ್ಜಿ ಹುಲಿರಾಯನನ್ನ ಕಂಡಳು ಸೊಕ್ಕಿ; 
ಮಾದೇಶ್ವರಾ ನಿನ್ನ ಮಗನ ಕಾಯಿಕೊ ಅಂತ 
ಹುಯಿಲಿಟ್ಟಳೋ ಅಪ್ಪ ಬಗವಂತ ಬಗವಂತ; 
ಹುಯಿಲು ಕೇಳಿದ ಕೂಸು ವಿಕಾಸೆ ಬಾಯನ ಬಿಟ್ಟಿ 
ಹುಲಿರಾಯ ನಿಲ್ಲದೆ ನಡೆದ ಕಾಡಿಗೆ ನೆಟ್ಟಿ. 


೯ 


ಗೌಡ- 


ಕಾಕನಕೋಟಿ 


ಕರಿಹೈದನೆಂಬೋರು ಮಾದೇಶ ರಗೆ ಶರಣು 
ಮಾದೇಶ್ವರಗೆ ಶರಣು, ಮಾದೇಶ್ವರಗೆ ಶರಣು ॥ 
ಕರಿಹೈದನವ ಸನಾ ಹೆಸರೆಂದು ನಿಲ್ಲಲಿ, 
ಅವನ ಬಳಿಯೆಂದೆಂದು ಒಳ್ಳಿದನು ಮೆಲ್ಲಲಿ; 
ಅವನ ಹೆತ್ತಾ ಕಾಡು ಎಂದೆಂದು ಚಿಗುರಲಿ, 
ಅವನ ಬಳಿ ಎಂದೆಂದು ಮಿಕ್ಕಿರಲಿ ಹೊಗರಲಿ; 
ಅವನ ಹಾಡಿಗಳಿರಲಿ ಎಂದೆಂದು ಸೊಗದಲಿ, 
ಅವನ ಬಳಿಗೆಂದೆಂದು ನಗೆಯಿರಲಿ ಮೊಗದಲಿ; 
ಅವನ ಹೊಗಳುವ ಹಾಡು ಎಂದೆಂದು ಹಾಡಲಿ, 
ಅವನ ಬಳಿ ಎಂದೆಂದು ಹಬ್ಬವನು ಮಾಡಲಿ; 
ಕರಿಹೈದನಪ್ಪಾಜಿ ಮಾದೇಶ ರಗೆ ಶರಣು. 
ಮಾದೇಶ್ವರಗೆ ಶರಣು ಮಾದೇಶ ರಗೆ ಶರಣು. 
ಕರಿಹೈದನೆಂಬೋರು ಮಾದೇಶ ರಗೆ ಶರಣು 
ಮಾದೇಶ್ವರಗೆ ಶರಣು, ಮಾದೇಶ್ವರಗೆ ಶರಣು ॥ 
ಬಂದು ಕಾಕನಿಗೆ ಮೊಕ್ಕಿ ನಡೀರ ಇನ್ನು. ನಮಗೆ ಬೇರೆ 
ಇಲಸ ಅದೆ. 


ಹುಡುಗರು -ನಾವಾಡೋದು ಬ್ಯಾಡಾ ಈ ಹೊತ್ತು? 


ಗೌಡ-- 


ಕಾಚ-- 


ನಾಕ-- 
ಕಾಚ - 


ಏನು, ಕಾಚ? 
ಈವೊತ್ತು ಬೇಡೇಳು, ಹಂಗಾದರೆ. 
(ಎಲ್ಲರೂ ಬಂದು ನಮಸ್ಕಾರ ಮಾಡುತ್ತಾರೆ.) . 
ಓಹೊ ಮೋನಿ ಬಂದಾಳೆ. 
ಏನವ್ವಾ, ಯಾವಾಗ ಬಂದೆ? ನಾಕ ಬಲ್ಲಿ? 


(ಹುಡುಗರ ಮಧ್ಯದಿಂದ ಒಬ್ಬನು ಮುಂದಕ್ಕೆ ಬರುತ್ತಾನೆ. 
ಅನನು ನಾಕ) 


ಇಕೊ ಇಲ್ಲಿದೀನಿ ಮಾವಯ್ಯ. 
ಗುಡಲು ಮಾಡಿದಾರೊ ಹೈಕಳು ? 


೧೦ 


ಗೌಡ-- 


ನಾಕ-- 


ಕಾಚ--: 
ಮೊಲ್ಲೆ -- 


ಕಾಕನಕೋಟಬಿ 


ಸರ್ಫೆ ಇವರಿಬ್ಬರೂ ಆಡುತಿದ್ದ ಆಟಿದಾಗ ಮೂರು ತಿಂಗಳ 
ಹಿಂದೇನೆ ಕಾಡಿಗೆ ಹೊಂಡತಾರೆ ಅಂತಿದ್ದಿವಿ. . ಅದೇನೊ 
ಈಸು ದಿನ ತಡೀತು. ಓಡೋಕೆ ಮೊದಲೇ ಇವರೇ ತಟ್ಟಿ 
ತಡಿಕೆ ಸೇರಿಸಿದರು. 

ಇನ್ನು ಈ ಹೈಕಳು ಮಾಡದೀರ ಹೋದರೆ ಏನು ಗತಿ ಅಂತ 
ಪ ಮೋನಿ ತರಗು ತಡಿಕೆ ಸೇರಿಸಿಟ್ಟು ಹೋದಿವಿ. ಬರೋ 
ಹೊತ್ತಿಗೆ ಒಂದು ಗುಡಲು ಆಗಿತ್ತು. ಅಲ್ಲದೀರಾ ಇದ್ದರೆ 
ಇವರೆಲ್ಲ ಮಾಡಿರೋರೇನು ? ಮೊಲ್ಲೆ ಮನಸುಮಾಡಿ 
ಮೋನೀಗೆ ಅಂತ ಅಟ್ಟಿ ಕೂಳು ಕಳುಹಿಸಿದ್ದಳು, 
ಉಂಡು ಬದುಕೆಕೊಂಡಿವಿ. 

ಮತ್ತಿನ್ನು ಪುಂಡ ಮಿಂಡಿ ಗಂಡ ಹೆಂಡಿರಾಗಿ ಬಂದರೆ ಇಷು ಕ 
ಅಟ್ಟಿ ಕೂಳಿಲ್ಲದೆ ಹೋದಾತ? 

ನಾಳೆ ನನ್ನಣ್ಣ್ಣಾ ಮೊಲ್ಲೆ ಕಾಡಿಗೆ ಓಡಿಹೋಗಿ ತಿರಿಗಿ ಬಂದಾಗ 
ನಾನು ಕೊಡೊಲ್ಲೆ ಅಟ್ಟಿ ಕೂಳು? 
ಕಾಕನ ಮಗಳಿಗೆ ಅಟ್ಟಿ ಕೂಳು ನೀ ಕೊಡ ಲ್ಲಿ ಯಾಕೆ? 
ಊರೇ ಕೊಡುತೀನಿ ಅಂತದೆ. ಏನೋ ಮೋನ, 'ಎಂದು 
ಹೋಗುತೀರಾ ಕಾಡಿಗೆ ; ? 

ಅದೇನೋ ನಾ ಕಾಣೆ. ಮೊಲ್ಲೆ ಹೇಳಬೇಕು, ಏನು ಮೊಲ್ಲೆ ? 
(ತಲೆಯನ್ನು ಕೊಡವಿ) ಹೋಗೊರೆಲ್ಲಾ ಹೇಳಿ ಹೇಳಿ ಹೋಗು 
ತಾರೇನೊ? ನೀ ಏನ ಮಾಡೀಯ? 

ಹೇಳಿ ಮಾಡೋರುಂಟೇನೊ ಮೋನ? ಹೇಳದಹಂಗೆ ಮಾಡ 
ಬೇಕು. ನಾವೆಲ್ಲ ಹಂಗೇ ಮಾಡಿದ್ದು. (ಎಲ್ಲರೂ ನಗುತ್ತಾರೆ) 
ಇನ್ನು ನಡೀರಾ ಹೆಂಗಾದವ್ಯ್ಯಾಲೆ. ನಮಗೆ ಕೆಲಸ ಅದೆ. 
(ಎಲ್ಲ ಹೊರಡುತಾರೆ) 

(ಮೊಲ್ಲೆಯನ್ನು) ಮೊಲ್ಲೆ (ಎಂದು ಕರೆಯುತ್ತಾನೆ), 

(ಹಿಂದಕ್ಕೆ ಬಂದು) ಏನಪ್ಪಾಜಿ? 


ಇ 
ಗುಳು 


೧೧ 


ಮೋನ-- 
ಕಾಚ-- 


ಮೋನ-- 
ಕಾಚ-- 
ಮೊಲ್ಲೆ -- 


ಕಾಚ-- 
ಮೋನ-- 


ಕಾಚ -- 


ಮೋನ-- 
ಕಾಚ-- 
ಮೊಲ್ಲೆ -- 
ಕಾಚ-- 


ಕಾಕನಕೋಟಿ 


ಮೋನ ನಿನ್ನ ಮೆಚ್ಚಿದಾನ? 

ಮಾ ಕಾಣೆ, ಅಪ್ಪಾಜಿ. 

(ಹತ್ತಿರ ಬಂದು) ಹೌದು ಕಾಕ. ಮೆಚ್ಚಿ ಜೊತೆಯಾಗು 
ಅಂದಿದೀನಿ. | 

ಅದಕೇನೆಂದವ್ವ? 

(ಮೊಲ್ಲೆ ಏನನ್ನೂ ಹೇಳುವುದಿಲ್ಲ.) 

ಏನೂ ಅಂದಿಲ್ಲ. 

ಯಾಕೆ ತಾಯಿ. 

ನನಗ್ಯಾಕೊ ಒಲ್ಲದು ಅಪ್ಪಾಜಿ. 

ಹಂಗಂದಮನ್ಯಾಲೆ ಈ ಮಾತು ಆಡಲೇಬಾರದು. ಏನೋ 
ಮೋನ? 

ಇಲ್ಲ ನಾನು ಆಡಲಿಲ್ಲ ನನ್ನ ತಂಗಿ ಇರಲಾರದೆ ಎನೋ 
ಹೇಳ್ಯಾಳೆ. ನಾವು ಯಾರೂ ಈ ಮಾತು ಆಡೋಲ್ಲ. 

ಅದು ಜಾಣ, ಗಂಡಾಗಲಿ ಹೆಣ್ಣಾ ಗಲಿ ಮನಸು ಕಾಯ 
ಬೇಕು. ಮನಸು ಜೋ ಮನಸು ಬೆರೆಯಬೇಕು. 
ಮನಸು ಬೆರೆತಮೇಲೆ "ಕಾಡಿಗೆ ಹೋಗಬೇಕು. ಕಾಡಿಗೆ 
ಹೋಗಿದ್ದು ಬೂಡಿಗೆ ಬರಬೇಕು. ಬೂಡಿಗೆ ಬಂದಮೇಲೆ ಜೊತೆ 
ಯಾಗಿ ನಡೀಬೇಕು. ಒಬ್ಬರು ಮೆಚಿ (ದೀವಿ ಅಂದರೆ ಸಾಲದು; 
ಇಬ್ಬರೂ ಮೆಚ (ಬೇಕು. ಇಬ್ಬ ಕೂ ಮೆಚ್ಚಿ ದ ಮೇಲೆ ಮ್ಳ 
ಹ. sk ಗ ಹಕ್ಕಿ Pate ಆಕಾಸ 
ಬೂಮಿ ನೋಡು, ಅಂತ ಹಿರೇರು ಹೇಳ್ಯಾರೆ ತಿಳೀತೆ ಮೋನ? 
ತಿಳೀತು ಕಾಕ, 

ತಿಳೀತೆ ಮೊಲ್ಲೆ ? 

ತಿಳೀತು ಅಪ್ಪಾಜಿ. 

ನನ್ನ ಮಗಳು ಅಂತ ನೀನು ಮೋನನ್ನ ಹಂಬಲುಪಡಿಸೋದು 
ಬಾರದು. 


೧೨ 


ಮೊಲ್ಲೆ -- 


ಕಾಚ - 


ನೊಲ್ಲೆ -- 


ಕಾಚ-- 


ಗೌಡ- 


ಮೋನ-- 
ಗೌಡ- 


ಕಾಚ-- 


ಗೌಡ- 
ಕಾಚ - 
ಗೌಡ- 


ಕಾಚ 


ಗೌಡ-- 
ಚಹಾ ಎ. 
ಗೌಡ- 


ಮಾವ - 


ಕಾಕನಕೋಟಿ 


ಇಲ್ಲ ಅಪ್ಪಾಜಿ. 
ಒಲ್ಲದೀರ ಇದ್ದರೆ ಒಲ್ಲೆ ಅನ್ನಬೇಕು. ಸುಮ್ಮುಕಿರಬಾರದು. 
ಸುಮ್ಮಕಿದ್ದರೆ ಗಂಡು ಪರದಾಡುತಾನೆ. ಬೂಡು ಆಡಿ 
ಹೋತದೆ. ಏನು? 
ತಿಳೀತು ಅಪ್ಪಾಜಿ. 
ಸರಿ ಇನ್ನು ನಡೀರ. 

(ಅವರು ಹೋಗುವರು) ಏನು ಗೌಡಣ್ಣ ಇನ್ನು 
ಈ ಮಾತಾಡೋಣೆ? ಮಾವ ಬರುತಾನಂದ್ಯೆ ; ಎಲ್ಲಿ? 
ಹಕ್ಕಳು ಹೋದಮೇಲೆ ಕೂಗು, ಬರುತೀನಿ, ಅಂದ. 
ಲೋ, ಮೋನ, ಮಾವನ್ನ ಒಸಿ ಬರಹೇಳು. 
(ದೂರದಿಂದ) ಹೇಳತೀನಿ ಮಾವ. 
ಹೆಗ್ಗಡೆ ಬಂದು ನಮ್ಮನ್ನ ಕಾಡೋವ್ಯಾಳ್ಯಾಕ್ಕೆ ಸರಿಯಾಗಿ 
ಇಲ್ಲಿ ಈ ಮಾವ ಏನೋ ಮಾತು ತೆಗೆದದಾನಲ್ಲ. ಇದಕೇನು 
ಮಾಡೋದು? 
ಮಾಡೋದು ಏನ. ತೆಗೆದ ಮಾತು ಆಡೋದು. ಏನಾದರೂ 
ಆಗಬೇಕೆಂದರೆ ಆದರೆ ಕೊಡೋದು. 
ಆದರಲ್ಲವೆ ಕೊಡೋದು? ಸತ್ತೋಳನ ತಾ ಅಂತಾನೆ. 
ಯಾಕೆ, ಆ ಮಾತೂ ಎತ್ನತಾನೇನು? | 
ಸರ್ಯೆ, ಅವ ಎತ್ತದ ಮಾತಿಲ್ಲ. 
ಆಯಿತು ಕೇಳೋಣಂತೆ. 

(ಅಸಮಾಧಾನದ ದೃಷ್ಟಿಯಿಂದ ನೋಡುತ್ತ ಮಾವನು ಪ್ರವೇಶಿ 
ಸುತ್ಮಾನೆ.) ' | 
(ಕಾಚನಿಗೆ ಅವನ ರೀತಿಯನ್ನು ಸೂಚಿಸುತ್ತ) ಬಾ ಮಾವಯ್ಯ. 

ಬಂದೀ ಕಾಣಪ್ಪ. 
ಅದೇನೋ ಹೇಳಬೇಕು ಅಂದ್ಕೆ ಕಾಕನಕೂಟಿ, 
ಹೌದು ಹೇಳಬೇಕು. ' ಕೇಳುತಾನೋ ನಿಮ್ಮ ಕಾಕ? 


೧ಷ್ಠಿ 


ಕಾಕನಕೋಟಿ 


ಹ ಕೇಳೋದು ಅಂತಲೇ ಕುಂತವೈ ; ನಾನೂ ಕುಂತದೀನಿ.. 
ಮತ್ತೆ ಅವ ಏನೂ ಹೇಳೊಲ್ಲ. 

ನಾ ಹೇಳೋದು ಏನು ಮಾವ? ನೀ ಹೇಳೋದು, ನಾವು 
ಕೇಳೋದು, ಅಂತ ಅಲ್ಲೆ ಇಲ್ಲಿ ಕಲೆತಿರೋದು? 

ಹೆಗ್ಗಡೆಗಳು ಬಂದರಂತೆ, ಕಂದಾಯದ ಮಾತು ಆಡಿದರಂತೆ, 
ಹೌದೊ? | 

ಹದು, 

ಹಿಂದಲಾ ಕಾಲಕ್ಕೆ ಇಂತಾ ಮಾತು ಬಂದಾಗ ನನ್ನ ಕರೆದು 
ಹೇಳುತಾ ಇದ್ದಿರಿ ಈಗ ಯಾಕೊ ಕೇಳಲ್ಲ... 

ನಿನ್ನ ಕರೀರಿ ಅಂತ ಕಾಕ ಹೇಳಿದ. ನೀ ಆ ಹೊತ್ತಿಗೆ 
ಸರಿಯಾಗಿ ಎತ್ತಾಗೋ ಹೋಗಿದ್ದ? 

ಒಳ್ಳೇತಾತು. ಮುಂದಾಗಿ ಹೇಳಿದ್ದರೆ ನಾನ್ಯಾಕೆ ವಎತ್ತಾಗೊ 
ಹೋಗುತಾ ಇದ್ದಿ? ನೀವು ಹೇಳಲ್ಲ. ನಾ ಇರಲ್ಲ. 
ಹೆಗ್ಗಡೆಗಳ ಕಾಣಿಕೆ ಕೊಡೋದು ಬೇಡ ಅಂತ ನಿಮ್ಮ ಕಾಕ 
ಹೇಳತಾ ಅದಾನಂತಲ್ಲ. ನಮ್ಮ ಕುರುಬರು ಈ ಕಾಡಾಗೆ 
ಇರೋದೇ ಬಿಡೋದೇ? ಏನು ಅಂತ ಏರುಪಾಡು. 

ಬ್ಯಾಡ ಅನ್ನ ಲಿಲ್ಲೇ? ಹಾಡೀ ಗೌಡರೆಲ್ಲ ನಾಳೆ ಕಲೆತು 
ಆ ಮಾತು ಆಡಬೇಕು ಅಂತ ಮಾಡ್ಯದಾರೆ. 

ಸರ್ಯೈ ಆಡಿರ. ಅಂದರೆ, ಕಾಕ ಮೈಸೂರು ಕಂಡೋನು 
ಅಂತ, ಹೆಗ್ಗಡೆ ಇಲ್ಲ ಅನಬೇಡಿರ. 

ಕಾಕನೇ ಹಂಗನಲಿಲ್ಲಪ್ಪ. 

ಸರ್ಯೆ. ಕಾಕ ಅಂದನೋ ಇಲ್ಲೋ ಹೆಕ್ಕಳು ಅಂತಾರೆ. 
ಹೆಗ್ಗಡೆ ಏನು ಗಿಗ್ಗಡೆ ಏನು ಅನ್ನೋದು ನನ್ನ ಕೆವೀಗೆ 
ಬೀಳತಾ ಅದೆ. ' ಹಿಂದಲ ಕಾರಾಗೆ ಅಂದರು ಮಾವ ಬೇಡ . 
ಕಾಕ ಇರಲಿ ಅಂತ. ಈಗ ಅಂತಾ ಅದಾರೆ ಹೆಗ್ಗಡೆ ಬೇಡ 
ಕಾಕ ಇರಲಿ ಅಂತ ಕಾಕನ್ನ ತಕೊಂಡುಹೋಗಿ ದೇವರು 


೧೪ 


ಕಾಕನಕೋಟಿ 


ಇತು ಸ 
ಗ್ರ 
Wp 


"ಅಂದರೆ ಆಗೋಲ್ಲ. ನನ್ನ ಕಳುವಿದಹಂಗೆ ಹೆಗ್ಗಜೇನ 


14 
4% * ನ್‌್‌ 


ಮಾವ- 


ನಾಚ 

ಮಾನವ - 
ಕಾಚ -- 
ಮಾವ-- 


ಮಾವ -- 


ಸೆಳುವಬೇಡಿರ. 

ಕಾಕನ್ನ ದೇವರು ಅನಲಿಲ್ಲ. ಅಂದರೆ ಕಾಕ ಹಾಡೀಗೆ ಬಹಳ 
ಒಳ್ಳೇದ ಮಾಡಿದಾನೇ? 

ಒಳ್ಳೇತ ಮಾಡಿದ್ದೇನ? ನನ್ನ ಬೂಡಿನ ಬಟ್ಟೆ ಗೆಡಿಸಿದ. ಈಗ 
ಹಾಡೀನ ಬಟ್ಟೇ ಕೆಡಸತಾ ಇದಾನ. 

ಏನು ಮಾವ ನಾ ಬಟ್ಟೆಗೆಡಿಸಿದ್ದು ? 

ಯಾಕ, ನೀ ಕೆಡಿಸಿದ ಬಟ್ಟೆ ನಿನಗೆ ತಿಳೀದಾಹೋಯ,,? 
ಹೇಳಪ್ಸ ಕೇಳೋಣಂತೆ. 

ಎಲಾ ನೀ ಎಂಟು ಕಾರಿನ ಹೈದ ಕಾಡು ಬಿಟ್ಟಿ ಶೆ ಹೊಂಟು 
ಹೋದೆ. ಏನಾದೆ ಅನ್ನೋದು ಯಾರಿಗೂ ತಿಳಿದಿರಲಿಲ್ಲ. 
ಹದಿನೈದು ಕಾರು ಬಿಟ್ಟು ) ಕೊಂಡು ತಿರಗಾ ಬೂಡಿಗೆ ಬಂದು 
ನಾನೂ ಕುರುಬರ ಹೈದ ಅಂತ ಸೇರಿಕೊಂಡೆ. ಮುತ್ತು 
ಮಣಿ ತೋರಿಸಿ ಬೂಡುಗಳನ್ನೆ ಲ್ಲ ಕೆಡಿಸಿದೆ. ... 

ಕೆಡಸಲಿಲ್ಲ ನಾನು, ಇಲ್ಲದ್ದ ಆಡಬ್ಯಾಡ. 

ಇಲ್ಲದ್ದ ನಾ ಆಡಲ್ಲ. ಆದದ್ದನ ಹೇಳುತೀನಿ ಕೇಳು. ನನ್ನ 
ಜೊತೆ ಹೆಂಡರ ನೀನು ಬೆಳ್ಳಿಸಿ ಕರಕೊಂಡ್ಯೋ ಇಲ್ಲೊ? 
ಅವಳು ಸತ್ತು ಈಗ ಮಣ್ಣಿನ ಮರೆಯಾಗದಾಳೆ. ಅವಳ 
ಹೆಸರು ಅನ್ನೋದು ಅವಳ ಮಾತು. ಇವತ್ತು ನಾವು ಅವಳ 
ಮಾತು ಯಾಕೆ ಎತ್ತಬೇಕು? 

ಅವಳ ಮಾತು ಬೇಡ. ನಿನ್ನ ಮಾತು ಹೇಳು. ನೀನು 
ಬೆಳಿ ಸಿದ್ದು ಕರಕೊಂಡದ್ದು ಉಂಟೋ ಇಲ್ಲೋ? 

ಗೌಡಣ್ಣ ಇದು ನನ್ನದು ಮಾವನದು ಇಬ್ಬರದೇ 
ಮಾತಾಯಿತು. 

ಬಲವೋ ನೀ ನನಗೆ ಮಾವ ಮಾವ ಅಂತ ಮರುವಾದಿ 


೧೫ 


ಕಾಚ-- 


ಗೌಡ-- 
ಕಾಚ-- 


ಕಾಕನಕೋಟಿ 


ಬಾಸಿಂಗ ಕಟ್ಟಿಬೇಡ ಕಾಣ. ಇಬ್ಬರದೇ ಯಾಕೆ ಮಾತು? 
ಊರು ಕೇಳಲಿ ಹೇಳು. 

ಊರು ಕೇಳಲಿ ಅಂತೀಯಾ? 

ಹೌದು ಕೇಳಲಿ ಹೇಳು, 

ಸರಿ. . ಹಂಗಾದರೆ ಹೇಳು ಇನ್ನೂ ನೀ ಹೇಳೋದನೆಲ್ಲ 
ಕೇಳಿಬಿಟ್ಟು ಆಮೇಲೆ ಹೇಳೋಣಂತೆ. 

ಆವೊತ್ತು, ನನ್ನ ಹೆಣ್ಣನ ಬೆಳ್ಳಿಸಿ ಕರಕೊಂಡೆ. ನಾಲ್ಕು ಕಾರ 


ಹಿಂದೆ ಬಂದವನೆ ನೀನೇ ದೇವರಗುಡ್ಡ ಅಂದೆ, ನನ್ನ ಆಜೇಗೆ 


ದೂಡಿದೆ. ನಿನ್ನ ಹೊನ್ನು ತೋರಿದೆ, ಹಾಡೀನ ಮರುಳು 
ಮಾಡಿದೆ. ತೊಗಟಿ ಬಿಟ ಸದ್ವಾಯಿತು; ತೊಗಲು ಬಿಟ್ಟಿ 
ದ್ಹಾಯಿತು ; ಕಂಬಳಿ ಬಿಟಿ ಸದ್ಧಾಯಿತು. ಇನ್ನು ಬಿಳೇ ಬಟಿ ಶೆ 
ಮಾತ್ರ ಯಾಕೆ ಬಣ್ಣದ ಬಟಿ ನೂ ಉಡಿರ ಅಂದು ಹಾಡಿ 
ಜನಕೆಲ್ಲ ನೀನು ನಿನ್ನ ಮೈಸೂರು ಮಂಕುಬೂದಿ ಜೆಲ್ಲಿದೆ. 
ಈಗ ಅವರಿಗೆ ಹೇಳುತಾ ಇದೀಯಾ ಹೆಗ್ಗಡೆ ಅಲ್ಲ ಅಂತ; 
ನೀನೆ ಹೆಗ್ಗಡೆ ಆದಹಂಗೆ. ಈ ಬಳಿ ಏನು ಬಾಳಬೇಕು ಅಂತಲಾ 
ಬೇಡ ಅಂತಲಾ ನಿನ್ನ ಮನಸು? 

ಆ ಮಾತು ನಾಳೆ ಬಳೀಮಂದಿ ಕಲೆತಾಗ ಅವರನ್ನೆ ಕೇಳೋ 
ಣಂತೆ. ಇದಕ್ಕಾಕೆ ಕದಡು? ಏನು ಗೌಡಣ್ಣ ಇದೆಲ್ಲಾನೂ 
ನಾಳೆ ಮಂದೀಗೆ ಹೇಳೋಣ. ಅವರು ಏನಂತಾರೊ 
ಕೇಳೋಣ. ಮಾವನೂ ಬರಲಿ ಹೇಳಲಿ. ನಾನೂ ಹೇಳತೀನಿ. 
ನೀನೂ ಹೇಳು. ಅದಾದಮೇಲೆ ಅವರು ಹೇಳಿದಂತೆ ಆಗಲಿ. 
ಏನಂತೀಯಾ? | 

ಈ ಮಾತೆಲ್ಲ ಮಂದಿಗೆ ಹೇಳಬೇಕು? 

ಮಾವ ಹೇಳತಾಕೆ ಹೇಳೋಣ ಅಂತ; ಹೇಳೋಣ. ಮಂಡೀ 
ಎಲ್ಲಾನೂ ಕೇಳಿ ಹೆಂಗೆ ಮನಸುಮಾಡುತಾರೋ ಹಂಗೆ ಆಗಲಿ 
ಏನು ಮಾವ? 


ಕಾಕನಕೋಟಿ 


ಎಲಾ ನಿನ್ನ ಮಾವನೆ! ಆಗಲಿ ಏಳು. ಹೇಳೋಣ, 
ನೋಡೋಣ. 
ಆಗಲಿ. (ಎಂದು ಏಳುವನು. ಮೂವರೂ ಹೋಗುವರು.) 


೧೭ 


ತ್ತಿ 


[ಅದೇ ಸ್ಥಳ. ಮಾರನೆಯ ಮಧ್ಯಾಹ್ನ. ಹಾಡಿಗಳ ಮುಖಂಡರು ಕೆಲ ಹೆಂಗಸರು 


ಹುಡುಗರು ಹುಡುಗಿಯರು ಇದಾರೆ. 


ಕುಣಿಯುತ್ತಿದಾನೆ. ಒಬ್ಬ ಮುದುಕನು ಸಣ್ಣ ತಮಖೆ ಹೊಡೆಯುತ್ತಿ ದಾನೆ.] 
ಬಿ ೧ 


ಮೋನ-- 


ಒಂದು ದಿನ ಕರಿಹೈದ ಕಾಡಲ್ಲಿ ಅಲೆದಾನೊ, 
ಅಲೆಯೂತ ಹತ್ತೆಜ್ಜಿ ಹುಲಿಯೊಂದ ಕಂಡಾನೊ ; 
ಹುಲಿರಾಯ ಕಾಡಲ್ಲಿ ಧೀರಾಗಿ ನಡೆಯೂತ 
ಎದುರೀಲಿ ಹೈದನ್ನ ರುಗ್ಗಂತ ನೋಡ್ಯಾನೊ; 
ರುಗ್ಗೆಂತ ನೋಡೂತ ನಿಂತಲ್ಲೆ ನಿಂತಾನೊ 
ನಿಂತಲ್ಲೆ ನಿಂತೋನು ಬಾಲಾನ ಮಿಸುಕ್ಯಾನೊ; 
ಬಾಲಾನ ಮಿಸುಕಾದೆ ಕಿವಿಯನ್ನು ನಿಮಿರ್ಯಾನೊ 
ಹೈದನಾ ಮೊಕದಲ್ಲಿ ನೋಟಾನ ನಟ್ಟಾ )ಿ ನೊ. 
ಬಿಡು ಬಟ್ಟೆ ಬಿಡು ಬಟ್ಟೆ ಅನ್ನೂತ ಇದೆ ಕಣ್ಣು; 
ಬಿಡನಲ್ಲ ಬಿಡನಲ್ಲ ಅನ್ನೂ ತ ಇದೆ ಜೀವ. 

ಬಿಡು ಬಟ್ಟೆ ಬಿಡನಲ್ಲ ಬಿಡು ಬಟ್ಟೆ ಬಿಡನಲ್ಲ, 
ಬಿಡನಲ್ಲ ಬಿಡುವೊಲ್ಲ ಬಿಡಲಿಲ್ಲ ಬಿಡಲಿಲ್ಲ; 

ಬಿಡಲಿಲ್ಲ ಬಿಡಲಿಲ್ಲ; ಅಂದಾನೊ ಹುಲಿರಾಯ. 
ಹೈದನ್ನ ನೋಡೂತ ನೋಡೂತ ಇದ್ದಾನೊ, 
ನೆಟ್ಟನ್ನ ನೋಟಾನ ಹಿಂದಕ್ಕೆ ಸೆಳೆದಾನೊ, 
ಹತ್ತ್ಹೆಜ್ಜಿ ಒಡಲನ ಒಂದ್ಹೆಜ್ಜೆ ಮಾಡ್ಯಾನೊ, 
ಒಂದ್ಹೆಜ್ಜಿ ಒಡಲಾಗಿ ಚಿಮ್ಮಂತ ಚಿಗಿದಾನೊ; 
ಚಿಮ್ಮಂತ ಚಿಗಿದೋನು ಅಡವ್ಯಾಗೆ ಕೆಡೆದಾನೊ, 
ಅಡವ್ಯಾಗೆ ಕೆಡೆದೋನು ಎತ್ತ್ಮಾಗೊ ನಡೆದಾನೊ. 
ಕಾಡಿನದು ಈ ಬಟ್ಟೆ ಹೈದನದು ಅಂದಾನೊ, 
ಕರಿಹೈದ ನಡೆಯೂವ ಬಟ್ಟಿ ಲ್ಲ ಹೈದಂದು, 

ಹೈದ ನಡೆಯುವ ಹೊತ್ತು ಆ ಬಟ್ಟಿ ನನತಲ್ಲ, 


೧೮ 


ಗೌಡ ಮಾನ ಒಂದು ಕಡೆ ಕುಳಿತಿದಾ ರೆ. 


ನೋನ 


ಗೌಡ- 


ಮೋನ- 


ಕಾಕನಕೋಟಿ 


ಹೈದನ ಬಟ್ಟಿ ಗೆ ಹುಲಿರಾಯ ಅಡ್ಡಲ್ಲ, 
ಅನ್ಫೂ ತ ಕಾಡಾಗೆ ಗುಡುಗಿಟ್ಟು ಮೊಳಗ್ಯಾನೊ; 
ಗುಡುಗಿಟ್ಟು ಮೊಳಗೂತ ಕಾಣದೆ ಮರೆದಾನೊ 
ಕರಿಹೈದ ಉಸುಕದೆ ಮಿಸುಕದೆ ಇದ್ದಾನೊ 
ಹುಲಿರಾಯ ಚಿಗಿದಾನೆ ಮುಂದಾಕೆ ನಡೆದಾನೊ 
ಜ0ದಾಕೆ ನಡೆದಾಕೆ. ಗ. 21 
(ಕಾಚ ಒಂದು ಕಡೆಯಿಂದ ಬರುತ್ತಾನೆ.) 
ಮೋನ, ಸಾಕು ಬಿಡಲಾ, ಕಾಕ ಬಂದ. ನಿಲ್ಲಿಸಣ್ಣ. 
(ಮೋನ ಮಂಗಳ ಕುಣಿದು ನಿಲ್ಲಿಸುತ್ತಾನೆ.) 
ಕರಿಹೈದ ನಡೆದಂತ ಬಟ್ಟೆಯೆ ಬಟ್ಟೆ; 
ಕರಿಹೈದ ಆಡಿದ ಮಾತೇ ಮಾತು; 
ಕರಿಹೈದ ಹಾಕಿದ ಕಟ್ಟೆಯೇ ಕೆಟ್ಟೆ, ; 
ಕರಿಹೈದ ನೋಡಿದ ಗಿಡವೆಲ್ಲ ಕಾತು 
ಕಾಯಾತು ಹಣ್ಣಾತು ಬಳೆ ಲಿ ಹೂತು; 
ಬಳ್ಳೈಲ್ಲ ಹೂತು ಕಾಡೆಲ್ಲ ನಾತು. 
ಹೈದನ ಬಳಿಯೆಲ್ಲ ಎಂದಿಗೂ ಮುಂದಾ ' 
ಬಳಿಯೆ ಲ್ಲ ಎಂದಿಗೂ ಬಾಳಲಿ ಚೆಂದಾ. 


(ಕುಣಿತ ತಮಟೆ ನಿಲ್ಲುತ್ತವೆ. ಕಾಚನು ಆ ವೇಳೆಗೆ ಗೌಡ ಮಾವ ಇರುವ 
ಕಡೆಗೆ ಬಂದು ಕುಳಿತುಕೊಳ್ಳುತ್ತಾನೆ.) 


ಗೌಡ-- 
ಕಾಚ -- 
ಗೌಡ-- 


ಕಾಚ -- 


(ಮೆಲ್ಲನೆ ಕಾಚನಿಗೆ) ಹೇಳುತೀಯಾ ಮಂದಿಗೆ? 

ಹೇಳುತೀನಿ, ಮಾವ ಏನಾರಾ ಹೇಳುತಾನೇ ಕೇಳು. 

ಅವನ ಮಾತು ಏನೂ ಬೇಡಾಪ್ಪ. ಮುಂದಿ ಮನಸು ಕದಡಿ 
ಬಿಡುತಾನ. 

ಘದಡಲಿ ಬೇಕಾರೆ. ಅದಕಾಗ್ಯೆ ಗುಡಿಯಾಗೆ ಕೂತಿದ್ದು 


: 'ಬಂದಿವಿನಿ, ಇವತ್ತು, ಏನು ಆದರೂ ಆಯಿತೆ. ಮಂದಿ ಅವನ 


ಮಾತು ಇರಲಿ ಅಂದರೆ ಹಂಗೇ ಅನ್ನಲಿ. ನಾ ಕಾಡಿಗೆ 


೧೯ 


ಗೌಡ- 


ಕಾಚ - 


ಗೌಡ- 


ಕಾಕನಕೋಟೆ 


ಬೇಕಾದರೆ ನಡೀತೀನಿ. ಅಂತೂ ಇವತ್ತು ಎಲ್ಲ್ಲಾ ಮನಸು 
ಮಾಡಬೇಕು, ಮುಗಿಸಬೇಕು. 

ಯಾಕ, ಕಾಕ, ಅವ ಮಾತಾಡೋದು ಬೇಡ ಅಂತೀನಿ, 

ಇದರಮೇಲೆ ನಿನ್ನ ಮನಸು. 

ಇಲ್ಲ, ನೀ ಬೆದರಬೇಡ ಕೇಳು. 

ಸರ್ಯಪ್ಪ (ಎಂದು) ಮಾವ, ಮಂದಿ ಎಲ್ಲಾ ಕಲೆತಾರೆ. 
ನೀ ಹೇಳೋದು ಏನಾರಾ ಇದ್ದರೆ ಹೇಳು, ಆಮೇಲೆ ಕಾಕ 
ಮಾತನಾಡತೀನಿ ಅಂತಾನೆ. 

ನಾ ಏನೂ ಹೇಳಲ್ಲ. ನನ್ನ ಇವರು ಬ್ಯಾಡ ಅಂದು ನಾಲ್ಕು 
ಕಾರು ಆತು. ನಾ ಹೇಳೋದು ನಿಮ್ಮ ಕಾಕನಿಗೆ ಹೇಳಿವಿನಿ. 
ಅವ ಏನು ಹೇಳುತಾನೋ ಹೇಳಲಿ. 

ಕೇಳಿದ್ದು ಕಾಕ? ನೀನೇ ಹೇಳಬೇಕಂತೆ. 

ಆಯಿತು. ಏನರಯ್ಯ, ಬೂಡಿನ ಮಂದಿ ಮುಂದಾಳು 
ಮಕ್ಕಳು, ಎಲ್ಲಾರೂ ನಾ ಹೇಳೂದ ಹೇಳಬೇಕು. ಕರಿಹೈದನ 
ಮಕ್ಕುಳು ಅಂತಾ ನಾವು ಎಂಟು ಹಾಡಿಯವರು ಇಲ್ಲಿ 
ಕಲೆತಿದೀವಿ. ನಿಮ್ಮಲ್ಲಿ ನಾ ಒಬ್ಬ ಈಗ ಇರುತಿದೀನಿ. 
ಹೈದನಾಗಿದ್ದು ನಾ ಆನೆಕೂಟಿ ಮೈಸೂರಿಗೆ ಹೋದಿ. ಅಲ್ಲಿ 
ಆನೆ ಕರಹಟ್ಟಿ ಮಾವುತಿಗರ ನಾಯಕನಾದಿ. ದಿನ ಹೋಗಿ 
ಬೂಡಮೇಲೆ ಮನಸಾತು, ನಾಲ್ಕು ವರಸದ ಹಿಂದಾಗಿ. 
ಇಲ್ಲಿಗೆ ಬಂದಿ. ನೀವೆಲ್ಲ ನನ್ನ ಕಾಕ ಅಂದಿರಿ ದೇವರಗುಡ್ಡ 
ಅಂದಿರಿ. ಈಗಲಾದರೂ ನಾ ಆ ದೇವರ ತಾವಿಂದಲೇ 
ಬಂದಿದೀನಿ (ಒಂದು ನಿವಿಂಷ ಸುಮ್ಮನಾಗುತ್ತಾನೆ). 

ಹ ಅದು ಎಲ್ಲ ಬಲ್ಲರು. ಈಗತಾನೇ ಗುಡಿಯಿಂದ ಬಂದಿ 
ದೀಯಾ ನೋಡಲಿಲ್ಲೆ ? 

ಸರ್ಕ, ನಾ ಮೈಸೂರಿಂದ ಬಂದವನೆ ನಿಮಗೆ ಹೇಳಿದಿ. 


ಅಣ್ಣಾ ನನ್ನ ಮಂದಿ, ನಾ ಮೈೈಸೂರಾಗಿದ್ದು ನೋಡಿವಿನಿ. ' 


೨೦ 


ಗೌಡ- 


ಎಲರೂ - 
೧೧ 


ಕಾಚ- 


ಗೌಡ- 
ಎಲ್ಲರೂ - 
ಕಾಚ- 


' ಗೌಡ ಆ 


ಕಾಕನಕೋಟಿ 


ಎಂಟು ಹಾಡಿ ಕುರುಬರದು ಅಂತ ಅರಸರಿಗೆ ಸಲುವಳಿ 
ಆಗೋದು ಎರಡು ಜೋಡಿ ಆನೆಕೊಂಬು ಎಂಟು ಸರವಿ 
ಜೇನು” `ನೀವು ಹೆಗ್ಗಡೆಯೋರಿಗೆ ಕೊಡೋದು ಎರಡು 
ಜೋಡಿ ನಾಲ್ಕು, ಎಂಟು ಸರವಿ ನಾಲ್ಕು. ಹೆಗ್ಗಡೆ 
ದೊಡ್ಡೋರು. ಹೆಗ್ಗಡೆ ಇರಲಿ. ಅರಸರ ಪಾಲು ನಾಲ್ಯಾದರೆ 
ಹೆಗ್ಗಡೆ ಪಾಲು ಒಂದು ತಕ್ಕೊಳ್ಳಲಿ, ಹೆಚ್ಚು ಅವರು 
ಹೇಳೋದು ಬಾರದು. ಹೆಚ್ಚು ನೀವು ಕೊಡೋದು ಬಾರದು, 
ಕೊಡಲೇಬೇಕು ಅಂತ ಹೆಗ್ಗಡೆ ಹೇಳೋ ವ್ಯಾಳ್ಯಾಕ್ಕೆ ಅರಸರ 
ಕೇಳಿಕೊಳ್ಳೋಣಂತೆ. ಹಿಂಗಂತ ಹೇಳಿ ನಾ ಮಂದೀನ 
ಏನಂತೀರಾ ಅಂತ ಕೇಳಿದಿ. 

(ಒಂದು ಕ್ಲೇಣ ಸುಮ್ಮನಾಗುತ್ತಾನೆ.) 
ಹೌದು ಕೇಳಿದ್ದುಂಟು, ನಾವೆಲ್ಲ ಆಗಲಿ ಅಂದಿನಿ, 
ಹೌದೇನರಣ್ಣ? ಎ 
ಹೌದು: 
ನೀವು ಆಗಲಿ ಅಂದಿರಿ, ಹೆಗ್ಗಡೆಗೆ ಹಂಗಂತ ನಾವು ಹೇಳಿದಿವಿ. 
ಹೆಗ್ಗಡೆ ಒಪ್ಪಲ್ಲ. ಅವರಿಗೆ ಒಂದುಸಲ ಸಲ್ಲೋ ಕೊಂಬನ್ನ 
ಸರವೀನ ಅವರೇ ಕಳುವಿದರು ಅಂತ ಹೇಳಿ ಅರಸರ ಪಾಲು : 
ಅಂತ ಮೈಸೂರಿಗೆ ಕಳವಿದಿವಿ. ಒಪ್ಪಿಸಿದ. ಕಪ್ಪಾನ 
ಅರಮನೆಯೋರು ಸಲಿಕೆ ತಕ್ಕೊಂಡರು. ಎಂಟು ಹಾಡೀ 
ಕಂದಾಯ ಸಂದಾಯ ಆಯಿತು. ಒಂದು ವರಸದ ಹೆಗ್ಗಡೆ 
ಪಾಲು ನಾಲ್ಕು ವರಸದ ರಾಜಸಾಲು ಆಯಿತು. 
ಹೌದು. ಹೌದು ಅನ್ನಿ ರೋ. 
ಹೌದು. 
ಮೂರು ವರಸದ ಕಂದಾಯ ಸರಗೂರಾಗೆ ಕೊಟ್ಟು ಬೂಡಿನ 


. ಮಂದಿಗೆಲ್ಲಾ ಅರಿವೆ ಅಚ್ಚ ಡ ತಂದದ್ದಾಯಿತು. 


ಹದು. 


ಪೀ) 


ಕಾಚ- 


ಎಲರೂ - 
ಗಿ 


ಕಾಚ- 


ಕಾಕನಕೋಟಿ 


ಈಗ ಹೆಗ್ಗಡೆ ಬಂದದಾರೆ. ಅರಸರಿಗೆ ಒಂದು ಪಾಲು ನನಗೆ 
ಮೂರು ಪಾಲು ಕೊಟ್ಟಿರೆ ಸ್ಪೈ, ಇಲ್ಲಿದೀರಾ ಇದ್ದರೆ ನಮ್ಮ 
ಕಾಡಾಗೆ ಇರಬೇಡಿರ, ಅಂತಾರೆ. ಕಾಡು ನಿಮ್ಮುತಲ್ಲ 
ಅರಸರದು ಅಂತೀರಾ? ಇಲ್ಲ, ಕಾಡು ನಿಮ್ಮದೇ ಹೌದು 
ಕೇಳಿದ್ದು ಕೊಡುತೀವಿ ಅಂತೀರಾ? ನಾ ಹೇಳುತೀನಿ ಅರಸರದು 
ಅನ್ನೋಣ ಅಂತ; ಮಾವ ಹೇಳುತಾನೆ, ಹೆಗ್ಗಡೇನ 
ಒಪ್ಪೋನ ಅಂತ. ನಂದರೂ ಹೆಗ್ಗಡೆ ಹೆಗ್ಗಡೆ, ಅವ 
ಎದೆಮೇಲೆ ಕೂತರೆ ಮಂದಿಗೆ ಉಬ್ಬಸ ಆಗುತದೆ, ಹೆಂಗೊ 
ಸರಿಸಿಕೊಂಡು ಹೋಗಬೇಕು, ತಿಕ್ಕಾಟ ಬೇಡ, ಅಂತಾನೆ. 
ಅವನ ಮಾತು ಇರಲೆ ನಿಮಗೆ? ನನ್ನ ಮಾತು ಇರಲೆ? 
(ಒಂದು ಕಣ ಸುಮ್ಮನಾಗುತ್ತಾನೆ.) 
ಏನು ಹೇಳುತೀರಾ? 
ಕಾಕನ ಮಾತು ಇರಲಿ. 
ಅರಿವೆ ಅಚ್ಚೆ ಡ ಬೇಕು ಅನ್ನೋ ಆಸರಿಗೆ ಕಾಕನ ಮಾತು . 
ಇರಲಿ ಅಂದರೆ ಆಗದು. ಇವತ್ತು ಅರಿವೆ ಅಚ್ಚಡ ಚಂದ 
ಆದಹಂಗೆ ನಾಳೆ ಕಾಡು ಬಿಡೋ ಬಂದ ಬಂದಾತು., ಹೆಗ್ಗಡೆ 
ಬಂದು ಹಾಡೀಗೆ ಬೆಂಕೀ ಹಚ್ಚತೀನಿ ಅಂದರೆ ನಿಂತು ಕಾದ 
ಬೇಕು, ಸೋತರೆ ಓಡಬೇಕು. ಇದೂ ಇರಲಿ ಅಂತೀರೋ? 
ಇರಲಿ ಅಂತೀವಿ. 
ಇನ್ನು ನನ್ನ ಮಾವನಾ ಮಾತು ಜೇರೆ ಒಂದೆಡೆ. ಅದನ್ನೂ 
ಕೇಳಿ ಬೂಡಿನ ಮಂದಿ ತೀರುವತಾನ ಮಾಡಿಬಿಡಿರ. ಮಾವ 
ಹೇಳತಾನೆ, ನಾನವನ ಹೆಂಡರನ ಬೆಳ್ಳಿಸಿ ಕರಕೊಂಡಿ ಅಂತ. 
ನಾನು ಹಂಗೆ ಕರಕೊಂಡೋನಲ್ಲ. ಅವ ಅವಳ ಹೊಡದ 
ಅಂತ ಅವ ಅವನ್ನ ಬ್ಯಾಡ ಅಂದಲು. ದೊಡ್ಡವರು ಸೇರಿ 
ಅವಳನ ಬಿಡಿಸಿದರು. ಆಮೇಲೆ ಅವಳು ನನ್ನ ಕೂಡಿದಳು. 
ಹಾಡೀಲಿ ಹೆಣ್ಣ ಕಳುವೋದು ಸಲ್ಲ, ಬೂಡಲ್ಲಿ ಬುವ್ತ 


ವಿಪಿ 


ಕಾಕನಕೋಟಿ 


ಕಳುವೋದು ಸಲ್ಲ. ನಾ ಸಲ್ಲದ ಕೆಲಸಾನ ಮಾಡಿದೋನಲ್ಲ. 
ಕಂಡೋರು ಇದ್ದರೆ ಹೇಳಿರ. 


ಮುಡುಕರು-ಹೌದು ಹದು. 


ಮಾವ- 


ಕಾಚ- 


ಹಾಚ- 


ಮುದುಕ - 


ಯಾತರದೊ ಹೌದು ಹೌದು? ಏನು ಹ್‌ೌದಂತೀರಿ? 

ಯಾತರದು ಕಂಡಿರಿ? 

ಆಯಿತು. ಆ ಮಾತು ಬೇಕಾದರೆ ಆಮೇಲೆ ಆಡೋಣಂತೆ. 

ಇದು ಹೆಂಗಾರ ಇರಲಿ. ಮಾವನ್ನ ದೇವರಗುಡ್ಡನ್ನ 

ಮಾಡಿಕೊಳ್ಳಿ. | 

ಬೇಡ. 

(ಮುಂದಕ್ಕೆ ಬಂದು) ಮಾವ ಹಾಡೀಲಿ ಇರಲಿ, ಬೂಡಿಗೆ ಬರಲಿ, 

ಮುಂದಾಳಾಗಿ ಇರಲಿ. ಅಂದರೆ ನಮಗೆ ಕಾಕಾ ದೇವರ 

ಗುಡ್ಡಾ ನೀನೇ ಆಗಿರಬೇಕು. 

ಅದೂ ಆಗಬಹುದು. ಅಂದರೆ ಮಾವನಿಗೆ ಹೇಳಿರ. 

ನನಗೇನೋ ಸಂತೋಸ ನಿಮ್ಮ ಕಾಕ ಅಂತ ಇರೋಕ. 

ಮಂದಿ ಅರಿವೆ ಅಂಗರೇಕ ಹಾಕ್ಕೊಂಡದ ನೋಡಿದರೆ ನನ 

ಕಣ್ಣು ಹಬ್ಬ ತಂಡಂಗ ನಲೀತಾದ. ಅಂದರೆ ಮಾವನಾದರೂ 

ಸರ್ಯೆ, ಯಾರಾದರೂ ಸರ್ಯೆ, ನಾ ಈ ಪಟ್ಟಿಕ ಆಸೆಪಡುತೀನಿ 

ಅಂತ ತಿಳಿಯೋ ಹಂಗಿದ್ದರೆ ನನಗೆ ಇದರ ಮಾತೇ ಬೇಡ. 
(ಮಾವನು ಎದ್ದು ಎತ್ತಲೋ ಹೋಗುವನು.) ನೋಡಿರ 

ಮಾವನಿಗೆ ಮನಸು ಜೆಂದಾಗಿಲ್ಲ. 

ಆಯಿತು. ಇಂದಲ್ಲದಿದ್ದರೆ ನಾಳೆ ಚಂದಾಗತದೆ. ಈಗ ಇನ್ನು 

ಏನುಮಾಡೋಣ ಹೇಳು. 

ಅದ ಹೇಳತೀನಿ ಈಗ ಹೋಗಿ. ಒಸಿ ಮಾವನ ಒಪ್ಪಿಸೋಣ ಬಾ. 

(ಎಂದು ಅವರಿಬ್ಬರೂ ಹೊರಡುವರು.) 
ಹಿರಿಯೋರು ಅಂದದ ಕೇಳಿವಿನಿ. ಪಾಂಡ್ಯ ಬಂದ ಅಂತ ಕುರುಬ 
ನಾಡು ಬಿಟಿ ), ಕಾಡು ಸೇರಿದನಂತೆ. 'ತೋಡ ಬಂದ ಅಂತ 


ವಿಷ್ಠಿ 


ಕಾಕನಕೋಟಿ 


ಕಾಡಿನಾಗೆ ಸರಿಪಾಲು ಬಿಟ್ಟಿ ನಂತೆ. ಇನ್ನು ಕುರುಬ ಬಂದ 

ಅಂತ ಮಾವ ಕಾಡನೇ ಬಿಡು ಅಂತಾನೆ, ಇವನ ಮಾತಿಗೆ 

ಏನು ಅನ್ನೋದು? ಕಾಚ ಇರೋ ಹೊತ್ತಕ ಈಗ ನಾವು 

ಬದುಕಿಕೊಂಡಿವಿ. ತೆಗೀರಲಾ ಕಾಚನ ಒಸಗೆ. ಲೋ ಮೋನ, 
ಮೋನ- (ಹಾಡಿಕೊಂಡು ಕುಣಿಯುತ್ತಾನೆ. ತಮಟೆಯ ವಂದುಕ ತಮಟಿ 

ಹೊಡೆಯುತ್ತಾನೆ.) 

ಕಾಕ ಇರಲಿ ನಮಗ 

ಎಂದೆಂದು ಇರಲಿ 

ನಮ್ಮ ಕಾಕ ನಮ್ಮ 

ಇರಲಿ ನಮಗೆ 

ಎ೦ದಿಗೂ ಇರಲಿ 

ಕಾಕ ಇರಲಿ ನಮಗ. 


ಮುದುಕ- ಬನ್ನಿರೋ ಎಲ್ಲಾ ಕುಣೀರ. 


(ಮಕ್ಕಳೆಲ್ಲ ಸೇರುತ್ತಾರೆ. ಹೇಳಿದ ಮಾತನ್ನೇ ಹೇಳುತ್ತ ಮೋನ 
ತೋರಿಸಿದಂತೆ ಕುಣಿಯುತ್ತಾರೆ. ಕುಣಿಯುತ್ತ ಕುಣಿಯುತ್ತ 
ಹೊರಟುಹೋಗುತ್ತಾರೆ.) 


ಸ ಸಿ 
ಭೆ NC ¥ i 
ಇ ಲ್‌ ಕ್‌ೆ 
ಹ ಹ್ಹ. 
NE 


ಗೌಡ- 


ಕಾಚ- 


ಗೌಡ- 


ಹಾಚ- 


ಗೌಡ- 


ಕಾಚ- 


ಗೌಡ- . 


೪ 
[ಅದೇ ಸ್ಥಳ. ಅದೇ ಸಂಜೆ.] 


(ಕಾಚ, ಗೌಡ, ಬರುತ್ತಾರೆ.) 

ಏನು. ತಡಕಾಡಿದರೂ ಸಿಕ್ಕಲಿಲ್ಲಲ್ಲ್ಲ. ಮಾವಾ ಅಂತ 

ಕೂಗಿದ್ದಾಯಿತು. ಅತ್ತ ಇತ್ತೆಲ್ಲ ನೋಡಿದ್ದಾಯಿತು. 

ಇನ್ನೇನು ಮಾಡೋದು? 

a ಮಾವ ಮುನಿಸಿಕೊಂಡರೆ ಬೂಡುಗಳಿಗೆ ಒಳೆ ಳ್ಳದಲ್ಲೆ ಆ 
ನು ಮಾಡೋದು. 

ಓ ಅವ ಮುನಿಸಿಕೊಂಡಿದ್ದರೆ ಬೂಡುಗಳಿಗೆ ಏನಾಯಿತು? 
ಅದಿರಲಿ, ಯಾರನೋ ಅರಸರ ಬಳಿಗೆ ಅಟ್ಟಿ ಬೇಕಂದ್ಕೆ 
ಏನು ಅದು? 
ಈಗ ಮಂದಿ ಎಲ್ಲ ನಮ್ಮ ಹಂಗೆ ಹೇಳುತಾರೆ. ಅಂದಮೇಲೆ 
ಹೆಗ್ಗಡೆಗೆ ಈ ಮಾತು ತಿಳಿಸಬೇಕು. ತಿಳಿಸಿದೆವಂದರೆ ಅವರು 
ಬೆಂಕಿಯ ಹಂಗೆ ಕಾಯುತಾರೆ.. ಜನಾನ ಕರಕೊಂಡು 
ಬೂಡುಗಳಮೇಲೆ ಬಂದರೂ ಬಂದರೆ. ಅದಕ್ಕೆ ಮುಂದಾಗಿ 
ಈ ಮಾತು ಅರಸರಿಗೆ ತಿಳಿಯೋ ಹಂಗೆ ಮಾಡಬೇಕು. 
ನೀ ಹೋದರೂ ಹೋಗಬಹುದು. ಅಂದರೆ ನೀ ಇಲ್ಲಿ ನನ್ನ 
ಜೊತೆಗೆ ಇರೋದು ಒಳ್ಳೆ ದಂತ ತೋಚತದೆ. 
ನೀನೇ ಹೋದರೆ? 
ಇಲ್ಲಿ ಹೆಗೆ ಡೇಗೆ ಹೇಳೋರು? ಹೆಗ್ಗೆ ಡೆಗಾದರೂ ಜೀಳೇಯೆ. 
ಆ PSB ily A ಅವನಿಗೆ ಹೇಳೋರು? 
ಅದೇನೋ ಮೆಯ್‌. ತಮ್ಮ ಗೌಡನ್ನ ಕಳುವಿದರೊ? 
ಅರಸರು ಅವನ್ನ ಕಾಣಿಸಿಕೊಳ್ಳುತಾರೋ ಇಲ್ಲೊ? ಹೇಗೆ 
ಕಾಣಬೇಕು, ತೆ ಹೇಳಬೇಕ ಏನ್ನು ಅನ್ನೊ ನಸ 
ಅವನಿಗೆ ಹೇಳಿಕೊಡಬೇಕು. 


೨೫ 


ಕಾಚ- 


ಗೌಡ- 


ಕಾಚ - 


ಕಾಚ - 


ಕಾಕನಕೋಟಿ 


ಹೇಳುತೀನಿ. ಅರಸರು ಎರಡು ದಿನ ಮೂರು ದಿನಕೆ ಒಮ್ಮೆ 
ಆನೇಮನೆಗೆ ಬರುತಾರೆ. ಆ ಹೊತ್ತಿನಾಗ ಅಲ್ಲಿದ್ದು ಮೊಕ್ಕಿ 
ನನ್ನ ಹೆಸರು ಹೇಳಿ ಕಳುವಿದಾನೆ ಅಂದರೆ ಏನು ಅಂತಾಕೆ. 
ಹಿಂಗೆ ಕಷ್ಟದಾಗೆ ಇದೀವಿ, ನಮ್ಮ ಕಾದುಕೋಬೇಕು 
ಅಂತ ಕೇಳಿಕೋತಾನೆ ಅಂದರೆ ಬಂದುಬಿಡುತಾರೆ. 

ಏನು ! ಅರಸರು ತಾವೇ ಬಂದುಬಿಡುತಾರಾ? 

ತಾವೇ ಬಂದುಬಿಡುತಾರೆ. ಎಲ್ಲಿ ಆದರೂ ಸರ್ಯೆ. ಯಾತರ 
ದಾದರೂ ಸರ್ಯೆ, ಇಲ್ಲಿ ಕಷ್ಟ ಅಂದರೆ ಅದು ನಂದು ಅಂತ 
ಬರೋರು ರಣಧೀರ ಅರಸರು. ಹೋಗಿ ಹೇಳಿದರೆ ಸರಿ. 
ನಾನು ಇತ್ತ ಬರೋಕಾಲಕ ಇಂತದೇನಾದರೂ ವ್ಯಾಳ್ಯ 
ಒದಗ್ಯಾತು ಅಂತ, ನಾ ಬೇಡಿದಾಗ ಬರಬೇಕು ಅಂತ ಕೇಳಿ 
ಕೊಂಡಿನಿ. ಆಗಲಿ ಅಂದರು. ತಮ್ಮ ಗೌಡನ್ನ ಅತ್ಮ ಅಟ್ಟಿ 
ಎರಡು ದಿನ ಬಿಟ್ಟುಕೊಂಡು ಇತ್ತ ಹೆಗ್ಗಡೇ ಹತ್ತಿಲಿ 
ಹೋಗೋಣ. ಏನಾಗತದ ಅಂತ ನೋಡೋಣ. ಅವರು 
ಮುನಿದು ಏನಾದರೂ ಮಾಡೋ ವ್ಯಾಳ್ಯಕ್ಕೆ ನಮ್ಮ ಮಾತು 
ಅರಸರಿಗೆ ಮುಟಿ ಸ ಅವರು ಬಂದಿರತಾರೆ. ಎಲ್ಲಾ ಸರಿಯಾಗತದೆ. 
ಅವರು ಬರದೇ ಇದ್ರೆ? 

ಇಲ್ಲ, ಬರತಾರೆ, 

ಅವರು ಬರೋಕಂಟ ನಾವು ಹೆಗ್ಗಡೇನ ನೋಡೋದು ಬೇಡ. 
ಅವರು ಬರೋಕಂಟ ನಾವು ಹೆಗ್ಗಡೇನ ನೋಡದೀರ ಇರೋದು 
ಆಗೊಲ್ಲ. ನಾಳೆ ನಾಡದು ನಾವು ಹೋಗದಾ ಇದ್ರೆ 
ಅವರು ಜನಾನ ಕಟ್ಟಿಕೊಂಡು ಹಾಡಿಮ್ಯಾಲೆ ಬರಬಹುದು. 
ಕಾಕನ್ನ ಕರತರತೀನಿ ಅಂದಿವೆ, ನೀನು ಕಾಕ ಅಂತ 
ಹೇಳಬೇಕಲ್ಲ. 

ನಮ್ಮ ನಮ್ಮ ಮಾತಿಗೆ ಬೇಕಾರೆ ನಾ ಕಾಕ ಆದೇನು. 
ಹೆಗ್ಗಡೇಗೆ ತೋರಿಸೋಕೆ ಕಾಕ ನಾನಲ್ಲ. ಅವ ಬೇರೆ ಅದಾನೆ. 


೨೬ 


ಗೌಡ- 
ಕಾಚ- 
ಗೌಡ- 


ಕಾಚ- 


ಗೌಡ- 


ಕಾಚ- 


ಗೌಡ- 


ಕಾಕನಕೋಟಿ 


ಬೇರೆ ಯಾರು ಕಾಕ? 


. ಅವ ಬರುತಾನೆ, ಬಂದಾಗ ಹೇಳುತೀನಿ. 


ಏನು ಕಾಕ ನೀನು ನನಗೇ ಮಂಕುಮಾಡುತಿದೀಯಲ್ಲ. 
ಹೌದು ಗೌಡಣ್ಣ ಮುನಿಸುಕೋ ಬೇಡ. ಇವತ್ತು ತಮ್ಮ 
ಗೌಡನ್ನ ಮೈಸೂರಿಗೆ ಅಟ್ಟ. ಇದು ಯಾರಿಗೂ ತಿಳಿಯ 
ಬಾರದು. ಮುಂದಿನ ಮಾತು ಹೇಳೋಕೆ ನಾಳದ್ದು ಬರುತೀನಿ 
ಅಂತ ಹೆಗ್ಗಡೇ ಕಿವಿ ಮುಟ್ಟಿಸು. ಮೂರುದಿನ ಬಿಟ್ಟು 
ಕೊಂಡು ನಾನೂ ನೀನೂ ಹೋಗೋಣ. ಜೊತೆಗೆ ನಾಲ್ಕು 
ಹೈಕಳು ಬರಲಿ. ಈ ಮಾತು ಆ ಮಾತು ಆಗಿ ಅವರು ಹಾಂ 
ಹೂಂ ಅನ್ನೋಹೊತ್ತಿಗೆ ತಮ್ಮ ಗೌಡ ಅರಸರನ ಕರತರು 
ತಾನೆ. ಎಲ್ಲಾ ಸರಿಯಾಗುತದೆ. 
ಕಾಕ ನಾ ಅಲ್ಲ ಇನ್ನೊಬ್ಬ ಅದಾನೆ ಅಂತ ನೀ ಅಂದರೆ ಮಂದಿ 
ಒಪ್ಪತದೆಯಾ? 
ಅದರ ಮಾತು ಹೇಳತೀನಿ ಬಾ. ತಮ್ಮ ಗೌಡನ್ನ ಅಟ್ಟೋ 
ಕಲಸ ನೋಡು ಮೊದಲು. 

(ಎಂದು ಮುಂದುವರಿಯುವನು.) ಸ 
ಹಂಗೇ ಆಗಲಪ್ಪ, ಯಾವದೂ ನೀ ಹೇಳಿದ ಹಂಗೆ. 

(ಇಬ್ಬರೂ ಹೋಗುವರು.) 


೫ 


[ಹೆಗ್ಗಡೆಯ ಪಾಳೆಯದ ಮುಂದೆ. ಹೆಗ್ಗಡೆ, ಕರಣೀಕ ಮಾತನಾಡುತ್ತ ಬರುತ್ತಾರೆ.] 


ಕರಣೀಕ- 


ಹೆಗ್ಗಡೆ - 


ಕರಣೀಕ- 


ಹೆಗ್ಗಡೆ- 


ಕರಣೀಕ- 


ಹೆಗ್ಗಡೆ- 
ಕರಣೀಕ- 


ಕಾಕ ಅನ್ನೋನು ಬೇರೆ ಅಲ್ಲ. ಆ ಜಂಬದ ಕೋಳಿ ಇದಾನಲ್ಲ 
ಅವನೇ ಅಂತ ಇವ ಹೇಳತಾನೆ. | 

ಇಲ್ಲಿ ಕಂದಾಯ ಎತ್ತಿದರೆ ಕಾಕ ನಿಮ್ಮ ಉಸಿರು 
ತೆಗೆಯುತಾನೆ ಅಂದನಲ್ಲ. ತಾನೇ ಕಾಕನಾಗಿ ತಾನೇ ಹೀಗೆ 
ಹೇಳುತಾನೆಯೆ ? | 

ಅವನ ಸ ಭಾವ ಬಹಳ ಜಂಭದ ಸ್ವಭಾವ. ಇವ ಹೇಳುತಾನ್ಕೆ 
ಈ ಕಾಕ ಅನ್ಫೋನು ಮೈಸೂರಲ್ಲಿ ಆನೇಮನೆ ಹತ್ತಿರ 
ಹಸಗಿಸ ಗುಡಿಸುತ ಇದ್ದನಂತೆ. ಈಗ ನಾಲ್ಕು ವರ್ಷದ 
ಹಿಂದೆ ಬಂದು ತಾನು ಬಹಳ ಮೈಸೂರು ಕಂಡೋನು ಅಂತ 
ಗ್ರಾಮಗಳವರಿಗೆ ಹೇಳಿ ಇವರನ್ನ ಎತ್ತಿಕಟ್ಟಿ ದಾನೆಯಂತೆ. 
ಇವರು ತಿಳಿಯದವರು. ಇರಬಹುದೇನೋ ಅಂತ ಅವನ 
ಮಾತಿಗೆ ಮರುಳಾಗಿದಾರೆಯಂತೆ. 

ಹೌದು, ಈಗ ಬಂದಿರೋನು ಏನಾದರೂ ನಮಗೆ ಮೋಸ 
ಮಾಡೋಕೆ ಬಂದಿದ್ದರೆ? 

ಅದಿಲ್ಲ ಅಂತ ಕಾಣುತ್ತೆ. ಮೊದಲು ಇವನೇ ಬುದ್ದಿವಂತ 
ದೇವರಗುಡ್ಡ ಆಗಿದ್ದನಂತೆ. ಈ ಕಾಕ ಬಂದಮೇಲೆ 
ಗ್ರಾಮಗಳವರು ಇವನ್ನ ಬೇಡ ಅಂತ ಹೇಳಿ ಅವನ್ನ ಕಾಕ 
ಕಾಕ ಅಂತ ಬುದ್ಧಿ ವಂತನ್ಸ್ನ ದೇವರಗುಡ್ಡನ್ನ ಮಾಡಿಕೊಂಡ 
ರಂತೆ, ತನ್ನ ಕೆಡಿಸಿದ ಅಂತ ಇವನಿಗೆ ಅವನಮೇಲೆ ಕೋಪ, 
ಅದರಿಂದಲೇ ಇಲ್ಲಿ ಬಂದು ನಮಗೆ ಇದನೆಲ್ಲಾ ಹೇಳುತಾ 
ಇದಾನೆ. 

ಒಳ್ಳೇದು. ಅವನ್ನ ಕರೆಯಸಿರಿ ನೋಡೋಣ. - 
ಆಯಿತು. (ಎಂದು ಒಳಕ್ಕೆ ಕೂಗಿ ಹೇಳುತ್ತಾನೆ) ಎಲಯ್ಯ 
ಮಾಚನಾಯಕ. 


೨೮ 


ಕರಣೀಕ-- 


ಕಾಕನಕೋಟಿ 


(ಒಳಗಿಂದ) ಸ್ವಾಮಿಗಳೆ (ಎಂದು ಮುಂದೆ ಬರುತ್ತಾನೆ.) 

ಆ ದೇವರಗುಡ್ಡನ್ನ ರತಾ. 

ಅಪ್ಪಣೆ. (ಎಂದು ಒಳಗೆ ಹೋಗಿ ಮಾವಯ್ಯನನ್ನ ಕರೆದುಕೊಂಡು 
ಬರುವನು.) 

(ಮಾವಯ್ಯನಿಗೆ) ಅಣ್ಣಾ ದೇವರಗುಡ್ಡ, ನನಗೆ ಹೇಳಿದ 
ಮಾತು ಹೆಗ್ಗೆ ಡೆಗಳಿಗೆ ತಿಳಿಯಹೇಳು. 

ಇನ್ನ ನು ದು ಈ ಮೊಂಡಾಟ ಬಂದಿರೋದೆಲ್ಲ 
ಈ ಜಾ ಮೈಸೂರಾಗಿದ್ದು ಮೂರು ಹೊನ್ನು 
ತಂದವನೆ. ಮಂದಿ ಮರುಳಾಗಿ ಇವ ಹೇಳಿದ ಹಂಗೆ 
ಕುಣೀತವಕೆ. ಅವನ್ನ ಹಿಡಿದರೆ ಎಲ್ಲಾ ಸರಿಹೋಗತದೆ. 


(ಮೋನ ಒಂದು ಕಡೆಯಿಂದ ತಲೆಹಾಕಿ ಇವರನ್ನೆಲ್ಲ ನೋಡಿ 
ಮರೆಯಾಗುತ್ತಾನೆ.) 


ನಿಮ್ಮ ಈ ಬುದ್ದಿ ವಂತ ಅನೊ ನೇ ಕಾಕನೆ ಹಂಗಾದರೆ? 
ಇನ್ನ್ಯಾರು ಜ್‌ 

ಕಾಕನ್ನ ಕರತಾ ಅಂದರೆ ಅವನು ಇಲ್ಲಿ ಇದಾನೊ ಇಲ್ಲೋ 
7 ಹೇಳುತೀನಿ ಅಂತ ಅವನೇ ಭತ 

ಊಂ, ಹೇಳುತಾನೆ. 

ಅವನಿಗೆ ಸುಳ್ಳು ಹೇಳೋದು ಕಷ್ಟಾನೆ? ಬೇಕಾದರೆ ನಾ 
ಆರಸರನ ಕರಸ ನ ಅಂತಾನಂತೆ. ಅವನ ಮಾತಿಗೇನು? 
ಒಳಿತಾಯ್ದು. ಅವನ್ನ ಅತ್ತಲಾಗಿ ಕಳುಹಿಸಿ (ಕರಣೀಕನು 


ಸನ್ನೆಮಾಡುತ್ತಾನೆ. ಮಾಚನಾಯಕ ಮಾವನನ್ನು ಕರೆದುಕೊಂಡು 
ಆಚೆಗೆ ಹೋಗುತ್ತಾನೆ) ಇದೇನೋ ಈ ಮಾತೆಲ್ಲ ಕಟ್ಟಿದ 


ಮಾತು ಅಂತ ಕಾಣತದೆಯಲ್ಲ. ಇದರಲ್ಲೇನೂ ಮೋಸ 
ಇಲ್ಲ ಅಂತೀರಾ? ಅರಸರನ ಕರಸತೀನಿ ಅಂತ ಇವ 
ಹೇಳೋದುಂಟಿ? | 

ಈಗಿನ ಅರಸರನ್ನ ಅಂದರೂ ಅಂದರೆ. ಎಲ್ಲಿಯಾದರೂ 
ತುಂಟಿರಿಬ್ಬರು ಕಾಡುತಾರೆ ಅಂದರೆ ಇವರು ವಿನೋದ 


೨೯ 


ಕರಣೀಕ-- 


ಹೆಗ್ಗಡೆ ಕ 


ಕರಣೀಕ-- 


ಹೆಗ್ಗಡೆ -- 


ಕರಣೀಕ-- 
ಮಾಚ -- 
ಈರಣೀಕ-- 


ಕಾಕನಕೋಟಿ 


ನೋಡೋಕೆ ಹೋಗುತಾರಂತೆ. ನಾವು ಜಗಳವಾಡುತೀವಿ 
ನೋಡಿ ಬನ್ನಿ ಅಂತ ಇವ ಹೇಳಿಕಳುಹಿಸಿದರೆ ಅವರು ಬಂದರೂ 
ಬರಬಹುದೇ ನೋ! 

ನಾಲ್ಕು ವರುಷದಿಂದ ಇವರಕಡೆ ಕಂದಾಯ ನಾವು ಸಲ್ಲಿಸಿಲ್ಲ. 
ಯಾಕೆ ಸಲ್ಲಿಸಲಿಲ್ಲ ಅಂತ ಕೇಳದಿದ್ದ ಅರಮನೆ ಈ ಮಾತಿಗೆ 
ಬಂದೀತೆ? 

ಹುಂಜದ ಕಾಳಗ ನೋಡುತಿರೋರಿಗೆ ಕಂದಾಯ ಸಂದಿತೋ 
ಇಲ್ಲವೋ ಕೇಳೋಕೆ ಹೊತ್ತಿರುತದೆಯೇ? ಉಳಿದದ್ದ ಕಳು 
ಹೋವಾಗ, ಇದು ಬಂದಿಲ್ಲ ಬಂದಾಗ ಕಳುಸುತೀದಿ, ಅಂದಿವಿ. 
ಅಷ್ಟೇ ಆಯಿತು. ಬಂದಿಲ್ಲ ಕಳಿಸಿಲ್ಲ ಅಂತ ಸುಮ್ಮನಿದ್ದಾರೆ. 
ಊರಾಗಿರುತಾ ಕಾಣಿಕೇ *ೇಳದೋರು ಕುರುಬರನ್ನ 
ಹೊರೆಯೋಕೆ ಕಾಡಿಗೆ ಬಂದಾರೆ? ಅಂತೂ ಇದು 
ನೋಡಬೇಕು. ಗೌಡರೂ ಈವತ್ತು ಬರಬೇಕಲ್ಲ? 

ಹೌದು. ಮಧ್ಯಾಹ್ನ ಬರಬೇಕು. ಬರತಾರೆ ಅಂತ ಅವರಕಡೆ 
ಮನುಷ್ಯ ಬಂದು ಹೇಳಿದ. ಮಾಚನಾಯಕನ್ನ ಆ ಕಾಕನ 
ಹಿಂದೇನೇ ನಿಂತಿರು ಅಂತ ಹೇಳುತೇನೆ. ಅವನ್ನ ಇವತ್ತು 
ಹಿಡಿಯಬೇಕು... ಕಂದಾಯ ಕೊಡೋದು ತಪ್ಪಿಸಿದೋನು 
ಅಂತ ಅವನ್ನ ಕೋಟೆಯಲ್ಲಿ ಸೆರೇಗಿಟ್ಟಿರೂ ಆಯಿತೆ, 
ಮೈಸೂರಿಗೆ ಕಳುಹಿಸಿದರೂ ಆಯಿತೆ. ಇವರ ಪುಂಡಾಟ 
ಮುಗಿಯುತ್ತದೆ. 

ಒಳಿತು ಹಾಗೇ ಮಾಡಿ. ಕೆಲ ಜನ ಸಿದ್ದವಾಗಿರಲಿ. ಚಿಕ್ಕಯ್ಯ 
ನಿಗೂ ಹೇಳಿ ಏರ್ಪಾಡು ಮಾಡಿ NS ಬಿಡಾರದ ಒಳಕ್ಕೆ 
ಹೋಗುವನು). 

ಐಲಯ್ಯ ವಾಚನಾಯಕ. 

RR (ಎಂದು ಬರುತ್ತಾನೆ). - 

ಇನ್ನು ಲೃಹೊತ್ತಿಗೆ ಆ ಗೌಡ, ಕಾಕ ಬರುತ್ತಾ ರೆ 
ಆ ಹಾ ತು ನ್ನೆಲ್ಲಾ ಬೆದರಿಸಿದನಲ್ಲಾ ಆ ಬುದ್ದಿವಂತ, 


le 


ಮಾಚ -- 
ಈರಣೀಕ-- 


ಮೋನ-- 


ಕಾಚ - 


ಮೋನ-- 
ಗೌಡ-- 
ಕಾಚ-- 
ನೋನ-- 


ಕಾಕನಕೋಟಿ 


ಅವನೇನಂತೆ ಕಾಕ. ಮಾತುಕತೆ ಏನಾಗುತದೆ ನೋಡುತೀನಿ. 
ನೀನು ಅವನ ಹಿಂದಾಕಡೆಗೇ ನಿಂತಿರು. ಅತ್ಮಾಗೆ ನಾಲ್ಕು 
ಜನಾನ ನಿಲ್ಲಿಸಿರು. ನಾನು ಸನ್ನೆ ಮಾಡಿದಾಗ ಅವನನ್ನ 
ಹಿಡಿದುಕೊ. ನಾನು ಸನ್ನೆ ಮಾಡದೇ ಇದ್ದರೆ ಹೊರಟು 
ಹೋಗಲಿ ಬಿಟ್ಟುಬಿಡು. rn ಅವನ ಸಯನ ನಿಂತು 
ಅತ್ಮ ಇತ್ತ ನೋಡುತಿರೊ ಹಂಗೆ ನೋಡುತಾ ಕಾದಿರಬೇಕು. 
ತಿಳಿಯಿತೆ? 
ತಿಳೀತು ಅಯ್ಭನೋರೆ. 
ಇಲ್ಲೇ ಇರು ನೀನು. ಅವರು ಬಂದರೆ ಬಿಡಾರದಾಕ್ಕೆ 
ಬಂದು ತಿಳಿಸು. ಅವರ ಕೂಟಿ ಇಲ್ಲೇ ಮಾತನಾಡೋಣಂತೆ. 
ನಾ ಹೋಗಿ ಚಿಕ್ಕಯ್ಯಗಳಿಗೆ ಇದನ್ನೆಲ್ಲಾ ಹೇಳಿರುತೀನಿ 
(ಎಂದು ಒಳಗೆ ಹೋಗುವನು). 
(ಒಂದೆರಡು ಹೆಜ್ಜೆ ಹಾಗೆ ಹೀಗೆ ನಡೆದು) ಓಹೊ ಇವರು 
ಬಂದರು. ಇದೇನೊ ಗುಟ್ಟಾಗಿ ಮಾತನಾಡಿಕೋತಾ 
ಇದಾರೆ. ಇದನೆಲ್ಲ ಕೇಳಿ ತಿಳಿದರೆ ಚೆನ್ನಾಗಿದ್ದೀತು. 
ನೋಡೋಣ (ಎಂದುಕೊಂಡು ಒಳಕ್ಕೆ ಹೋಗುವನು). 

(ಕಾಚ ಗೌಡ ಮೋನ ಬರುವರು.) | 
ನಾನು ಕಣ್ಣಿಂದ ನೋಡಿದಿನಿ. ಮಾವಯ್ಯ ಇವರ ಕೂಟ 
ಮಾತನಾಡುತ ಇದ ವನ್ನ. 
ಅನಕಾ ಮಾವನ ಉಮ್ಮಳ ಈಸು ದೂರ ಮುಟ್ಟಿ ತಲ್ಲ 
ಏನಂತಾ ಇದ್ದರು ಮಾತು ಗೀತು ಕೇಳಿತಾ? 
ಅವನ್ನ ಹಿಡಿದರೆ ಎಲ್ಲಾ ಸರಿಹೋಗುತದೆ ಅಂತಾ ಇದ್ದರು. 


ಯಾರನ್ನ ಅಂದಿರಬಹುದು ಅವರು? 


ಆಮೇಲೆ? | 
ನಾನು ತಲೆಹಾಕಿ ಮಾವನ್ನ ಇವರನ್ನ ಕಂಡಿ. ಈ ಮಾತು 
ಕೇಳಿಸಿತು... ಬೇರೆ ಏನಾನ ಕೇಳೋಕೆ ಮೊದಲು ಅವರು 


೩೧ 


ಮೋನ-- 


ಕಾಚ-- 


ಗೌಡ- 


ಕಾಕನಕೋಟಿ 


ಈ ಕಡೇಕೆ ತಿರುಗಿದ ಹಂಗಾಯಿತು, ನಾ ಮರೆ ಆದಿ. 
ಇನ್ನೇನೂ ತಿಳೀಲಿಲ್ಲ. 

ಹಿಡೀಬೇಕು ಅಂದರೋ ? ನನ್ನ ಹಿಡೀತಾರಂತ ಕಾಣುತಶದೆ. 
ಸರ್ಯೆ. ಗೌಡಣ್ಣ ಆ ಹಾವು ನಾವು ಕಂಡದ್ದು ಯಾವ 
ಮರದಡೀಲಿ. ದೊಡ್ಡ ತ್ಯಾಗದಡೀಲಿ ಅಲ್ಲೆ? (ಎಂದು 
ಮೋನನನ್ನು ಒಂದು ಕಡೆಗೆ ಕರೆದು ಕಿವಿಯಲ್ಲಿ ಏನೋ ಹೇಳಿ) 
ಹೋಗಿ ಬೇಗನೇ ತರಬೇಕು. ನೀ ಬರೋತನಕ ನಾವು ಅವರ 
ಕೊಟಿ ಮಾತಿಗೆ ಮೊದಲುಮಾಡೋಲ್ಲ. ನಾ ಹುಯಿಲಿಟ್ಲಾ ಗೆ 
ನಾ ಹೇಳಿದಂಗೆ ಮಾಡು. ಏನು? 

ಆಗಲಿ ಕಾಕ. ನನಗೆ ಇಂತ ಕೆಲಸ ಮಾಡೋಕೆ ಬಾಳ 
ಸಂತೋಸ. (ಎಂದು ಹೋಗುವನು.) 

ಗೌಡಣ್ಣ, ನೋಡಿದೋ ಮಾವಯ್ಯ ಎಂತಾ ಕೆಲಸ. 
ಮಾಡಿದಾ? ತನ್ನೊ ಬ್ಬನ ಮುನಿಸಿಗಾಗಿ ಬಳೀನೇ ಕೆಡಿಸುತೀನಿ 
ಅಂತಾನೆಯೆ ! ಈಗೇನು ಮಾಡೋದು? 

ಇವರನ್ನ ಈಗ ಕಂಡರಲ್ಲೇ ಇವರು ನಿನ್ನ ಹಿಡಿಯೋದು? 
ಸುಮ್ಮನೆ ಹಾಡೀಗೆ ನಡಿ. ಹೆಂಗೆ ಹಿಡೀತಾರೆ? 

ನಾವು ಇವರನ್ನ ಕಾಣದೀರ ಹಂಗೇ ಹೋದರೆ ಅವರು ನನ್ನ್ನ 
ಇಲ್ಲಿ ಹಿಡಿಯೋಲ್ಲ, ಹಿಂದೆ ಬರುತಾರೆ. ಹಾಡೀ ಬೂಡು ಸುಡು 
ತಾರೆ, ಇವನನ್ನ ಕರತನ್ನಿ, ಇಲ್ಲದಿದ್ದರೆ ಜೇವ ತೆಗೀತೀವಿ, 
ಅಂತಾರೆ. ಹಾಡೀಗೆ ಹೊಂಟೋದರೆ ಏನಾದಹಂಗಾಯಿತು? 
ಮತ್ತಿನ್ನು ಕಾಣಿಸಿಕೊಂಡಿವಿ ಅಂದರೆ ನಿನ್ನ ಹಿಡೀತಾರಲ್ಲ! 
ನಿನ್ನ ಹಿಡಿದಮೇಲೆ ನಾವೇನು ಮಾಡೋದು ? ಎಲ್ಲ್ಲಾ 
ಆದಹಂಗೇ ಆತು. 

ಹಿಡಿದರೇನೊ ಕಷ್ಟಾ ಅನ್ನು. ನೀನು ಮೈಸೂರಿಗೆ ಹೇಳಿ 
ಠಳುವಿ ಅರಸರನ್ನ ಬರಮಾಡಿಕೊಂಡು ನನ್ನ ಉಳುಹ 
ಬೇಕಾಗುತದೆ. 


ಕ್ಮಿತಿ 


ಗೌಡ- 


ಹಾಚ - 


ಗೌಡ-- 


ಕಾಚ -- 
ಗೌಡ-- 


ಕಾಚ 


ಗೌಡ-- 


ಕಾಚ-- 


ad 


ಕಾಚ -- 


ಕಾಕನಕೋಟೆ 


ಆವರೆಗೆ ಇವರು ನಿನ್ನ ಉಳಿಸಿದ್ದರೆ. 
ಹೌದು. ಉಳಿಸದೀರಾ ಬಿಟ್ಟರೆ ನನ್ನ ಕೆಲಸ ಏನೋ ಚಂದೇ 
ಆಯಿತು. ಅಂದರೆ ಹಾಡೀ ನನ್ನಿಂದ ಕೆಟ್ಟಿಂತೆ ಆದಾತು. 
ಆಗ್ಗೆ ಇನ್ನ ತಿರಗಾ ಇವರನ್ನ ಮೇಲೆ ಹಾಕಿಕೊಳ್ಳದೆ ಕಂದಾಯ 
ಹೊಡುತೀವಿ ಅನ್ನ ಬೇಕು. ಅರಸರಿಗೆ ಕೇಳಿಕೊಂಡು ಕಡಮೆ 
ಮಾಡಿಸಿಕೊಬೇಕು. (ಮಾಚನಾಯಕ ಒಂದು ಕಡೆಯಿಂದ 
ಇಣಿಕಿನೋಡಿ ಮೆಲ್ಲಗೆ ಬರುತ್ತಿರುವುದನ್ನು ತಿಳಿದು) ಗೌಡಣ್ಣ, 
ನಮ್ಮ ನಾಯಕರು ಹೊಂಚಿ ಕೇಳುತವರೆ. ಎರಡು ಮಾತು 
ಹೇಳುತೀನಿ. ನಿನಗೆ ತಿಳಿಯೋಲ್ಲ. ಸುಮ್ಮನೆ ಹೂಂಕುಟ್ಟು. 
ಹೂಂ. (ಈ ವೇಳೆಗೆ ಮಾಚ ಇವರ ಹಿಂದೆ ಒಂದು ಪೊದೆಯ 
ಮರೆಗೆ ಸೇರಿ ನಿಲ್ಲುತ್ತಾನೆ.) 
ಬೇಡ ಬೇಡ ಅಂದರೂನೂವೆ ನಮ್ಮ ಕಾಕ...... 
ಹೂಂ. 
ನಾ ಬೇಡ ಅಂದಿ; ನೀ ಬೇಡ ಅಂದಿ; ನಮ್ಮ ಮಾತು 
ಹೇೊಳದೀರ ತಾನೊಬ ಸವನೇ ಮುಂದಾಗಿ ಬಂದು ಇಲ್ಲಿ 
ಸ್ಕಿಕೊಂಡಿದಾನೆಯೇ ಇದಕೇನು ನಡಾ ? 

ನು ಮಾಡೋದು? 
ತ ಕಾಕ ಅಂತ ಅವರಿಗೆ ತಿಳಿಯೋಕಂಟ ಆಗಲಿ ಅನ್ನ 
ಬಹುದು. ಕಾಕ ಅಂತ ಅವನ್ನ ನೇಣ ಹಾಕಿದರೆ ನಮಗೆ 
ದಿಕ್ಕು ಯಾರು? 
ದಿಕ್ಯೋ ಗಿಕ್ಕೋ. 
ಕಾಕ ಬರಲ್ಲ ಅನ್ನೊ ಣೆ ಅಂದೆ. ಬೇಡ ಅಂದ. ಕಾಕ 
ಊರಾಗಿಲ್ಲ ಅನ್ನಿ ನೀವು, ಆ ಕಾಚನೇ ಕಾಕ ಅಂತೀನಿ 
ನಾನು, ನಿನ್ನ ಅವರು ಹಿಡಿದರೂ ಭಯ ಇಲ್ಲ, 
ನಾ ಬಿಡಿಸಿಕೋತೀನಿ, ನಾ ಇಲ್ಲಿ ಇದ್ದು ಇವರ ಬಾಳು ಬಟ್ಟೆ 
ತಿಳುಕೊಳ್ಳುತೀನಿ, ಹೆಗ್ಗಡೇನ ಕೊಂದರೂ ಕೊಂದಿ 


ತ್ಥಿಷ್ಟಿ 


ಗೌಡ-- 
ಕಾಚ -- 


ಗೌಡ- 
ಕಾಚ -- 


ಗೌಡ-- 


ಕಾಚ -- 


ಕಾಕನಕೋಟಿ 


ರಾತ್ರೀಕೆ, ಅಂದನಲ್ಲ. ಇದೆಲ್ಲಾ ಮಾಡತಾ ಇವನೇನಾದರೂ 
ಆದರೆ ಕೆಲಸ ಕೆಬ್ಬಿತೇ? ಇದಕೆ ಹೆಂಗೆ? 

ಹೆಂಗಪ್ಪಾ ಇದಕೆ? ಹೇಳಿದ ಮಾತು ಕೇಳೋಲ್ಲೆ ! 
ಯಾವಾಗಲೂ ನಮ್ಮ ಕಾಕನ ಕೆಲಸ ಹಿಂಗೇ ಆಯಿತು. 
ಬೆಂಕಿಯಾಕ್ಕೆ ಹೋಗೋದು ಅರ್ದ ಸುಟು ) ಕೊಂಡು 
ಬರೋದು. ಸುಳಿಯಾಕೆ ಈಸೋದು ಸಾವು ತಪ್ಪಿಸಿಕೊಂಡು 
ಬರೋದು. ಹುಲಿ ಬಾಯಾಗ ಕೈಯಿಟ್ಟು ಗಾಯ 
ಮಾಡಿಕೊಂಡು ಬರೋದು. ಎಷು ದಿನ ಹೋದರೂ ಇವನಿಗೆ 
ಬುದ್ದಿ ಬರಲಿಲ್ಲವೇ. 

ಬರಲಿಲ್ಲಪ್ಪಾ. 

ಇವನಿಗೇನಾರಾ ಆದಾತು ಅಂತ ನಾವೆಲ್ಲ ನಡುಗುತಿರಬೇಕಾದರೆ 
ಇವನಿಗೆ ಇದೆಲ್ಲಾ ಬರೇ ಆಟ ಆಗಿಬಿಟ್ಟಿತು. ಹಾಡೀ ಏನಾರ 
ಆಗಲಿ ಬೂಡೇನಾರ ಆಗಲಿ ಇವನ ಆಟ ಇವಗೆ ದೊಡ್ಡದಾತು. 
ನನ್ನ ಕಾಕ ಅಂತ ಇವ ಹೇಳಿ ಅವರು ನನ್ನ ಹಿಡಿದರೆ 
ನಾ ಏನು ಮಾಡೋದು? ಕಾಕನ ಮರ್ಯಾದೆ ಇವನಿಗೆ, 
ಕಾಕನ ನೇಣು ನನಗೆ? 

ಏನು ಮಾಡೋದಪ್ಪಾ. ಮೆಲ್ಲಗೆ ಮಾತಾಡು, ಯಾರಾರ 
ಕೇಳ್ಯಾರು. 

ಇಲ್ಲ, ಯಾರೂ ಇಲ್ಲ. ಅತ್ತ ಇತ್ತ ನೋಡಿ ಯಾರೂ ಇಲ್ಲ 
ಅಂತ ತಿಳದೇ ನಾ ಹೇಳಿದ್ದು. ಇರಲಿ ಇತ್ತ ಬಾ. 
ಯಾರಾದರೂ ಕಂಡರೆ ಹೇಳಿಕಳುಹುವಾ ಬಂದಿದೀವಿ ಅಂತ. 
ದ್ಯಾವರು ಮಾಡಿದ್ದು ಆಗಲಿ, 

(ಎಂದು ಕಾಚ ಗೌಡ ಒಳಗೆ ಹೋಗುವರು.) 
(ಪೊದೆಯಿಂದ ಹೊರಕ್ಕೆ ಬಂದು) ಚೆನ್ನಾ ಯಿತು. ಇವರು 
ಕಾಡಿನ ಕುರುಬರು ಅಂದರೆ ಊರು ಕುರುಬರಿಗೆ ಚಳ್ಳೇಹಣ್ಣು 
ತಿನ್ನಿ ಸುತೀವಿ ಅಂತಾರೆ... ಕಾಕ ತಾನೇ ಬಂದು ಇವರಿಗೆ 


೩೪ 


ಮೋನ -- 


_ ಕಾಚ 


ಮೋನ-- 
ಗೌಡ-- 


ಕಾಚ -- 


ಮೋನ-- 
ಕಾಚ -- 
ಮೋನ-- 


ಕಾಚ --' 


ಕಾಕನಕೋಟಿ 


ಆಗದೋನು ಅಂದೂ ಈ ಕತ್ತೆ ಕಾಕ ಅಂದೂ ನಮ್ಮ ಕಣ್ಣಿಗೆ 
ಮಣ್ಣು ಹಾಕೋದೆ? ನಾನು ಮರೆಯಾಗಿದ್ದು ಕೇಳಲಾಗಿ 
ಆಯಿತಲ್ಲ. ಇಲ್ಲದೀರಾ ಇದ್ದರೆ ಏನು ಗತಿ? ಹೆಗ್ಗಡೆಗಳು 
ಕರಣೀಕರನ್ನ ಬಾಳ ಬುದ್ಧಿ ನಂತರು, ನಾನು ಒಳ್ಳೇ ಮಿಸ್‌ 
ಅಂದರೆ ದಡ್ಡ ಅಂತಿದಾರೆ. ಇದ ಅವರಿಗೆ ಹೇಳುತೀನಿ. 
ನನ್ನ ಬುದ್ದಿ ಚ ಅಂತಾರೋ ಕರಣೀಕರನ್ನ ಬುದ್ಧಿ ವಂತಾ 
ತು ನೋಡೋಣ. 

(ಎಂದು ಮರೆಯಾಗುನನು.) 
(ಏನನ್ನೋ ಒಂದು ಹಚ್ಚ ಡದಲ್ಲಿ ಕಟ್ಟ ಮೇಲೆ ಹಾಕಿಕೊಂಡು 
ಬಂದು) ಎಲ್ಲಪ್ಪಾ ಇವರು ಯಾರೂ ಕಾಣಲಿಲ್ಲೇ (ಎಂದು 
ಎರಡುಸಲ ಅತ್ತ ಇತ್ತ ಸುತ್ತಿ ನೋಡಿ) ಅಪ್ಪೋ ಅಪ್ಪೋ 
(ಎಂದು ಮೆಲ್ಲನೆ ಕರೆಯುವನು. ಗೌಡ ಕಾಚ ಬರುವರು.) 
ತಂದ್ಯ ಮೋನ? 
ತಂದಿವಿನಿ, ಹೆಗ್ಗಡೆಗಳ ಕಾಣಕೆ. 
ವಿಂತಾದೋ ಅದು? 
ನಾ ತಾ ಅಂದಿ, ತಂದದಾನೆ. ನಾ ನಿಂತಿರೋ ಕಡ್ಕಾಕೇ 
ನಿಂತಿರು ಮೋನ. ಬೇಕು ಬೇಡ ಅಂತ ನಾನು ತೋರುತೀನಿ. 
ಹುಯಿಲಿಟ್ಟಿರೆ ಹಂಗೆಮಾಡು. ಇಲ್ಲದೀರ ಇದ್ದರೆ ಸುಮ್ಮಕೆರು. 
ಹಂಗೆ ಆಗಲಿ ಕಾಕ. | 
ಎಲಾ ತಿಕ್ಕುಲಣ್ಣ, ಕಾಕ ಅನಬೇಡ, ನಾನು ಕಾಕ ಅಲ್ಲ. 
ತಿಳೀತು ಕಾಕ. 
ಅಯ್ಯೋ ನಿನ್ನ ಕಾಕವೇ! ಬಾಯಿ I, ಬೇಡೋ 
ಮಗನೆ (ಎಂದು ಅನನ ಬಾಯಿ ಮುಚ್ಚಿ? ಹೋಗಿ ಅಲ್ಲಿ 


_ ನಾಯಕರು : ಕಂಡರೆ ನಾವು ಬಂದಿದೀವಿ ಅಂತ ಹೇಳು, 


(ನೋನ ಒಳಗೆ ಹೋಗುತ್ತಾನೆ. ಕಾಚ ಹಾಡುತ್ತ ನಡೆಯುತ್ತಾನೆ.) 


೩೫ 


ಕಾಕನಕೋಟೆ 


ಹುರುಬರ ಬಳಿಗೇ ಮೊದಲಿಗ ಮಾದೇಶ್ವರನ ಮಗಾ ನಮ್ಮ 
ಕರಿಹೈದಾ ॥ 

ಕರಿಹೈದಾ ನಮ್ಮ ಕರಿಹೈದಾ ನಮ್ಮ ಕರಿಹೈದಾ ನಮ್ಮ 
ಕರಿಹೈದಾ ॥ 

ಹಾಡನು ಕಡಿದಾ ಹಾಡಿಯ ಮಾಡಿದ ಬೂಡನು ಕಟಿ ದ 

ಕರಿಹೈದ ॥ 

ಕರಿಹೈದಾ ನಮ್ಮ ಕರಿಹೈದಾ ನಮ್ಮ ಕರಿಹೈದ....॥ 

ಮರವನೆ ಏರಿದ ಹಣ್ಣನೆ ತಿಂದ ಸೀಯಿದು ಎಂದಾ ಕರಿಹೈದ ॥ 

ಕರಿಹೈದಾ ನಮ್ಮ ಕರಿಹೈದ...... | 

ನೆಲವನೆ ಕೆರೆದಾ ಬೀಜಾ ಚಿಲ್ಲಿದ ಬೆಳೆಯನೆ ತೋರಿದ ಕಕ್ಕ 

ಕರಿಹೈದಾ ನಮ್ಮ ಕರಿಹೈ ಗಹ | 

ಹುಲಿ ನರಿ ಬೂಡಿಗೆ ಬಿದಿರ ಅಂತಾ ಹಳುವಕೆ ಹೇಳಿದ 

| ಕರಿಹೈದಾ | 

ಕರಿಹೈದಾ ನಮ್ಮು ಕರಿಹೈದಾ ಗ್‌] ॥| 

ಹಾಡಿಯ ನಡುವಿಲಿ ಕೆಂಡದ ದೇವರ ಕಾವಲ ವತಾಡಿದ 
ಕರಿಹೈದಾ || 

ಕರಿಹೈದಾ ನಮ್ಮ ಕರಿಹೈದಾ A i 

ಮರಗಳ ಮೈಯಾ ಅರಿವೆಯ ಕಂಡೂ ಅದ ತಿರಿತಂದಾ 
ಕರಿಹೈದಾ ॥ 

ಕರಿಹೈದಾ ನಮ್ಮ ಕರಿಹೈದಾ...... ॥ 

(ಎಂದು ತಟ್ಟನೆ ಗೌಡನ ಬಳಿಗೆ ಬಂದು) 

ಗೌಡಣ್ಣಾ, ಇವತ್ತು ಏನಾಗುತದೋ ಹೇಳೋಹಂಗಿಲ್ಲ. 

ನಾನು ನೋಡಿಕೊಂಡುಬರುತೀನಿ. ನೀನು ಹಾಡೀಗೆ 

ಹೋಗಣ್ಣ 

ನಿನ್ನ ಇಲ್ಲ ಬಿಟ್ಟು? 

ನನಕ ಅಂಜಿಕೆ ಇಲ್ಲಪ್ಪ. 


ಪ್ಲಿ೬ಿ 


ಕಾಕನಕೋಟೆ 


ಗೌಡ- ನನಕೇನ ಅಂಜಿಕಿ? 
ಕಾಚ. ನಿನ್ನ ಇವರು ಹಿಡಿದರೆ ? 
ಗೌಡ-- ನನ್ನ ಹಿಡಿದು ಏನ ಮಾಡತಾರೆ ತಿನಬಾರದ ಮಿಗೆನ್ನ ? ಇವತ್ತು 


ಹಿಡೀತಾರೆ, ನಾಳೆ ಬಿಡತಾರೆ. ಇನ್ನೂ ನೀನು ಹೋಗು 
ದಾದರೆ ಹೋಗು ನಾನು ಇರುತೀನಿ. 


ಕಾಚ -- ನಿನ್ನ ಬಿಟ್ಟು? 

ಗೌಡ- ಮತ್ತೆ ನಾ ನಿನ್ನ ಬಿಟ್ಟು? ಏನಂತಾದಾಗೋದು ನೋಡೋನ 
ಬಿಡು. | 

ಮೋನ- (ಬಂದು) ಅಪ್ಪಾ ಅವರು ಬರುತದಾರೆ, 


(ಹಿಂದೆ ಕರಣೀಕ ಮಾಚನಾಯಕ ಬರುವರು.) 

ಕಾಚ, ಗೌಡ-ಒಡೆಯ ಕೈಮುಗಿದಿವಿ. 

ಕರಣೀಕ-. (ಅವರಿಗೆ) ಒಳ್ಳೇದು, ಒಳ್ಳೇದು. (ಮಾಚನಿಗೆ ಏನೋ 
ಹೇಳುವಂತೆ) ನೀನು ಹೊಂಚಿಕೇಳಿದ ಮಾತು ಹಂಗಿರಲಿ. 
ನಾ ಹೇಳಿದ ಹಂಗೆ ಇವನ ಹಿಂದಾ ಕಡೆಗೆ ಇದ್ದು ನಾ ಸನ್ನೆ 
ಮಾಡಿದಾಗ ಇವನ್ನ ತಬ್ಬಿ ಹಿಡುಕೊ. ಏನು? ತಿಳೀತೆ? 

ಮಾಚ-. ಆಗಲಿ ಬಿಡಿ ಅಯ್ಯ ನೋರೆ. ನಾ ಹರೆಯದಾಗೆ ಸಾಮು 
'ಮಾಡಿದೋನು. ಈ ತೋಳಿಂದ ಅಪ್ಪಿಕೊಂಡೆನೇ ಬಿಡಿಸಿ 
ತೊಂಬೋರ್ಕಾರು ? 

ಕರಣೀಕ- ಅಪ್ಫೋದೇನೋ ನಾಯಕ? ಇದೇನು ಚೆಲ್ಲಗಾತೀ ಬೀಡಲ್ಲ, 
ಹುಲಿ ಇಸ್ಟ. ಅಪಾ )) ನೇ ಅಂತ ಕಾದಿರೋ ಹೆಣ್ಣಲ್ಲ ಇವ. 
ಕಂಡ ಸಿಕ್ಕಿತು ಅಂತ ಬಾಯಿ ಹಾಕಿದರೂ ಹಾಕಿದ. ಜೋಕೆ. 

ಮಾಚ-. ಆಗಲಿ ಬಿಡಿ, ಅಯ್ಯನೋರೆ ಇವತ್ತು ನೀವು ನೋಡಿ. ಹ 

ಕರಣೀಕ-- ಆಗಲಿ ಮುಂದೆ ನಡಿ. ಹೆಗ್ಗಡೆಗಳು ಬಂದರು. (ಎಂದು 
ಕಾಚ "ಗೌಡ ಇವರಿಗೆ): ಅಯ್ಯಾ ಗೌಡ, ಬುದ್ಧಿವಂತ ಇತ್ತ 
ಇತ್ತ ಬನ್ನಿ ಹೆಗ್ಗ ಡೆಗಳು ಅಡಿ ಬೆಳಸುತಿದಾಕೆ. 


೩೭ 


ಕಾಚ -- 


ಗೌಡ-- 


ಕಾಚ - 


ಮೋನ-- 

ಹೆಗಡೆ -- 
೧a 

ಕರಣೀಕ - 


ಕಾಚ -- 


ಹೆಗ್ಗಡೆ ಒದ 


ಕಾಚ-- 


ಕಾಕನಕೋಟಿ 


(ಗೌಡನಿಗೆ: ಇವರೇನು ನಮ್ಮನ್ನ ಬಿಡೋಹಂಗಿಲ್ಲ. ಮುಂದೆ. 
ನಿಂತಿರು, ಅವರಕೂಟ ಮಾತನಾಡುತೀನಿ. ಹೊತ್ತು 
ನೋಡಿಕೊಂಡು ಓಡಬೇಕಾದಾತು. . ನಾ ಹುಯಿಲಿಟ್ಟಿರೆ 
ಓಟಾಕೀಳು. 

ಸರಿ, 

(ಮೋನನಿಗೆ) ಆಜೇಕಡೇಕಿರು. ನಾ ಕೂಗತಾಲೇ ಹಾಕಿಬಿಡು, 
ಹುಯಿಲಿಡು. ಏನಾದರೂ ಸರ್ಯೆ ಗೌಡನ್ನ ಉಳಿಸಿ 
ತೊಂಡು ಬಾ. 

ಹಿ. 

ಏನು ಕರಣೀಕರೆ? ಕಾಕ ಬಂದಿದಾನಂತೊ? 

ಏನಯ್ಯಾ ಗೌಡ ಮೂರು ದಿನದ ಹಿಂದೆ ಹೇಳಿದಿರೆ, ಕಾಕನ್ನ 
ಘರತರತೀವಿ ಅಂತ. ಕರತಂದಿದೀರೊ? 

ನನ್ನೊಡೆಯ ಕಾಕ ಊರಾಗಿಲ್ಲ. ಯಾವಾಗ ಬರುತಾನೋ 
ತಿಳೀದು. ಅವ ಬಂದಮೇಲೆ ದಣಿಗಳ ಅಪ್ಪಣೆ ಅವನಿಗೆ 
ತಿಳಿನುತೀವಿ. ಇದ ಹೇಳೋನ ಅಂತ ಬಂದಿನಿ. 

ಕಾಕ ಬರದಿದ್ದರೆ ಬೇಡ, . ಕಂದಾಯ ಈಗ ಎಂದಿನಂತೆ 
ಸಲ್ಲಿಸಿಬಿಡಿ. ಅವ ಬಂದಮೇಲೆ ಅಡ ಕಡಮೆಮಾಡೋ 
ಮಾತಾಡೋಣ. | 
ನನ್ನೊಡೆಯ ನಾವು ಸರನಿ. ಜೀನು ಆನೆಕೊಂಬು ಮನೆಗಳಾಗೆ 
ಇಟ್ಟು ಕೊಂಡಿರೋರಲ್ಲ. ನಾಲ್ಕು ದಿನ ಬಿಟ್ಟು ಸರವಿ ಜೀನು 
ಸಲ್ಲಿಸೋಕೆ ಈವತ್ತಿನಿಂದ ಹಾಡಿಯೋರೆಲ್ಲ ಹುಡುಕಬೇಕು. 
ಕಮ್ಮಿ ಮಾಡದ ಹಂಗ ಕೊಡಬೇಕಂದರೆ ನಾಲ್ಕು ತಿಂಗಳ 
ಕೇಲಸ ಆಯಿತು. ಜೇನನಾದರೂ ಏನಾರ ಮಾಡಿ ಕಲೆಹಾಕ 
ಬಹುದು. ಆನೆಕೊಂಬು ಹಿಡಿಯೋದು ಗಾಸಿ ನನ್ನೊ ಡೆಯ, 
ಅದು ನಮ್ಮ ಹಲ್ಲಿನ ಹಂಗೆ ಗಟ್ಟಿಯಾಗಿದ್ದುಬಿಡುತ್ತದೆ, 
ಬಿಳೋದಿಲ್ಲ.  ಆನೇನ ಬೇಕಾದರೆ ತೋರಿಸಿಕೊಟ್ಟೇವು. 


ತಿಲ 


ಹೆಗ್ಗಡೆ 
ಕಾಚ - 


ಕರಣೀಕ 


ಕಾಕನಕೋಟಿ 


ಕೊಂಬು. ಕೊಯ್ಯುಕೊಳ್ಳೋದಾದರೆ. ಬಾಳ ಗಾಸಿ 
ನನ್ನೊ ಡೆಯ, ಬಾಳ ಗಾಸಿ. 
ಅರವತ್ತು ವರ್ಷದಿಂದ ಸಲ್ಲಿಸಿದೋರು ಹೆಂಗೆ ಸಲ್ಲಿಸಿದರು? 


ಗಾಸಿಪಟ್ಟ ರು ನನ್ನೊಡೆಯ. ಆನೆಕೊಂಬು ಒಂದು 
ಸಿಕ್ಕಬೇಕಾದರೆ ಕಾಡನೆಲ್ಲ ಅಲೇಬೇಕು. ಆನೇ ಜಗಳ 
ಮಾಡೋದು ಕಾಯಬೇಕು. ಕೊಂಬು ಉಡಿದೋ 


ಮುರಿದೋ ಬಿದ್ದರೆ ಎತ್ತಬೇಕು. ಆನೆ ಮುದಿಯಾಗಿ ಸತ್ತು 
ಬಿದ್ದಿದೆಯೇ ಕಾಣಬೇಕು; ಅದು ಹೆಣ್ಣಾದರೆ ಬರೇ ಕೈಯೇ. 
ಗಂಡು ಸಾಯಲಂತ ಬೇಡಬೇಕು. ಅದರ ಗಾಸಿ ಬಹು ಗಾಸಿ. 
ಹೇಳಿ ಏನು ನನ್ನೊಡೆಯ. 

ಗಾಸಿ ಇರಬಹುದು. ಅಂದರೆ ಇದು ಹೊಸತಲ್ಲ. ಹಿಂದಲಿಂದ 
ಕೊಡುತಾ ಇದ್ದದ್ದು. 

ಹಿಂದೆ ಕೊಡುತಾ ಇದ್ದಿವಿ ಒಂದು ಎರಡು. ಈಗ ಕೊಡು 
ಅಂತೀರಿ ನಾಲ್ಕು ಎಂಟು. 

ಅರಸರ ಪಾಲು ಬೇರೆ, ಹೆಗ್ಗಡೇ ಪಾಲು ಬೇರೆ. 

ಅರಸರ ಪಾಲು ಎಷ್ಟು ನನ್ನೊಡೆಯ? 

ಅದರ ಮಾತ್ಕಾಕೊ ನಿಮಗೆ? ನಾವು ಕೇ ಳಿದ್ದು ಕೊಡಬೇಕು. 
ಕೇಳಿದ್ದೇ ಕೊಡತೀವಿ. ಒಸಿ ನಮಗೆ ಹೇಳಿರ. ಹೆಗ್ಗಡೆಗಳ 
ಪಾಲು ಹೆಗ್ಗಡೆಗಳಿಗೆ ಅರಸರ ಪಾಲು ಅರಸರಿಗೆ ಸಲ್ಲಿಸುತೀವಿ. 
ಅರಸರ ಪಾಲು ಅರಸರಿಗೆ ನೇರವಾಗಿ ಸಲ್ಲಿಸೋಕೆ ನೀನು 
ಯಾವೂರ ಗೌಡ? ನಿನ್ನ ಪಾಲಿಗೆ ಅರಸರಿಲ್ಲ. ಹೆಗ್ಗಡೆಗಳೇ 
ಅರಸರು. 

ಹಂಗಾರೆ ನಾ ಹೆಗ್ಗಡೆ. 

ಬಲಾ ಎಷ್ಟೊ ) 6 ಮಾತು, ಹೆಗ್ಗಡೆಗಳ ಎದುರಿಗೆ ನಿಂತು ನೀನೇ 
ಹೆಗ್ಗಡೆ ಆದಿಯ? ನೀ ಹೆಗ್ಗಡೆ ಅಂದರೆ ನಿನ್ನ ಹಿಡಿದು ನೇಣು 
ಹಾಕಬಒಲ್ಲರೆ? | 


೩೯ 


ಕಾಕನಕೋಟಿ 


ಆಯಿತು ಒಡೆಯ, ಹೆಗ್ಗಡೆ ತಾನು ಅರಸ ಎಂದರೆ 

ಅರಸರು ಸುಮ್ಮನಿರುತಾರೆಯಾ? | 

ಬಿಡಿ ಕರಣೀಕರೆ; ಇವನ ಸಂಗಡ ಎಷ್ಟು ಮಾತು. ಅನಕಾ 

ಇದರಿಂದ ಕಾಣುತದೆ ನಮ್ಮ ಕನಿ ಮುಟ್ಟಿದ ಮಾತು 

ನಿಜ ಅಂತ. 

ಹೌದು ಒಡೆಯರೆ. 

ಏನು ಒಡೆಯ ಆ ಮಾತು. 

(ಹೆಗ್ಗಡೆಗೆ ಹೇಳಲೆ ಒಡೆಯರೆ? 

ಹೇಳಿ. 

ನಿಮ್ಮ ಕಾಕ ಇನ್ನು ಬೇರೆಯಲ್ಲ. ಕಾಕ ಅನ್ನೊ ನು ನೀನೆ 

ಅಂತ ಹೆಗ್ಗಡೆಗಳಿಗೆ ಸುದ್ದಿ ಬಂದದೆ. 

ಸರಿ ನನ್ನೊಡೆಯ. 

ಎಂದಿನಂತೆ ನಡಕೊಂಡರೆ ಒಳಿತಾಯ್ದು. ಇಲ್ಲದಿದ್ದರೆ ನಿನ್ನ 

ಇಲ್ಲಿಂದ ಹೋಗೋಕೆ ಬಿಡೋದಿಲ್ಲ. 

ಸರಿ ನನ್ನೊ ಡೆಯ. 

ಇಲ್ಲೇ ಹಿಡಿದುಹಾಕುತೀವಿ. 

ಆಗಬಹುದು ನನ್ಮೊ ಡೆಯ. ಅಂದರೆ, ವಿಶಾನಾದರೆ ಹಿಡಿದು ' 

ತಿನ್ನ ಬಹುದೇ, ಹಾವು ಹಿಡಿದು ಏನು ಮಾಡುತೀರ? 

ತಲೆ ಚಜ್ಚುತೀವಿ. 

ಒಳ್ಳೇನ ಹಿಡಿದು ತಲೆ ಚಚ್ಚಿದರೆ ನಂಜಿನ: ಹುಳ ಸತ್ಕಾತ. 

ನನ್ನ ಏನಾರ ಮಾಡಿದವರನ ಕಾಕ ಇರುತಾನೆ ನೋಡಿ 

ಕೋತಾನೆ. 

ಹೆಗ್ಗಡೆಗಳ ಅಪ್ಪಣೆ ಏನು? 

ಇವನೇ ಕಾಕ ಅಂದನಲ್ಲ ಅವನನ್ನ ಕರತರಿಸಿ, ' 
(ಕರಣೀಕನು ಒಳಗೆ ಹೋಗಿ 'ಮಾವನೊಂದಿಗೆ ಬರುವನು. 

ಮಾವನು ಇವರ ಕಡೆ ಕ್ರೂರದೃಷ್ಟಿಯಿಂದ ನೋಡುವನು. 


೪೧೦ 


ಹೆಗ್ಗಡೆ - 
ಮಾವ- 
ಹೆಗ್ಗಡೆ - 
ಕರಣೀಕ 
ಹೆಗ್ಗಡೆ - 
ಕರಣೀಕ- 


ಕಾಕನಕೋಟಿ 


ಕಾಚನು ಅವನನ್ನು ನೋಡಿ ತಮುತಮಗೆ ಸಂಕೇತವಿರು 
ವಂತೆಯೂ, ಯಾರೂ ನೋಡದನೇಳೆ ಹೊಂಚಿದಂತೆಯೂ ನಟಸಿ 
ಅವನ ಕಡೆಗೆ ಕಣ್ಣು ಮಿಟಕಿಸುತ್ತಾನೆ.) 


ಏನೋ ಅದು ಕಣ್ಣು ವಿುಟಿಕಿಸುತೀಯಾ? 

ಕಣ್ಣ್ಣ್ಯಾತರದು ಮಿಟಿಕಿಸೋದು? ಅದೇನೊ ಬಿದ್ದಹಂಗೆ 
ಆಯಿತು. 

ಹಂಗೇ ನೋಡುತಾ ಇರು ಬೀಳುತದೆ ನೇಣು, 

ಬಿದ್ದರೆ ಹೋಯಿತೇನ ನನತೊಂದು ಉಸುರೆ? 

ಇವರಲ್ಲಿ ಯಾರು ಕಾಕ ವಿಚಾರಿಸಿ ಕರಣೀಕರೆ. 

ಎಲಯ್ಯ ಬುದ್ದಿ ವಂತ ನೀನು ಕಾಕ ಅಂತ ಇವ ಅಂತಾನೆ. 
ಆಯಿತು ಜು 

ಇವ ಕಾಕ ಅಂತೀಯಾ ನೀನು. 

ಎಲ್ಲಾರ ಉಂಟೆ ನನ್ನೊ ಡೆಯ? 

ಇವ ಕಾಕ ಅಂತ ನೀ ಹೇಳಿದೆಂತೆ. ಏನು ಮಾಚನಾಯಕ? 
ಹೌದು ನನ್ನೊ ಡೆಯ. ಈಗ ಇವ ಹೇಳುತಾ ಇದ್ದಾಗ 
ನಾ ಕೇಳಿದಿ. 

ಏನು ನಾಯಕರೆ ಇದನೇನು ನೀವು ಕನಸಾಗಿ ಕಂಡಿರೋ? 
ಕಾಕ ಊರಾಗಿಲ್ಲ ಅಂತ ಹೇಳುತಿವಿನಿ ಎತ್ತಾಗೋ 
ಹೋಗನವ್ನೆ. ಇವ ನಮ್ಮ ಮಾವಣ್ಣ. ನನಕ ಮೊದಲು 
ದೇವರಗುಡ್ಡ ಆಗಿದ್ದೋನು. ನಾನಂದರೆ ನೆಂಜುಕಾರುತಾನೆ. 
ಇವ ಕಾಕ ಯಾಕಾದಾನು? 

ಏನಯ್ಯ ಕಾಕ ಬೇರೆ ಇದಾನೊ? 

ನಾನು ಮಾವಮೆಯ್‌, ಇವ ಕಾಕಮೆಯ್‌. 


ಕರಣೀಕರೆ. 
ಒಡೆಯರೆ. ಸೌ 
ಆಗಲಿ. | 
ಮಾಚನಾಯಕ | $f 
| ೪೧ 


ಳಾ 
ಜೇ 


ಕಾಚ- 
ಮೋನ- 


ಚಿಕ್ಕಯ್ಯ - 


ಹೆಗ್ಗಡೆ - 


ಕಾಕನಕೋಟೆ 


(ಎಂದು ಸನ್ನೆಮಾಡುತ್ತಾನೆ. ಮಾಚನಾಯಕನು ಕಾಚನನ್ನು 
ತಬ್ಬಿ ಹಿಡಿಯಲು ನೋಡುತ್ತಾನೆ.) 
ಅಯ್ಯೋ € ಅಯ್ಯೋ, ಮೋನ, ಮೋನ (ಎಂದು ಕೂಗುತ್ತಾನೆ). 


ಹಾಡು ಹಾವು (ಎಂದು ಗುಂಪಿನ ಮಧ್ಯೆ ಒಂದು ಸತ್ತ ಹಾವನ್ನು 
ಹಾಕುತ್ತಾನೆ. ಅದು ಸತ್ತಿದೆಯೆಂದು ಓಳಿಯದೆ ಎಫ್ಲಿರೂ ಹೆದರಿ 
ಹಾರುತ್ತಾರೆ. ಸ್ರ ಗಲಭೆಯಲ್ಲಿ ಕಾಚನು ಮಾಚನಾಯಕನ 
ಕೈಯಿಂದ ಬಿಡಿಸಿಕೊಂಡು ಓಡುತ್ತಾನೆ). 


ವಿಲ ಮುಂಡೇದೆ ತಪ್ಪಿಸಿಕೊಂಡನೆ (ಎಂದು ಅವನ ಹಿಂದೆ 
ಓಡುತ್ತಾನೆ). 


(ಒಳಗೆ ಯಾರೋ ಬಿದ್ದ ಶಬ್ದ. ರಂಗದಲ್ಲಿ ಎಲ್ಲರೂ ಅಲ್ಲಿಂದ 
ಇಲ್ಲಿಗೆ ಇಲ್ಲಿಂದ ಅಲ್ಲಿಗೆ ಹಾರಾಡುತ್ತಿದಾರೆ. ಮಧ್ಯೆ ಕರಣೀಕನು 
ಒಬ್ಬನೇ ಇರುವಾಗ ಹಿಂದುಗಡೆಯಿಂದ ಮೋನ ಕಾಚ 
ಬರುತ್ತಾರೆ. ಕಾಚ ಅವನಿಗೆ ಬಾಯಿಗೆ ಬಟ್ಟೆ ನಡುವಿಗೆ ಒಂದು 
ಹಗ್ಗವನ್ನು ಸುತ್ತಿ ಕಟ್ಟುತ್ತಾನೆ. ಇಬ್ಬರೂ ಅನನನ್ನು ಹೊತ್ತು 
ಕೊಂಡು “ನಡೆಯುತ್ತಾ . "ಒಂದು ಕಣದಲ್ಲಿ ಹೆಗ್ಗಡೆ ಬರುತ್ತಾನೆ. 
ಹಿಂದೆ ಮಾಚನಾಯಕ.) 


ಮಾಚ, ಚಿಕ್ಕಯ್ಯ ಎತ್ತ? 
ಅವನ್ನ ಅಟ್ಟಿಕೊಂಡು ಇಲ್ಲಿಂದ ಓಡಿದರು. ಅಲ್ಲಿ ಬಿದ್ದದ 
ಕಂಡೆ. ಹಿಂದೆ ಹೋಗಿ ನೋಡಿದೆ. ಕಣ್ಣಿಗೆ ಕಾಣಲಿಲ್ಲೇ, 
ಕರಣೀಕರು ಎತ್ಮಹೋದರು? 

ನಾ ಈಗ ಇಲ್ಲಿ ಬಂದಾಗ ಇದ್ದರು; ಅತ್ತ ಹೋಗಿ ಬರೋ 
ವ್ಯಾಳ್ಯಾಕ್ಕೆ ಇರಲಿಲ್ಲ... ಏನಾದರೋ ತಿಳೀಲಿಲ್ಲೇ. 
ಚಿಕ್ಕಯ್ಯನನ್ನ ಕರಣೀಕರನ್ನ ಅವರು ಹೊತ್ತುಕೊಂಡು 
ಹೋದರೇನೊ? ಹಂಗಾದರೆ ಇಲ್ಲಿ ಉಳಿದೋರ್ಯಾರು? 
ನನ್ನೊಡೆಯ ನಾ ಏನ ಹೇಳಲಿ, ಸತ್ತದ್ದು ಇದೊಂದು ಹಾವು 
ಸಾಯದಲೆ ಈ ಒಂದು ಹುಳ ಎರಡು ಉಳಿದದೆ ಇಲ್ಲಿ. ಬಾಳ 
ಮೋಸ ಆಯ್ಕೇ,. 

ಸತ್ತ ಹಾವಿಗೆ ಹಾಗೆ ಹೆದರುವರುಂಟೀ ಮಾಚನಾಯಕ? 


೪೨ 


' ಹೆಗ್ಗಡೆ- 


ಮಾಚ- 


ಕಾಕನಕೋಟಿ 


ಮಾಸೋಮಿ ಅದು ಸತ್ತೃದು ಅಂತ ತಿಳೀಲ್ಲ. ಹಾವು ಹಾವು 
ಅಂತ ಮೇಲೆ ಹಾಕುತಾಲೇ ಎಲ್ಲರೂ ಸುಗಿದರು. ನಾನೂ 
ಕೈ ಸಡಿಲಬಿಟ್ಟೆ,. ಆ ಕಾಕ ತಪ್ಪಿಸಿಕೊಂಡೋನೇ ಓಡೇಬಿಟ್ಟಿ. 
ಚಿಕ್ಕಯ್ಯ ಅಟ್ಟಿಸಿಕೊಂಡು ಓಡಿದರು. ಬಿದ್ದುಬಿಟ್ಟಿರು. 
ಆಮೇಲೆ ಅವರು ಕಾಣಲ್ಲ. ಕರಣೀಕರು ಇಲ್ಲಿ ನಿಂತಿದ್ದರು. 
ಹಂಗೆ ನೋಡಿ ಹಿಂಗೆ ನೋಡೋ ಹೊತ್ತಿಗೆ ಅವರೂ ಇಲ್ಲ. 
ಒಳ್ಳೇದಾಯ್ತು, ನೀನು ಪಾಳ್ಗುದ ಕಡೆಗೆ ನೋಡಿಕೊ. 
ಆ ಮಾವ ಅನ್ನೋನನ್ನಾದರೂ ನಿಲ್ಲಿಸಿಕೊಂಡಿರು. ನಾ ಹೋಗಿ 
ಚಿಕ್ಕಯ್ಯನನ್ನಾ ದರೂ ನೋಡಿಕೊಂಡು ಬರುತೀನಿ. 

ನನ್ನೊ ಡೆಯ ಚಿಕ್ಕಯ್ಯನವರನ್ನ ನಾನೇ ನೋಡಿಕೊಂಡು 
ಬರುತೀನಿ. ತಾವು ಪಾಳ್ಯದಾಗ ನಿಂದಿರಬೇಕು. 


' ನನಗೆ ಈಗ ಇರೋನು ನೀನೊಬ್ಬ ನಿನ್ನ ಕಳುಹಿಸಿಬಿಡಲೆ? 


ನಾ ಹೋದರೆ ಒಂದು ಕತ್ತೆ ಹೋಯಿತು. . ಒಡೆಯರು 
ಕಾಡಿಗೆ ನಡೆದು ಏನಾದರೂ ಆದರೆ ನಾ ಕೋಟಿಗೆ ಏನಂತ 
ಹೋಗಲಿ? 
ಒಳ್ಳೇದು. ಯಾರನಾದರೂ ಕಳುಹೋಣ ಬಾ. ಪಾಳ್ಯದ 
ಜನಕ್ಕೆ ಎಚ್ಚರವಾಗಿರಬೇಕಂತ ಹೇಳು (ಎಂದು ಒಳಗೆ 
ಹೋಗುವನು). | 
ಪಾಳ್ಯ ನಿದ್ದೆಹೋಗಿ, ಚಿಕ್ಕುಯ್ಯನನ್ನ ತಳಘೊಂಡಿತೇ. ಇನ್ನು 
ಐಚ್ಚರದಿಂದಿದ್ದು ಅದು  ಮಾಡೋದಾದರೂ ಏನು? 
ಯಾಕಾದರ ನಮ್ಮ ಕರಣೀಕರು ನನ್ನ ಮಾತು ಕೇಳದೀರ 
ಆ ಕಾಚನ್ನ ತಬ್ಬಿಕೋ ಅಂದರೋ. 

(ಎಂದು ಹಿಂದೆ ಹೋಗುವನು.) 


೪ಷ್ನಿ 


೬ 
(ಸ್ಥಳ: ಕುರುಬರ ಹಾಡಿ. ಪುಂಡರ ಚಾವಡಿಯ ಮುಂದೆ. ಅದೇ ರಾತ್ರಿ. ಗೌಡ, ಕಾಚ, 
ಮೋನ, ಕರಣೀಕ ; ಇನ್ನಿಬ್ಬರು ಚಿಕ್ಕಯ್ಯನನ್ನು ಎತ್ತಿಕೊಂಡು ಬರುತ್ತಾರೆ.] 
ಕಾಚ- ಗೌಡಣ್ಣ ಅಯ್ಯನವರನ್ನ ನನ್ನ ಬೂಡಾಗೆ : ಕೂರಿಸಿರು. 
ಜೊತೆಯಾಗ ಒಬ್ಬನನ್ನು ಹಾಕು. ನಾನು ಚಿಕ್ಕ ಹೆಗ್ಗಡೆಗಳ 
ಮಾತು ನೋಡಿಕೊಂಡು ಬರುತೀನಿ. 
ಕರಣೀಕ- ವಲಯ ಬುದ್ದಿವಂತ, ಅವರಿಗೇನಾದರಾದೀತು ಜೋಕೆ. 
ಹೆಗ್ಗಡೆಗಳು ತಲೆ ತೆಗೀತಾರೆ, 
ಕಾಚ- ಆಯಿತು ನನ್ನೊ ಡೆಯ. ಆಲಬೇಡಿ ಸುಮ್ಮುನಿರ್ಯ. ಹೆಗ್ಗಡೆಗಳು 
ತಲೇ ತೆಗಿಯೋದು ಹೆಗ್ಗಡೆಗಳ ಕೋಟಬೇಲಿ, ಇಲ್ಲಿ ತಲೆ 
ತೆಗಿಯೋಕೆ ಕಾಕ ಬರಬೇಕು. 
ಕರಣೀಕ- ಅನಕಾ ಜೋಕೆ (ಎಂದು ಹೋಗುವನು). 
ಕಾಚ- ಯಾರಪ್ಪಾ ಅಲ್ಲ. 
ಮೊಲ್ಲೆ -.. ಏನಪ್ಪಾಜಿ (ಎಂದು ಒಳಗಿಂದ ಬರುವಳು. ನಿಶ್ಚೇಸ್ಟನಾಗಿರುವ 
ಚಿಕ್ಕ ಯ್ಯನನ್ನು ನೋಡಿ) ಯಾರಪ್ಪಾಜಿ ಇದು, ಏನಾತು? 
(ಮೋನಿ ಬರುವಳು.) 
ಕಾಚ- ಹೆಗ್ಗಡೆಗಳ ಮಕ್ಕ, ನನ್ನಟ್ಟಿಸಿಕೊಂಡುಬಂದರು. ನಾಮರ' 
ಬಳಸಿದಿ. ಅವರೂ ಬಳಸಿದರು. ಬೇರು ಎಡರಾಗಿ ಕೆಡೆದರು. 
ಅರಿವು ತಪ್ಪಿತು... ದೇವರು ಕೊಟ್ಟಿ ಬೇಟಿ ಅಂತ ಹೊರಿಸಿ 
' ಕೊಂಡು ಬಂದಿನವ್ವ. ಬಲ್ಲಿ ದಾರಿ ಬಿಡಿರ್ಯ. ಇಲ್ಲಿ ಮಲಗಿಸಿ. 
ಮೊಲ್ಲೆ, ತಣ್ಣನೆ ಗಾಳಿ ಬೀಸಿ ಎಚ್ಚ ರಕೊಳಿಸು. 


ಮೊಲ್ಲೆ - (ಕುಳಿತು ಚಿಕ್ಕಯ್ಯ ನನ್ನು ಜಗಲಿಯಮೇಲೆ ಮಲಗಿಸಿ) 
ಅವ್ವಯ್ಯಾ, ಕಾಲೇನಾತು? 
ಕಾಚ- ಹೊರಳ್ಳದೆಯೋ ಮುರದದೆಯೋ ಕಾಣಲಿಲ್ಲವ್ನ. ಎಚ್ಚರದಾಗ 


ಮೊನಗುತಾರೆ.. ನೋಯುತಾದಂತ ತೋಚುತದೆ. ನಾ 
ಹೋಗಿ ಆ ಕರಣೀಕರನ್ನ ನೋಡಿಕೊಂಡು ಬರುತೀನಿ. ಒಸಿ ' 


೪೪ 


ಮೋನಿ- 


ಕಾಕನಕೋಟಿ 


ಸೊಪ್ಪು ತರುತೀನಿ ಇವರ ಕಾಲಿಗೆ ಕಟ್ಟೋಕೆ. ಹಿಂಗ 
ಇವರನ್ನ ನೋಡಿಕೊಳಿ ರ. ಏನಾದರೂ ಬೇಕಾದರೆ ಕರೀರ್ಯ, 
ಇಲ್ಲ ಮೋನನ ಕೈಲಿ ಹೇಳಿಕಳುವಿರ. 

(ಚಿಕ್ಕಯ್ಯ ಮೂರ್ಛೆಯಲ್ಲಿ ಮೊನಗುತ್ತಾನೆ.) 
ಅವ್ವಯ್ಯಾ, ಪಾಪ, ಅದೇಸೊಂದು ನೋಯುತಾದೊ. 
ನಾವು ನೋಡಿಕೋತೀವಿ ಅಸ್ಸಾಜಿ ನೀ ಹೋಗಿ ಸೊಪ್ಪು ತಾ. 
ಬಂದಿ. ಬಾರೊ ಮೋನ. ಇಲ್ಲಿ ಆ ಹೈದನ್ನ ಇರು ಅನ್ನು. 
ಅವನಿಕೆ ತಿಳಿಯೋಕಿಲ್ಲ ನೀ ತರುವ್ಯಂತೆ ಸೊಪ್ಪ. 

(ಎಂದು ಮೋನನನ್ನು ಕರೆದುಕೊಂಡುಹೋಗುವನು. 
ಮೋನನು ಮೊಲ್ಲೆ ಚಿಕ್ಕಯ್ಯನನ್ನು ನೋಡುತ್ತಿರುವ ರೀತಿಯಿಂದ 
ಖನ್ನನಾಗಿ ಕಾಚನ ಹಿಂದೆ ನಡೆಯುವನು. ಹುಡುಗಿಯರು 


ಚಿಕ್ಕಯ್ಯನ ತಲೆಯ ಎರಡು ಕಡೆ ಕೂತು ಅವನನ್ನೇ ನೋಡು 
ತ್ತಿರುವರು.) 


ಇವನ ವಿಠಾಶೊ, ಇವನ ಹುಬ್ಬೊ, ಮಿಗಿಲು ಅಂದಾಗದಾನೆ ; 
ಅಲ್ಲ? 
ಉಂ (ಎಂದು ತಲೆಯನ್ನು ಆಡಿಸಿ ಒಪ್ಪುತ್ತಾಳೆ). 
ಅಂದಾಗದಾನೆ (ಎಂದು ಅವನ ಕುರುಳನ್ನು ತೀಡಿ ಕಣ್ಣಿಗೆ ತುಟಿಗೆ 
ಕೈಯಿಟ್ಟು ಕಣ್ಣಿಗೆ ಒತ್ತಿ ಕೊಳ್ಳುತ್ತಾಳೆ). 
ಮೋನಿ, ನನ್ನ ಕಣ್ಣಿಗೆ ಒಸಿ ಇತ್ತು. 

(ಮೋನಿ ಅವಳ ಕಣ್ಣಿಗೂ ಒತ್ತುತ್ತಾಳೆ.) 
(ಕಣ್ಣೆರೆದು ಮತ್ತೆ ಮುಚ್ಚಿ) ಯಾರು ಅದು? 
ನಾ ಮೋನಿ. 
ಮೋನಿ ನನ್ನ ಹೆಸರು ಹೇಳೆ. ನಿನಗೆ ನಾಕ ಇದಾನಲ್ಲ. 
ನೀನೇನು ಇವನ್ನ ಮಾಡಿಕೊಂಡೀಯಾ ಮೊಲ್ಲೆ ? 
ಮಾಡಿಕೊಳ್ಳೋದೊ ಬಿಡೋದೊ. ನನ್ನ ಹೆಸರೂ ಹೇಳು. 
ನಿನ್ನ ಹೆಸರೇಳೋಕೆ ನಾನ್ಯಾಕೆ ಬರಬೇಕು ಮೊಲ್ಲೆ? ನೀನೇ 
ಹೇಳು. | 


೪೫ 


ಕಾಕನಕೋಟಿ 


ನನಗೆ ನಾಚಿಕೆಯಾಗುತದೆ ಮೋನಿ. 
ನಾಚಿಕೊಂಡರೆ ಆಗುತದಾವ ಶೈ? ಬೇಕು ಅನ್ನೋದು 
ತೋರಬೇಕು. 
(ಚಿಕ್ಕಯ್ಯ ಮತ್ತೆ ಕಣ್ಣು ತೆರೆಯುವನು.) ' 
ಯಾರು ಅದು? 
ನಾ ಮೊಲ್ಲೆ. 
ಏನಾಯಿತು? ನನಗೆ ಕಾಲು ಬಹಳ ನೋಯುತದಲ್ಲ. 
ಅಪ್ಪಾಜಿ ಎಲ್ಲಿ? 
ಇಲ್ಲೇ ಇತ್ತ ಹೋದರು ಬರುತಾರೆ. 
ನೀನ್ಯಾರವ್ವ ಹೆಣ್ಣುಮಗಳು? ಇಲ್ಲೇನು ಬಂದೆ? 
ನಾ ಇಲ್ಲೇ ಇರೋದು. 
ನೀನ್ಯಾರು ? 
ಅಪ್ಪಾಜಿಯ ಮಗಳು. 
ಅಪ್ಪಾಜಿಯ ಮಗಳೆ (ಎಂದು ಎದ್ದು ಕುಳಿತು ಅವಳನ್ನೂ 
ಮೋನಿಯನ್ನೂ ನೋಡಿ ತಾನಿರುವ ಸ್ಥಳವನ್ನು ತಿಳಿದುಕೊಳ್ಳು 
ವುದಕ್ಕೆ ಸುತ್ತ ಕಣ್ಣು ತಿರುಗಿಸುವನು). 
ಕಾಕನ ಮಗಳು. 
ಕಾಕನ ಮಗಳೇ? ನಾವಿರೋದೆಲ್ಲಿ? 
ಇದು ನಮ್ಮ ಹಾಡಿ. 
(ಮೆಲ್ಲನೆ ಎದ್ದು ನಿಲ್ಲುತ್ತಾನೆ. ನಡೆಯುವುದಕ್ಕೆ ನೋಡುತ್ತಾನೆ. 
ಆಗುವುದಿಲ್ಲ) ಹ, ಹ, ಕಾಲು ಮುರಿದದೆಯೋ? ಏನೋ 
ಆಗ್ಯದೆಯೇ ನನಗೆ, ನನ್ನ ಇಲ್ಲಿ ಯಾರು ಕರತಂದರು? 
ನಮ್ಮಪ್ಪಾಜಿ. 
ನಮ್ಮಪ್ಪಾಜಿ ಎಲ್ಲಿ? ಅವರನ್ನೂ ಹಿಡಿತಂದರೊ? 
ಇಲ್ಲ. ಇನ್ನೊ ಬ್ಬರ ಕರತಂದವರೆ. 
ಓಹೊ ಹೀಗಾಯಿತ ಇದು (ಕುಳಿತು ಚಿಂತಿಸುವನು). 


೪೬ 


ಕಾಕನಕೋಟೆ 


(ಮೋನಿಯನ್ನು ಒಂದು ಕಡೆಗೆ ಕರೆದುಕೊಂಡುಹೋಗಿ) ಯಾಕೆ 
ಮೋನಿ ಮುನಿಸಿಕೊಂಡದಾನೆ? 
ಹಿಡಿದು ತಂದುಬಿಟ ರೇ ಅಂತ ಇದ್ದಾತು. 
ಹಳ್ಳದಾಗೆ ಬಿದ್ದ ಹುಲಿ ಹಂಗದಾನೆ. ಏನಾರ ಎರಡು 
ಮಾತು ಹೇಳಿ ಸಮದಾಯಿಸು. 
ನೀನು ಕಾಕನ ಮಗಳೇನವ್ವ? 
ಹೌದು. 
ನೀನೋ ಅವ್ವ? 
ನಾನು ಮೋನನ ತಂಗಿ. 

(ಚಿಕ್ಕಯ್ಕನು ಮೊಲ್ಲೆಯನ್ನು ಸುಮ್ಮನೆ ಸ್ವಲ್ಪಹೊತ್ತು 
ನೋಡುವನು.) 
ಯಾಕ ಹಂಗ ನೋಡತಿ ನನ್ನ ? ಚಂದಾಗದೀನಾ? 
(ಈ ಸ್ಪಷ್ಟೋಕ್ತಿಯಿಂದ ನಾಚಿ ನಕ್ಕು ತಲೆಯನ್ನು ತಿರುಗಿಸಿ) 
ಚಂದಾಕೆ ಇದೀಯ ಯಾಕಿಲ್ಲ? (ತನಗೆ ತಾನೇ) ಇದೇನಿಲ್ಲಿ 
ಯಾರೂ ಬೇರೆ ಜನವೇ ಇಲ್ಲ. ಈ ಇಬ್ಬರು ಹೆಣ್ಣು ಮಕ್ತುಳನ್ನೇ 
ಬಿಟ್ಟು ಹೋಗಿದಾರೆ (ಎಂದು ಮೋನಿಗೆ) ಇಲ್ಲಿ ಹೈಕಳು 
ಯಾರೂ ಇಲ್ಲವೇನವ್ವ?. 
ಅದಾರೆ ಬರತಾರೆ. ನಿನಗೆ ಸೊಪ್ಪು ತರೋಕೆ ಹೋಸಗ್ಯಾರೆ. 
ನನಗೆ ಸೊಪ್ಪು ತರಾಕೆ ನಾನೇನು ಆಡಿನ ಮರಿ ಆದೇನೊ? 
ನಿನ್ನ ಕಾಲ ಅದೇನೋ ಆಗ್ಯದ್ಯೆ, ಅದಕ್ಕೆ ಹೊ ತೆ ಸೊಪ್ಪು 

(ಮೋನ ಅದು ಏತರದೋ ಸೊಪ್ಪು ತರುವನು). 

ಕಾಕ ಈ ಸೊಪ್ಪು ಅರೆಶಿಡು ಅಂದ. : ಈಗಲೇ ಬಂದಾನಂತೆ 
ಹೆಗ್ಗಡೆ ಮಕ್ತು ಕಾಲಿಗೆ ಕಟಿಲಾಕೆ. ಮೋನಿ ಇದ ಒಸಿ 
ಅರೆದಿಡು (ಎಂದು ಅವಳ ಕೈಗೆ ಸೊಪ್ಪನ್ನು ಕೊಡುವನು). 
ಬಾ ಮೋನಿ ಅರೆಯೋಣ. ಅಪ್ಪಾಜಿ ಬರೋಮುಂದಾ 
(ಎಂದು ಸೊಪ್ಪನ್ನು ಅವಳ ಕೈಯಿಂದ 'ತೆಗೆದುಕೊಳ್ಳುವಳು. 


೪೭ 


ಚಿಕ್ಕಯ್ಯ - 


ಚಿಕ್ಕಯ್ಯ - 
ಕಾಚ- 
ಚಿಕ್ಕಯ್ಯ -. 
ಕಾಚ - 
ಚಿಕ್ಕಯ್ಯ - 

ಇವಳ ಆತುರದ ಕಾರಣವನ್ನು ಅರಿತಂತೆ ಮೋನಿ ಮೋನ 
ಒಬ್ಬರನ್ನೊಬ್ಬರು ನೋಡಿಕೊಳ್ಳುವರು.) ಮೋನ ಆಕಲ್ಲ ತತ್ತ 
ಇಲ್ಲಿ ಹಾಕು (ಎಂದು ಅವನಿಗೆ ಒಂದು ಕಲ್ಲನ್ನು ತೋರಿಸುವಳು. 
ಅವನು ಕಲ್ಲು ತಂದುಹಾಕಿ ಸೊಪ್ಪನ್ನು ಅರೆಯುವುದರಲ್ಲಿ ಕೆಲ 
ನಿಮಿಸ ಕಳೆಯುವುದು). 
ಅಯ್ಯಾ ನೀ ನ್ಯಾರು? 
ಅಣ್ಣ ನನ್ನ ಮೋನ ಆಂತಾರ. ನಾ ಮೋನಿ ಅಣ್ಣ (ಎಂತ 
ತಂಗಿಯನ್ನು ತೋರುತ್ತಾನೆ). 
ನೀ ಮೊಲ್ಲೆಗೆ ಏನಾಗಬೇಕು. 
ಇನ್ನೂ ಏನೂ ಇಲ್ಲ ಏನಾರ ಆಗತೀನಿ ಅಂತೀನಿ. ಅವಳು 
ಒಪ್ಪಲ್ಲ. 
ನೀ ಕಾಕನಿಗೆ ಏನೂ ನಂಟಿಲ್ಲ? 
ನಂಟ್ಯಾಕಿಲ್ಲ. ನಾ ಕಾಕನ ತಂಗೀ ಮಗ. 
(ಕಾಚ ಬರುತ್ತಾನೆ.) 

ಮೋನ್ಕ ಸೊಪ್ಪು ಅರದು ಆಯಿತೆ (ಎಂದು ಚಿಕ್ಕಯ್ಯ ಎದ್ದು 
ಕುಳಿತಿರುವುದನ್ನು ಕಂಡು) ಓ ಹೆಗ್ಗಡೆ ಮಕ್ವು ಎದ್ದದಾರೆ. 
ಕೈಮುಗದೆ ನನ್ನೊ ಡೆಯ. (ಚಿಕ್ಕ ಯ್ಯನು ಅವನಿಗೆ ತಲೆಯನ್ನು | 
ಸ್ವಲ್ಪ ಬಾಗುತ್ತಾನೆ, ಅವನನ್ನು ಸ್ವಲ ತ ಸ್ವಲ್ಪ ಕೋಪ 
ದಿಂದ ನೋಡುತ್ತಾನೆ. ಎಲ್ಲಿ ಈ ಕಾಲು ಹಿಂಗ ೫೬. 
ಏನಾಗದೆ ನೋಡೋವ. ಇಳ ನೋಯುತದೆಯಾ? 

ನ್ನ ಯೋಗಾ ಜೇಮಾನಾನಾ ಸುಳ್ಳು ಮಂದಿಗೆ ಹೇಳೋಲ್ಲ. 
ಯಾರು ಸುಳ್ಳು ಮಂದಿ? ನಾನೊ? 
ಹೌದು. ನೀ ಸುಳ ಸಲ್ಲವೇ? 
ಏನು ಸುಳ್ಳಾಡಿದಿ Aa 

ಕಾಕ ಬೇರೆ ಇದಾನೆ, ನಾ ಕಾಕ ಅಲ್ಲ ಅಂದ್ರೆ ನೀನೇ 
ಕಾಕ ಅಂತಾರೆ ಇವರು. 


೪೮ 


ಕಾಚ- 


ಚಿಕ್ಕಯ್ಯ - 
ಹಾಚ- 


ಚಿಕ್ಕಯ್ಯ 
ಮೋನಿ-- 


ಚಿಕ್ಕಯ್ಯ -- 
ಕಾಚ -- 

ನಾ ಕಾಕ ಅಲ್ಲ ಅಂದೇ ಬದುಕಿ ಬರೋದು ಗಾಸಿ ಆಯಿತೇ. 
ನಾ ಕಾಕ ಅಂದಿದ್ದರೆ ನಿಮ್ಮ ಕರಣೀಕರು ಬಿಟ್ಟಿರೋರೆ. 
(ಮೊಲ್ಲೆ ಮೋನಿ ಇದೇನೋ ಮಾತಾಗುತ್ತಿದೆಯೆಂದು ಇನರ ಕಡೆ 
ನೋಡುತ್ತಿರುವರು.) 

ನೀನು ನಿಜ ಹೇಳಿದ್ದರೆ ನಾನು ನೋಡಿಕೋತಾ ಇದ್ದೆ. 
ನೋಡಿಕೋತಿದ್ದೋರು, ಒಮ್ಮೆ ಬಾಯಿ ತೆಗೆಯಲಿಲ್ಲೇ! 
ನೀವು ನೋಡಿಕೊಂಬೋರು ಅಂತ ನಮಕ ಹೆಂಗೆ ತಿಳಿಯ 
ಬೇಕು? ಆಯಿತು ಈ ಮಾತೆಲ್ಲ ಆಮೇಲೆ ಆಡಬಹುದು 
ಬನ್ನಿ ರ. ನಾ ಸುಳ್ಳಾದರೇನು ನಮ್ಮ ಸೊಪ್ಪು ಸುಳ್ಳಲ್ಲ. 
ನಿಮ್ಮ ಕಾಲು ವಾಸಿಯಾಗಿ ನಡೆಯೋಹಂಗಾಗಲಿ ಬನ್ನಿ ರ. 
(ಎಂದು ಮೊಲ್ಲೆಯ ಕೈಯಿಂದ ಸೊಪ್ಪಿನ ಉಂಡೆಯನ್ನು 


ತೆಗೆದುಕೊಳ್ಳುವನು. ಚಿಕ್ಕಯ್ಯನು ಸೊಪ್ಪನ್ನು ಹಾಕಿಸಿಕೊಳ್ಳು 


ವುದೇ ಬೇಡವೇ ಎಂಬಂತೆ ಸೊಪ್ಪನ್ನೂ ಇವನ ಮುಖ 
ವನ್ನೂ ನೋಡುವನು.) ಯಾಕೆ ನನ್ನೊಡೆಯ ಈ ಸೊಪ್ಪು 


ಹಾಕ್ಕೊಂಡರೆ ಇನ್ನೇನಾದಾತೊ ಅಂತಲೊ? 

ಹಂಗೇ ಅನ್ನು. ಅದೇನಾದರೂ ನಂಜಿನ ಸೊಪ್ಪಾಗಿದ್ದರೆ? 
ಅವೃಯ್ಯ. ನಾಯಾ ಕಾಲಿಗೆ ನಂಜಿನಸೊಪ್ಪ ಕಟ್ಟೋಲ್ಲ 
ಕಾಕ. ನಿನ್ನ ಕಾಲಿಗೆ ಕಟು ) ತಾನೆಯಾ? | 
ನೋಡಿದ್ಯಾ, ಕಾಕ? 

ನೋಡಿದಿ, ಕಾಕ. ತಾಯ ಕಾಣದ” ತರುವಳಿ ಊರ 
ಹೆಣ್ಣನೆಲ್ಲ ತಾಯಂತು. ಕಾಕನ್ಸ ಕಾಣದ ಮಕ್ಕಳು ನನ್ನ 
ಕಾಕ ಅನ್ನದೆ ಏನು ಮಾಡುತಾರೆ. ಎಲ್ಲಿ ಇಲ್ಲಿ ಕಾಲು 
ಕೊಡಿರ, (ಎಂದು ಚಿಕ್ಕಯ್ಯನ ಕಾಲು ಹಿಡಿದು) ಬಲ್ಲಿ 
ನೋವುತದೆ? ಇಲ್ಲೂ ಇಲ್ಲೂ (ಎಂದು ಬಲಗಾಲಿನ ಅಡಿಯಿಂದ 
ಮೊಣಕಾಲಿನವರೆಗೆ ಅವುಕಿ ಅವುಕಿ ಕೇಳುವನು). 

ಅಹ, ಅಹ (ಎಂದು ಮೊನಗುವನು). | 

ಅಪ್ಪಾಜಿ, ನೊಂದಾತು ಅಪ್ಪಾಜಿ, ಮೆಲ್ಲಕೆ ಕಟ್ಟು ಕ 


೪೯ 


ಮೊಲ್ಲೆ -- 
ಕಾಚ-- 


ಮೊಲ್ಲೆ -- 
ಮೋನಸಿ -- 
ಮೊಲ್ಲೆ -- 


ಕಾಕನಕೋಟಿ 


ಮೆಲ್ಲಕೇ ಅವ್ನ ಮೆಲ್ಲಕೇ. ಎಲಾ ಮೋನ ಇಲ್ಲಿ ಹಿಡೀ ಬಾ. 
(ಮೋನ ಚಿಕ್ಕಯ್ಕನ ಕಾಲನ್ನು ಸ್ವಲ್ಪ ಒರಟಾಗಿ ಹಿಡಿಯಂವನು.) 
ಮೆಲ್ಲಕೆ ಮೋನ, ಮೆಲ್ಲಕ. ನೊಂದಾತು ಹೆಗ್ಗಡೆ ಮಕ್ಕೆ. 
ನೋಯದ ಹಂಗೆ ಕಾಲ ಹಿಡಿಯೋಕೆ ನಾನೇನು ಹೆಣ್ಣು 
ಮೊಗಾನಾ ಮೊಲ್ಲೆ? ಮೆಲ್ಲಿಕೆಮೆಲ್ಲಿಕೆ ಅನ್ನೋಳು ಬೇಕಾದರೆ 
ನೀನೇ ಬಂದು ಹಿಡಿ. 

ಆಗಲಿ ಹಿಡೀತೀನಿ ಏಳು, ಬಿಡು ನೀನು. (ಎಂದು ಅವನನ್ನು 
ಬಿಡಿಸಿ ತಾನು ಅದನ್ನು ಹಿಡಿಯುವಳು.) 

ಅದೀಗ ಜಾಣ. ಎಲಾ ಮೋನ, ಹೋಗಿ ಗೌಡನ್ನ 
ಬರಹೇಳು. ನೀನೋ ನಾಕನೋ ಈಗಲೇ ಹೆಗ್ಗಡೆಗಳ 
ಪಾಳ್ಯಕ್ಕೆ ಹೋಗಿ, ನೀವು ಹಾಡೀಮೇಲೆ ಬರೋದು 
ಗಿರೋದು ಬ್ಯಾಡ, ನಾವು ಬಂದು ಮಾತನಾಡುತೀವಿ, 
ಹಂಗಲ್ಲದೆ ಹಾಡೀಮೇಲೇನಾರ ಬಂದರೆ ನಿಮ್ಮ ಕರಣೀಕರದೂ 
ನಿಮ್ಮ ಮಕ್ಳದೂ ಉಸುರು ತೆಗೀತೀವಿ, ಅಂತ.... 
ಅಯ್ಯೋ ಅಪ್ಪಾಜೀ! 

(ಅವಳಿಗೆ) ಅವ್ವಾ ನೀ ಸುಮ್ಮಕಿರು. (ಮೋನನಿಗೆ) ನಾವು 
ಬಂದು ಮಾತಾಡುತೀವಿ, ಅದಕೆ ಮುಂದಾಗಿ ಹಾಡೀ 
ಮೇಲೆ ಬಂದುಗಿಂದರೆ ಇವರ ಉಸುರು ತೆಗೀತೀವಿ, ಅಂತ 
ಹೇಳಿದಿ ಅಂತ ತಿಳಿಸಬೇಕು... ಹೋಗು ಗೌಡನ್ನ ಕರತಾ 
ಬೇಗನೆ, ಬೇಗನೆ. (ಎಂಡು ಸೊಪ್ಪನ್ನು ಕಟ್ಟ ಮುಗಿಸಿ) ಬನ್ನಿ 
ನನ್ನೊಡೆಯ, ಈ ಬೂಡಾಗೆ ಒಸಿ ಮಲಗೋರಂತೆ (ಎಂದು 
ಚಿಕ್ಕಯ್ಯನನ್ನು ಎತ್ತಿಕೊಂಡು ಒಂದು ಕಡೆಗೆ ಹೋಗುತ್ತಾನೆ. 
ಮೋನ ಒಂದು ಕಡೆಗೆ ಹೋಗುತ್ತಾನೆ). 

ಅಯ್ಯೋ ಅಯ್ಯೋ (ಎಂದು ತಡೆಯಲಾರದೆ ಅಳುತ್ತಾಳೆ). 
ಮೊಲ್ಲೆ, ಇದ್ಯಾಕವ್ರ? ಏನಾತು? ಏನಾತು? 

ಅಪ್ಪಾಜಿ ಹೆಗ್ಗಡೆ ಮಕ್ಕನ ಜೀವ ತೆಗೀತೀನಿ ಅಂದನಲ್ಲ ಮೋನಿ. 


ME 
KAK. 


ಗೌಡ-- 
ಮೋನಿ-- 


jae) . 


ಕಾಕನಕೋಟಿ 


ಅವ್ವಾ ಅವ್ವ, ಹೆಗ್ಗಡೆ ಮಂದಿ ಹಾಡೀಮೇಗೆ ಬರದಿರಲಿ ಅಂತ 
ಹಂಗಂದ ಕಾಕ. ಇದಳೇ ಅಳೋದೆ? 
ಹೆಗ್ಗಡೆ ಮಂದಿ ಬಂದರೆ? 
ಅವ್ವಾ ಅವ್ವಾ, ನನ್ನ ಮೊಲ್ಲೆ ಹೂವಾ, ಹೆಗ್ಗಡೇಗೆ ಇವ 
ಮಕ್ಕ ಕಾಣವ್ವ. ಇವನ ಉಸುರು ಅಂದರೆ ನೀನೇ ಹಿಂಗೆ 
ಅಳಬೇಕಾದರೆ ಆ ಹೆತ್ತಪ್ಪ ಮ ಕನ ತಳತೊಂಡು ನಕ್ಕಾನಾವ ೈಃ 
ಮಂದೀನ ಹಾಡೀಮೇಲೆ ತಂದಾನಾವ್ರ? ಬಾಯಿತ್ತ. ಗೌಡ 
ಬಂದ. . ಹಿಂದಾ ಕಡೆ ಮೋನ ಅದಾನೆ. ನೀ ಅಳೋದು ನೋಡಿ 
ಏನಂತ ಫೇ ಳ್ಯಾರು | 

(ಎಂದು ಅವಳನ್ನು ಕರೆದುಕೊಂಡುಹೋಗುತ್ತಿರುವಳು.) 
ಎಲವ್ಹಾ ಮೋನಿ ಕಾಕ ಎಲ್ಲಿ? | 
ಇಕೋ ಇಲ್ಲಿ ಈ ಬೂಡಾಗ (ಎಂದು ಕೈತೋರುವಳು. 
ಎಲ್ಲರೂ ಹೋಗುವರು). 


ಕಾಚ-- 


೭ 

[ಅದೇ ಸ್ಥಳ. ಆರು ದಿನದಮೇಲೆ. ಕಾಚ.] 
(ತನಗೆ ತಾನೇ ಹಾಡಿಕೊಳ್ಳುತ್ತಿದಾನೆ.) 
ಮಾದೇಶ್ವರಾ ನಿನ್ನ ನಂಬದಾ ಮಂದಿ 
ಬಾಳಲ್ಲ ಸಾಯಲ್ಲ ಬಾಡುವರು ಕಂದಿ, 
ಮಾದೇಶ್ವರಾ ನನ್ನ ಸಲಹೆಂದ ಉಸುರು 
ಬಾಡಲ್ಲ ಬಳಲಲ್ಲ ಎಂದೆಂದು ಹಸುರು, 
ಮಾದೇಶ್ವರಾ ನಿನ್ನ ನಂಬದಾ ಬಾಳು 
ಹುಲ್ಲಲ್ಲ ಮಣ್ಣಲ್ಲ ಹೊಟ್ಟಿಲ್ಲ ಹಾಳು. 
ಮಾದೇಶ್ವರಾ ನೀನೆ ಗತಿಯೆಂದ ಬಾಳು 
ಹೊಟ್ಟಲ್ಲ ಬರಡಲ್ಲ ಜಾಳಲ್ಲ ಕಾಳು. 
ಮಾದೇಶ ರಾ ನಿನ್ನ ಕಾಣದಾ ಕೊಬ್ಬು 
ಹೆರೆಯಿಲ್ಲದಿರುಳಿನಾ ಕಾವಳದ ಮಬ್ಬು. 
ಮಾದೇಶ್ವರಾ ನೀನೆ ನಡಸಂದ ಜೀವಾ 
ನಗುವುದು ನಲಿಯುವುದು ಆದು ಎಲ್ಲತಾವಾ 
ಮಾದೇಶ್ವ ರಾ:ನೀನೆ. ಸ: 
(ಗೌಡ ಬರುತ್ತಾ ನೆ) ಬಾ ಗೌಡಣ್ಣ. 
(ಬಂದು) ತಮ್ಮಗೌಡ ಮೈಸೂರಕ ಹೋಗಿ ಹತ್ತು ದಿನ 
ಆಯಿಶೇ? 
ಆಯಿತಲ್ಲಪ್ಪ. ಹತ್ತು ದಿನ ಆಯಿತು. ಅವನ ಸುದ್ದಿಯಿಲ್ಲೆ! 
ಅರಸರು ಊರಾಗಿಲ್ಲೇನೊ? 
ಹಂಗಾರೆ ಇವನು ಹಿಂದಕ ಬರಬೇಕಾಗಿತ್ತು. 
ಕರಹಟಿ  ತಾಕ್ಕೆ ಬರಲಿಲೆ ್ಲೀನೊ? 
ಬ್‌ | 
ಇಲ್ಲ ಇವ ಹೇಳಿಕೊಂಡರೆ ತಿಳೀಲಿಲ್ಲೊ? ಸ್ಥ 


ಏನೋ ಕಾಣಲಿಲ್ಲೆ ? - 


ಗೌಡ-- 
ಕಾಚ -- 


ಕಾಚ -- 


ಕಾಕನಕೋಟಿ 


ಅಲ್ಲ ಎತ್ತಾಗಾದರೂ ಹಾಳಾಗಿಹೋಗಲಿ ಎಂದುಬಿಟ್ಟ ರೊ. 
ಸಾತ ಇವನು ಹಿಂದಕ್ಕೆ ಬರಬೇಕಲ್ಲಪ್ಪ. ಅರಸರು ನನ್ನ 
ಮರತರೇನೂ ಸೋಜಿಗ ಅಲ್ಲ ಅನ್ನು. ಅಂದರೆ ಅವರು 
ಮರೆಯೋರಲ್ಲ.  ಅಲ್ಲದೀರ ನಾನು ಈ ಕೈಯಿಂದ ಅವರ 
ಕಾಲು ಮುಟ್ಟಿ ಆನೆಯಿಂದ ಇಳಿಸಿವಿನಿ. . ಮರತಿಲ್ಲ ಅವರು, 
ಅಂದರೇನಾಯಿತೋ ತಿಳೀಲ್ಲೆ! 

ತಮ್ಮಗೌಡ ಬರೋದು ಇನ್ನಾ ದಿನಾ ಆದರೆ ಏನು 
ಮಾಡೋದು? 

ನೋಡು ಗೌಡಣ್ಣ. ನನ್ನ ಹಣ್ಯಾಗಿನ ಬರಾವು ಕೆಟ್ಟದು. 
ಅದು ನನ್ನ ಜನ ನೆ ತಟ್ಟಿ ಸ ಎಲ್ಲಾ ಗೆಲ್ಲತಾ ಬಂದಿನೆ, . 
ಇದನೂ ಗೆಲ್ಲತೀನಿ, ವ ದೇವರ ವ್‌ ಅಂತ ತಿಳಿದಿ, 
ನಾಸು ಯಾವ ಹೊತ್ತಿನಾಗ ಮೈಸೂರಿಗೆ ಹೋದೆನೊ, 
ಈ ಜನಾನ ಏನಾರ ಮಾಡಿ ಅರಸರಿಗೆ ಒಪ್ಪಿಸಬೇಕು ಅಂತ 
ಅಂದುಕೊಂಡೆ. ಇವರಿಗೆ ಇತ್ತಾಗ ಕಾಡು ಇತ್ತಾಗ ಹೆಗ್ಗಡೆ 
ಆದರೆ ಉಳಿಬಾಳಿಲ್ಲ ಅಂತ ನನಗೆ ಕಂಡತು, ನೋಡಿದ್ಯಾ? 
ಅದಕಾಗಿ ಈಸು ಮಾಡಿದ್ದಾಯಿತು. ಹೆಗ್ಗಡೆ ಇತ್ಮಲಾಗೆ 
ಬಂದದ್ದು, ಕಾಕನ್ನ ಕರತಾ ಅಂದದ್ದು, ಆವತ್ತು, ಹೋಗತಾ ' 
ದಾರೀಲಿ ಸತ್ತ ಹಾವು ತಾನೇ ಕಂಡದ್ದು, ಈ ಹೈದ ನನ್ನ 
ಅಟ್ಟಿಸಿಕೊಂಡುಬಂದು ಬಿದ್ದದ್ದು, ಎಲ್ಲಾ ನೋಡಿದರೆ 
ಈ ಆಟಿ ನಮ್ಮ ಕಡೆಗೆ ಗೆಲ್ಲಬೇಕು ಅನಸತದೆ. ಅರಸರು 
ಈಗ ಬರಬೇಕು; ನಮ್ಮ ಜನದ ಕೈಹಿಡಿಯಬೇಕು; 


ನಾವು ಬದುಕಬೇಕು. _ ಬರಬೇಕು; ಬರಲಿಲ್ಲ. ಹಂಗಾರೆ 


ಏನು ಮಾಡೋದು? ಈನೆಲ್ಲ ಆದದ್ದು ಕಟು ) ಹೋಯಿತು 
ಅನ್ನೊ ದು, ಹೆಗ್ಗಡೆ ಹತ್ತಿ ರ ತಪ್ಪಾಯಿತು “ನ ಹೇಳಿ 
ಎಂದಿನಂತೆ ಹೊಡಬಾಳು ಬಾಳೋದು. ನನ್ನ ಬರಾವು 
ಕೆಟ್ಟದು ಅನ್ನೊ ದು ನನ್ನ ದಾರಿ ನಾ ಹಜೋದು. 


೫ಷ್ಠಿ 


ಗೌಡ-- 


ಕಾಚ-- 


ಗೌಡ-- 


ಕಾಚ -- 


ಕಾಕನಕೋಟಿ 


ಅನಕಾ ನೀ ಹೇಳಿಕಳುವಿಶಿದರೆ ಅರಸರು ಬರುತಾರೆ ಅಂದೆ. 
ನನಗೆ ಅನಸತದೆ, ಇದನ್ನ ಹೆಂಗೆ ಹೇಳೋದು, ಬಂದರಾತು 
ಇಲ್ಲದಿದ್ದರೆ ಇಲ್ಲ, ಅಂತ, ನೋ, ದೊರೆಗಳ ಮನಸು, 
ಹೆಂಗೆ ಹೇಳೋದು? | 

ಗೌಡಣ್ಣ. ದೊರೆಗಳ ಮನಸು ಸರೈ. ಅಂದರೆ ರಣಧೀರನ 
ಸು ಅದ್ಕೆ, ನಮ್ಮ ಈ ದೊರೆಗಳ ಮನಸು, ನೀ ಕಾಣೆ, 
ಅದ. ಆಕಾಲ ನಾಮುಟಿ ವಿನಿ ಆ ವಾಲಿಗಿಂದ ಕಾಚ 
ಅಂತ ಕರೆಸಿಕೊಂಡಿವಿನಿ. ನೀ ಹೇಳ್‌ ನಾವು ಬರುತೀವಿ 
ಅಂತ ಮಾತಕೊಂಡಿವಿನಿ. ಬರತೀವಿ ಅಂತ ಅರಸರು ಬಾರದೀರ 
ಇದ್ದರೆ ನಾ ಏನ ಮಾಡಲಿ ಗೌಡಣ್ಣ. 

ಅದೇನದು ಆದದ್ದು, ನೀನು ಅರಸರನ್ನ ಮುಟ್ಟಿ ಬೇಕಾದರೆ, 
ನಿನ್ನ ಅವರು ಹಂಗೆ ತಿಳೀಬೇಕಾದರೆ, ನೀ ಕರದರೆ ಬರುತೀನಿ 
ಅನಬೇಕಾದರೆ. 

ಬಂದಿದ್ದರೆ ಆ ಮಾತು ಹೇಳಬಹುದಿತ್ತು. ಈಗ ಅದ್ದೆ (ನ 
ಮಾಡೋದು? ಬ್ರಾ ಇನ್ನೊಂದು ಮಾತು ಮಾಡಿ ನೋಡೋಣ. 
ಈ ಕರಣೀಕರ ಕೈಲಿ ಅರಸರಿಗೆ ಒಂದು ಅರಿಕೆ ಬರದು 
ಕಳುಹೋದು.  ನಾಕನಿಗೆ ಕೊಟ್ಟು ಮೈಸೂರಕ ಹೋಗಿ 
ತಮ್ಮುಗೌಡನಿಗೆ ಸಲ್ಲಿಸಿ ಅದನ್ನ ಏನಾರ ಮಾಡಿ ಅರಸರಿಗೆ 
ಮುಟ್ಟಿ ಸಬೇಕು, ಮುಟ್ಟಿ ಸಿದರೂ ಸರ್ಯೈೆ, ಬಿಟ್ಟಿರೂ ಸರ್ಯೆ, 
ಆದದೆ ನು ಅಂತ ನಾಕನ ಕೈಲಿ ಹೇಳಿಕಳುಹಿಸಬೇಕು, 
ಸಸ ಇ ಸದು. ನಾಕ ನಾಲ್ಕು ದಿನಕ ಬರತಾನೆ. ಆವತ್ತು 
ಹಣ್ಣಾದರೂ ಸರ್ಯೆ, ಕಾಯಾದರೂ ಸರೈ. ಹೆಗ್ಗ ಡೆ ಮಕ್ಕನ್ನ, 
ಕರಣೀಕರನ್ನ ಹಿಂದಕ್ಕೆ ಕಳುವಿಬಿಡೋದು. 

En ಮಾತು? ' 

ಅದಕ್ಕೆ ನೀವುಂಟು ಹೆಗ್ಗಡೆ ಉಂಟು, ನಾ ಏನಾದರೂ 
ದಾರೀ ಹಿಡೀತೀನಿ. ತಪ್ಪುದಾರೀಗೆ ಎಳದೋನು ಅಂತ : 


೫೪ 


ಗೌಡ-- 


ಕಾಕನಕೋಟಿ 


ಜನ ಹೆಗ್ಗಡೆಗೆ ಹಿಡಿದುಕೊಡೋದಾದರೂನೂ ನನಗೆ 


ಒಪ್ಪಿಗೇನೆ. 
ಆ! ಯಾತರ ಮಾತು ಆಡತೀ ಬಿಡು! ಬಾ, ಹೋಗೋಣ 
ಕರಣೀಕರ ತಾಕ್ಕೆ (ಎಂದು ಹೋಗುವರು. ಮೊಲ್ಲೆ ಮೋನಿ 
ಬರುವರು). 

ನೀ ಹೆಗ್ಗಡೆ ಮಕ್ಕನ್ನ ನಮ್ಮ ಹಾಡಿಯಾಗಿನ ಹೈದ ಅಂತ 
ತಿಳಿದಾ ಮೊಲ್ಲೆ? 

ಅದ್ಭಾಕಂತಿ? | 

ಯಾಕಂತಿ? ನೀ ಹಂಗ ಆಡತಿ! ನೀ ಈಗ ಇವಗೆ ಮಾಡೋ 
ಹೆಂಗೆ ನಾನಾಕಗೆ ಮಾಡಿದಿ ಕಾಡಿಗೆ ಹೋಗೋ ಮುಂದ. 
ಏನ ಮಾಡಿದಿ ಹೇಳು? 

ಅವ ಇದ್ದ ತಾವು ಇರತೀನಿ ಅನ್ನೋದು ; ಅವ ಹೋದ ತಾವು 
ಹೋಗತೀನಿ ಅನ್ನೋದು; ಬೇಕಂದರೂ ಬ್ಯಾಡಂದರೂ 
ಅವನ್ನ ಮುಟ್ಟಿತೀನಿ ಅನ್ನೋದು; ನಾಯಿ ಹಿಂದೆ ತಿರುಗೋ" 
ನಕ್ಟುನ ಹಂಗೆ ಅವ ಎತ್ತ ಹೋದರೆ ಅತ್ತ ಕಣ್ಗಾಡೋದು. 
ಮೋನಿ ದಿಟವಾಗಿ ನನಗೆ ಹಿಂಗೇ ಆಗದೆ ಈಗ. ಹೆಗ್ಗಡೆ 
ಮಕ್ಕನ್ನ ನಂಗೆ ಹೆಂಗಾರ ಮಾಡಿಸಿಕೊಡಬಾರದೇನೆ? 

ಅದನೇ ಮೊಲ್ಲೆ ನಾ ಹೇಳಿದ್ದು. ಇವತ್ತು ಇದ್ದು ನಾಳೆ 
ಅವರ ಕೋಟಿಗೆ ಹೋಗೋನ್ನ ನೀ ಹಿಂಗೆ ಒಲದದೀಯ. 
ಇದೇನುಮಾತು ಅಂತ? 

ಹೋಗೋಕಂಟ ಜೆನ್ನಾ ಗಿದ್ದರಾತು. 

ಏನು ಒಂದು ದಿನ? 

ಯಾಕೆ? ಇವರು ನಾಳೆ ಹೋಗತಾರಂತೇನು? 

ನಾಳೆ ಅಲ್ಲದೀರ ಇದ್ದರ ನಾಲ್ಕು ದಿನಕ ಹೋಗತಾರ. 
ನಾಲ್ಕು. ದಿನ ಸಾಕು, ಮೋನಿ. ಹೆಗ್ಗಡೆ ಮಕ್ಸೃನ್ನ 
ಫೇಳುತೀಯೇನೆ? 0.494, ಎಷ್ಟ ದಿ 

ಮೋನಿ-- 


ಮೋನಿ-- 


ಜಿಕ್ಕಯ್ಯ -- 
ಮೋನಿ-- 


ಕಾಕನಕೋಟಿ 


ಏನಂತ ಮೊಲ್ಲೆ ಕೇಳೋದು? ಕೂಡಿದರೆ ಕೂಡಿ ಇರಬೇಕು. 
ಭಃ ಕೂಡಿ ನಾಳೆ ಬಿಟ್ಟಿ ರೆ ಬೂಡಿನ ಹೊರಾಕ್ಕೆ ನಿಲಸತಾಕೆ. 
ನೀ ಕಾಣ್ಯಾವ್ವ 
ನಿಲ್ಲಿಸಲಿ ಸ ನಿಂತಬಿಡುತೀನಿ. 
ಕಾಕನ ಮಗಳು? 
ಕಾಕನ ಮಗಳಾದರೇನು? ಆಜೆಗೆ ನಿಲ್ಲು ಅಂದರೆ ನಿಲ್ಲೋದೆ. 
ಅರಿಯದ ಮೊಗಾನ್ನ ಬಟ್ಟೆ ಗೆಡಿಸಿದಳು ಅಂತ ನನ್ನ 
ಸಿಗಿಯುತಾರಲ್ಲವ ಶೆ ? 
ನೀ ಇದರ ಮಾತಿಗೆ ಬಂದಿ ಅಂತ ನಾ ಹೇಳೋಲ್ಲ. 
ಯಾರ್ಯಾಕೆ ಹೇಳಬೇಕು ಮೊಲ್ಲೆ. ಹಾಡೀ ಎಲ್ಲ ಬಲ್ಲುದು 
ಇದನ, ನಾಕ ನನಮೇಲೆ ಏನು ಸಿಟ್ಟಿ ೦೫1! 
ಯಾಕಂತೆ? 
ನಿನ್ನ ಹೆಸರಿಟ್ಟು ನಾನು ಹೆಗ್ಗಡೆ ಮಕ್ತುನ ಹಿಂದೆ ಅಲೀತೀನಂತೆ, 
ಮೋನಿ ನೀ ದಿಟವಾಗಿ ಹೇಳು ಹೆಗ್ಗಡೆ ಮಕ್ಕ. ಚಂದಾ 
ಗಿದಾನಲ್ಲ? 
ಅವನ ಹುಬ್ಬು ತುಟಿ ಚಂದಾಗವೆ. ಮಿಕ್ಫೋದು ನಾಕನೇ 
ಚಂದ. 
ನಾಕ? ಏನಂದಿ ಮೋನಿ! ಮೋನಿ, ಆ ಮಾತತ್ಲಿರಲಿ ಹೆಗ್ಗೆ ಡೆ 
ಮಕ್ಕುನ್ನ ಕೇಳೋಣೇನೆ? 
ಫೇಳೋನೆಂದರೆ ಕೇಳೋನವ್ವ. ಇಕೊ ಹೆಗ್ಗಡೆಯ ಮಕ್ಕ 
ಬಂದೇ ಬಂದ. ಏನಾರ ಮಾತನಾಡಿಸು. ಹೊರಡೋ ಮುಂದ 
ಅವನ ಕಣ್ಣಿಗೆ ಈ ಕಲ್ಕ ಹಚ್ಚು. ಒಲದು ನೋಡತಾನೆ. 

(ಚಿಕ್ಕಯ್ಯ ಬರುತ್ತಾನೆ.) 

ಏನು ಮೊಲ್ಲೆ, ಮೋನಿ. | 
ಕೈಮುಗಿದಿವಿ, ಒಡೆಯ. , (ಮೊಲ್ಲೆ ಮಾತನಾಡುವುದಿಲ್ಲ) 
ಮೊಲ್ಲೆ ಮಾತಾಡೆ. 


೫೬ 


ಕಾಕನಕೋಟಿ 


ಕೈಮುಗಿದಿವಿ, ಒಡೆಯ. 
ಕಾಕನ ಸೆರೆಯಾಳು ನಾನು. ನನಗೇನು ಕೈಮುಗೀತೀವ್ರ? 
ನಿನ್ನ ಕಾಲು ಹೆಂಗದೆ ಈಗ? 
ಸರಿಯಾತು, ನಡೀತೀನಿ. ಬಾವಿಲ್ಲ, ನೋವಿಲ್ಲ. 
ಮೊಲ್ಲೆ, ಕಾಲು ಸರಿಯಾತ ನೋಡು, ಅಲ್ಲ ಒಸಿ ಸೊಪ್ಪು 
ತರೋನೊ? ಈುಂತಿರು ನನ್ನೊ ಡೆಯ, ಮೊಲ್ಲೆ ಕಾಲು 
ನೋಡಲಿ. 

(ಚಿಕ್ಕಯ್ಯನು ಕುಳಿತುಕೊಳ್ಳುವನು.) 
(ಅನನ ಕಾಲ ಬಳಿ ಕುಳಿತು ಕಾಲನ್ನು ಮುಟ್ಟ ಅವುಕಿ) 
ನೋಯುತದಾ? ನೋಯುತದಾ? 
ಇಲ್ಲ ಅಂದಿನೇ, ನೋವು ಒಸೀನೂ ಇಲ್ಲ. 
ಒಡೆಯನಿಗೆ ಇಲ್ಲಿ ಹೊತ್ತು ಕಳೆಯೋದೇ ಗಾಸಿ. ಹಾಡೀ 
ಹೈಕಳಾದರೆ ಕಾಡಿಗೆ ಹೋಗಿ ಬರತಾರೆ. 
ಗಾಸಿ ಏನೂ ಇಲ್ಲ. ನೀನೂ ಮೊಲ್ಲೆ ಮಾತಾಡಸತಾ 
ಇದ್ದರೆ ನೋಡುತ ಇದ್ದಹಂಗೆ ಹೊತ್ತು ಹೋಗತದೆ. 
ಮೋನೀ (ಎಂದು ಸಂತೋಷದಿಂದ ಅವಳ ಕಡೆ ನೋಡುತ್ತಾಳೆ). 
ನೆನ್ನೆ ನಮ್ಮ ಹೈಕಳು ಕುಣಿದದ್ದು ಚಂಡಾಗಿತ್ತು, ಅಂದಿ. 
ನಮ್ಮ ಮೊಲ್ಲೆ ಒಂದು ಹೊತ್ತುಟ್ಟು ಕುಣಿತ ಅಂತ ಕುಣೀ 
ತಾಳೆ. ಬಹಳ ಚಂದಾಗಿರತಾದೆ. 
ದಿಟವಾಗಿ? ಇವತ್ತು ನೋಡಬಹುದು. 
ಹೊರಗಿನ ಮಂದಿ ಮುಂಡೆ ಹೆಣ್ಣುಮಕ್ಕಳು ಕುಣೀ 
ಬಾರದಂತಾಕೆ. 
ನಾ ಯಾಕೆ ಹೊರಗಿನ ಮಂದಿ, ನಾವು ಕೋಟಿ ಕುರುಬರು, 
ನೀವು ಹಾಡಿ ಕುರುಬರು. ನಮ್ಮ ಹೆಣ್ಣುಮಕ್ಕಳೂ 
ಕುಣಿಯುತಾರೆ. 


೫೭ 


ಮೋನಿ-- 


ಮೊಲ್ಲೆ -- 
ಮೋನಿ-- 


ಕಾಕನಕೋಟೆ 


ನಿಮ್ಮ ಕುಣಿತ ಬೇರೆ ಹಂಗೆ ಇರಬೇಕು. ಮೊಲ್ಲೇ 
ಹೊತ್ತುಟ್ಟು ಕುಣಿತ ಒಸಿ ತೋರಿಸು ಒಡೆಯನಿಗೆ. : 
ನೀ ಹಾಡಿ ಪರೆ ಕುಟ್ಟುತೀಯಾ ಮೋನಿ. 

ಊಂ ಕುಟ್ಟುತೀನಿ. (ಎಂದು ಮೆಲ್ಲನೆ ಕೈಯಿಂದ ತಾಳ 
ಹಾಕುತ್ತ ಹಾಡುವಳು; ಮೊಲ್ಲೆ ಕುಣಿಯುವಳು.) 
ನೇಸರ ನೋಡು ನೇಸರ ನೋಡು 

ನೇಸರ ನೋಡು ನೇಸರ ನೋಡು ॥ 

ಮೂಡಣ ಬೈಲಿಂದ ಮೇಲಕೆ ಹಾರಿ 

ದೂರದ ಮಲೆಯಾ ಶಲೆಯನೆ ಏರಿ 

ನೇಸರ ನೋಡು ನೇಸರ ನೋಡು ॥ 

ದೂರದ ತಗ್ಗಿಂದ ಬಾನಿಗೆ ಚಿಗಿದು 

ಮಲೆಗಳ ತಲೆಯನು ಮೆಟ್ಟಿ ನೆಗೆದು 

ನೇಸರ ನೋಡು ನೇಸರ ನೋಡು ॥ 

ಹೊರಳಿತು ಇರುಳು ಬೆಳಕಿನ ಬೂಡು 

ತೆರೆಯಿತು ನೋಡು ಬೆಳಗಿತು ನಾಡು 

ನೇಸರ ನೋಡು ನೇಸರ ನೋಡು ॥ 

ಬಣ್ಣವೇನೊ ಇದು ಪರಿಪರಿ ಪರಿಯಾ 
ಮಾದೇಶ್ನರನಿಗೆ ಕಡಿದರೊ ಮರಿಯಾ 

ನೇಸರ ನೋಡು ನೇಸರ ನೋಡು ॥ 

ಪರಿಪರಿ ಬಣ್ಣದ ಹಾರುವ ಹಕ್ಕು 

ಮಾಡಿತು ನೋಡೋ ಅಕ್ಕಿ ಬಿಕ್ಕೆ 

ನೇಸರ ನೋಡು ನೇಸರ ನೋಡು ॥ 

ಅಕ್ಕ ಬಿಕ್ಕ ಆಯಿತು ಚಿಕ್ಕೀ 

ಬೆದರಿತು ಓಡಿತು ಹಾಡಿತು ಹಕ್ಕೇ 

ನೇಸರ ನೋಡು ನೇಸರ ನೋಡು ॥ 


೫೮ 


ಕಾಕನಕೋಬಿ 


ಹಾಡಿತು ಕೇಳೋ ಕೋಗಿಲೆ ಗೊರವ 
ಗೂಡನೆ ಬಿಟ್ಟು ಸಾರಿತು ಮರವ 
ನೇಸರ ನೋಡು ನೇಸರ ನೋಡು ॥ 
ಹಾಡುವ ಹಕ್ಕಿಯ ಹೊರಲನು ಕೇಳು 
ದನಿಯಿದು ಎನಿತು ಐದಾರೇಳು 

ನೇಸರ ನೋಡು ನೇಸರ ನೋಡು ॥ 
ಮರವನು ಸಾರಿದ ತಾಯನು ಕರೆದು 
ಮೊರೆಯುತ ಇದೆ ಮರಿ ಹಂಗನು ತೊರೆದು 
ನೇಸರ ನೋಡು ನೇಸರ ನೋಡು ॥ 
ಹಂಗನು ತೊರೆದೇ ಹೂತಿದೆ ಬಳ್ಳಿ 
ನೋಡೋ ಬೂರುಗ ಹಿಡಿದಿದೆ ಕೊಳ್ಳಿ 
ನೇಸರ ನೋಡು ನೇಸರ ನೋಡು ॥ 
ಬೂರುಗ ಹಿಡಿದಾ ಸೊಡರನು ನೋಡು 
ಕೇಳದರೆಡೆ ಗಿಳಿ ಹಾಡುವ ಹಾಡು 
ನೇಸರ ನೋಡು ನೇಸರ ನೋಡು ॥ 
ಹಾಡುವ ಗಿಳಿಗೆ ಹಣ್ಣನು ಕೊಟ್ಟು 
ಮೆದುವಾಯಿತೊ, ಮಾವಿನ ತೊಟ್ಟು 
ನೇಸರ ನೋಡು ನೇಸರ ನೋಡು ॥ 


ಇದೇಸೊತ್ತು ಕುಣಿಯೋಕಾಗತದವಾ | ಹಿಂಗೆ? ಇದೇನು 


ಕೊ. 
ಮೊನನರಕ ಸಾಕಾಗೋದಿಲ್ವೆ? 


ಮೊಲ್ಲೆ, ಸಾಕಂತೆ ಬಿಡವ್ವ, ನಾಲ್ಕು ಹೆಜ್ಜಿಹಾಕಿ ನಿಲ್ಲಿಸು, 


ಹುಟ್ಟುವ ನೇಸರ ನೋಡಿ ನೋಡಿ 
ನಲಿದಾಡಿತು ಕರಿಹೈದನ ಹಾಡಿ, 
ಕರಿಹೃದನ ಬಳಿ ನಲಿಯಲಿ ಎಂದೂ 
ನಲಿಯಲಿ ಬೆಳೆಯಲಿ ಇಂದೂ ಮುಂದೂ. 


೫೯ 


ಚಿಕ್ಕಯ್ಯ -- 


ಮೋನಿ-- 


ಚಿಕ್ಕಯ್ಯ -- 


ಮೋನಿ-- 
ಚಿಕ್ಕಯ್ಯ -- 


ಕಾಚ -- 
ಚಿಕ್ಕಯ್ಯ -- 
ಕಾಚ -- 
ಚಿಕ್ಕಯ್ಯ -- 


ಕಾಚ-- 


ಕಾಕನಕೋಟಿ 


(ಎಂದು ನಿಲ್ಲಿಸುನಳು. ಈ ವೇಳೆಗೆ ಕಾಚ, ಗೌಡ ಬಂದು 
ಒಂದು ಕಡೆಗೆ ನಿಂತು ಇವರನ್ನು ನೋಡುತ್ತಿರುವರು.) 
ನೇಸರ ನೋಡು, ನೇಸರ ನೋಡು ಅಂತ ಅಂದದ್ದನ್ನೇ 
ಅಂತಿದ್ದರೆ ತಲೆ ಚಿಟಗುಟ್ಟುತದೆ. | 
ಮೊಲ್ಲೆ, ಹೆಗ್ಗಡೆ ಮಕ್ಕುಗೆ ತಲೆ ಚಿಟಿಗುಟಿತದಂತೆ, ಆ ಕಲ್ಕು 
ಹಚ್ಚು. 
(ಮೊಲ್ಲೆ ಕಲ್ಕವನ್ನು ತೆಗೆದುಕೊಂಡು ಹತ್ತಿರ ಹೋಗುವಳು.) 
ಜಿಟಿಗುಟೋದು ಅಂದರೆ ಬೇಸರತದೆ ಅಂದಿ. ನನಕೆ ತಲೆ 
ಏನೂ ಆಗಲ್ಲ. 
ಅಂದರೂ ಈ ಕಲ್ಲು ಒಳಿತು. 
ಹಂಗಾದರೆ ಹಚ್ಚವ್ವ. ಯಾಕೆ ಬೇಡ ಅನ್ನಲಿ. ನಮ್ಮ 
ಮೊಲ್ಲೆ ಏನ ಮಾಡಿದರೂ ಚಂದಾಗೆ ಇರುತದೆ. 

(ಮೊಲ್ಲೆ ಅವನ ಕಣ್ಣಿಗೆ ಕಲ್ವವನ್ನು ಹಚ್ಚುವಳು. 
ಚಿಕ್ಕಯ್ಯನು ಅವಳನ್ನೇ ನೋಡುತಿದ್ದು ಅವಳು ಕಲ್ಕವನ್ನು ಹಚ್ಚಿ 
ಮುಗಿಸಿದಮೇಲೆ ಸರಸಕ್ಕೆ ಅವಳೆ ಗಲ್ಲವನ್ನು ಅಲುಗಿಸುವನು.) 
(ಗೌಡನ ಒಡನೆ ಒಳಕ್ಕೆ ಬಂದು) ಏನಿದು ಮೊಲ್ಲೆ ? ಯಾತರದಿದು 
ಮೋನಿ? ಹಾಡಿ ಹೆಣ್ಣಕ್ಕುಳು ಹಿಂಗೇನ ಮಾಡೋದು? (ಮೊಲ್ಲೆ ' 
ಮೋನಿ ಬೆಚ್ಚಿ ನಿಲ್ಲುವರು. ಚಿಕ್ಕಯ್ಯನೂ ಎದ್ದು ನಿಲ್ಲುವನು.) 
ಅವರೇನೂ ಮಾಡಲ್ಲ. 
ಸರಿ ಒಡೆಯ, ಸರಿಯಾತು. ಹೆಗ್ಗಡೆ ಮಕ್ಕಳೇ ಆಗಲಿ 
ಹೆಣ್ಮೊಗಾನ ಹಿಂಗೆ ಮುಟ್ಟೊ ದ? 
ಅರಿಯದ ಹಸುಮೊಗ ಅಂತ ಮುಟ್ಟಿದಿ. ಮೋನಿ 
ಇಲ್ಲೇ ಇದ್ದಲು. 
ಮೋನಿ ಒಬ್ಬ ಕೂಡಾಳಿ ; ಮೊಲ್ಲೆ ಒಂದು ಮಕ್ಯು; ನಡೀರವ್ವ 
ಬೂಡಿಗೆ. 

(ಅವರು ಇಬ್ಬರೂ ಹಿಂದೆ ಹಿಂದೆ ನೋಡುತ್ತ ಹೋಗುವರು.) 


೬೦ 


ಚಿಕ್ಕಯ್ಯ ಹಾ 
ಕಾಚ-- 


ಚಿಕ್ಕಯ್ಯ ಇ 


ಕಾಚ 


ಕಾಕನಕೋಟಿ 


ಒಡೇರ ಕಾಲು ಸರಿಯಾಗಲಿ, ಆ ವೇಳೆಗೆ ಕಾಕ ಬರತಾನೆ, 
ಅಂತ ತಡದಿ. ಕಾಕ ಬರಲಿಲ್ಲ. ಒಡೇರ ಕಾಲು ಸರಿಯಾತು. 
ನಾಳೆ ಅಲ್ಲ ನಾಡದ್ದು ನಿಮ್ಮ ಅಪ್ಪಾಜಿಯೋರ ತಾವಕ್ಕೆ 
ಹೋಗಬಹುದು. ಅದುವರೆಗೆ ನಮ್ಮ ಹೆಣ್ಣಕ್ಕಳ ನಡತಿ 
ಉಳಿಸಿಕೊಡಬೇಕು. 
ತಿಳಿದು ಮಾತನಾಡು ಕಾಕ. ನಾ ಏನೂ ಮಾಡಿಲ್ಲ. 
ಮಾಡಲಿಲ್ಲ ಸರ್ಕೆ ಒಡೆಯ, ಇನ್ನು ಮಾಡಬೇಡಿರ ಅಂತೀನಿ. 
ಬಿಡಾರಕ್ಕೆ ನಡೀರ. 
ವಾರದ ದಿನ ಸಾಕಿದೋನು ಅಂತ ಸುಮ್ಮನಿದೀನಿ. 
ಇಲ್ಲದಿದ್ದರೆ ಈ ಮಾತಿಗೆ ನಿನ್ನ ಬಡೀಬೇಕು. 
ಆಗಬಹುದು ನಡೀರ. ಹೆಗ್ಗಡೆ ಇಲಸಾ ಅದೇನೆ. 
ಬಡೀವಿರಂತೆ, ನಡೀರ. 
(ಚಿಕ್ಕಯ್ಯ ಕೋಪದಿಂದ ಹೊರಟುಹೋಗುವನು.) 
ಗೌಡಣ್ಣ, ಮೋನನ್ನ ಕರಿ, ಈ ಅರಿಕೆ ಮೈಸೂರಿಗೆ 
ಕಳುವು. ನಾಡಿದ್ದಲ್ಲ ಆಜೆದಿನ ಅವ ಬಂದರೂ ಆತು, ಬಿಟ್ಟಿರೂ 
ಆತು. ನನಗೆ ಈ ಆಟ ಸಾಕು ಅನಿಸತದೆ. ಮೊಲ್ಲೆ 
ಹಿಂಗಾದಲೇ ! 


೬೧ 


ಲೆ 


[ಹೆಗ್ಗಡೆಯ ಪಾಳ್ಯದ ಮುಂಡೆ. ರಣಧೀರ, ಶಿಂಗಾಜೆಟ್ಟಿ, ತಮ್ಮಗೌ ಡ ಬರುವರು.] 


ರಣಧೀರ 


ತಮ್ಮುಗೌ ಡಸ 


ರಣಧೀರ 


ಹೆಗ್ಗಡೆ ಪಾಳ್ಯ ಇಲ್ಲೇಯೋ., ' 

ಹೌದು ನನ್ನೊ ಡೆಯ. | 

ಒಳ್ಳೇದು ಅವರ ಕಡೆಯವರನ್ನ ಕರೆದು ಹೇಳು. ಅರಸರ 
ಕಡೆಯಿಂದ ಯಾರೋ ಬಂದಿದಾರೆ ಅಂತ, 


ತಮ್ಮಗೌಡ--ಹೇಳುತೀನಿ ನನ್ನೊಡೆಯ. 


ರಣಧೀರ 


ಅರಸರು ಬಂದಿದಾರೆ ಅಂತ ಬಾಯಿತಪ್ಪಿ ಹೇಳಬಾರದು. 


ತನ್ಮುಗೌಡ--ಇಲ್ಲ ನನ್ನೊಡೆಯ (ಎಂದು ಒಳಗೆ ಹೋಗುವನು). 


ರಣಧೀರ-- 
ಶಿಂಗಾ-- 


ರಣಧೀರ-- 


ಶಿಂಗಾ-- 


ರಣಧೀರ-- 


ಶಿಂಗಾ-- 


ನೀನಾದರೂ, ಶಿಂಗ, ನಮಗೆ ಬಹಳ ಮರ್ಯಾದೆ ತೋರಿ 
ನಾವು ಅರಸರು ಅನ್ನೋದನ್ನ ಬಿಟ್ಟುಕೊಡಬಾರದು. 
ಇಲ್ಲಾ, ಪ್ರಭುವೆ. ತಿರುಜನಾಪಳ್ಳಿಗೆ ಹೋಗಿದ್ದಾಗ 
ನೋಡಲಿಲ್ಲವೆ? | 

ನಮ್ಮ ಕೈ ಮೇಲಾಗಿದ್ದಷ್ಟುಹೊತ್ತೂ ಎಜ್ಞರಿಕೆಯಿಂದ 
ಇದ್ದೆ. ಸ ಲ್ಪ ಏನೋ ಕೆಳಕ್ಟೆಯಾಯಿತು ಅಂತ ಕಾಣಲೂ 
ನರೀ ಹಿಡಿತ ಹಿಡೀಬೇಕು ಒಡೆಯಾ ಎಂತ ಕೂಗಿಕೊಂಡೆ. 
ಹೌದು ಮಹಾಸ್ವಾಮಿ. ಮನಸ್ಸು ತಡೆಯಲಿಲ್ಲ; 
ಕೂಗಿಬಿಟ್ಟೆ. ದೊರೆಗಳಿಗೆ ಹೇಳದೆ ಹೊರಟದ್ದಾಯಿತೇ, 
ತಿರುಚಜನಾಪಳ್ಳಿಯಲ್ಲಿ ಏನಾದರೂ ಆಗಿಹೋದರೆ ನಾ 
ಮೈಸೂರಿಗೆ ಯಾವ ಮೊಕದಲ್ಲಿ ಹೋಗೋದು ಅಂತ 
ಭಯಪಟ್ವೆ. 

ನಿನ್ನ ಭಯವೇನೋ ನ್ಯಾಯ, ಅಂದರೆ ಮರೆಸಿಕೊಂಡು 
ಹೋಗಿದ್ದದು ತೆರಪಾಗುತ್ತಿತ್ತು. | 

ನಮ್ಮ ಮಾತಿನಲ್ಲಿ ನಾಕೂಗಿದರೆ ಆತಿಗಳರಿಗೆ ಎನು 
ತಿಳಿಯಬೇಕು? 


೬೨ 


ರಣಧೀರ-- 


ಶಿಂಗಾ-- 


ರಣಧೀರ-- 


ಶಿಂಗಾ-- 


ರಣಧೀರ -- 


ಶಿಂಗಾ-- 


ರಣಧೀರ-- 


ಕಾಕನಕೋಟಿ 


ಅನಕಾ, ಅವರ ಮಾತು ನಮಗೆ ತಿಳಿಯುವುದಿಲ್ಲ, ನಮ್ಮ 
ಮಾತು ಅವರಿಗೆ ತಿಳಿಯುವುದಿಲ್ಲ, ಅಲ್ಲ? 

ಅವರ ವಕಾತು, ನಮಗೇನು ಮಹಾಸ್ವಾಮಿ, ಅವರಿಗೇ 
ತಿಳಿಯೋಲ್ಲ. ಆಮ್‌ ಅಂತ ಒಂದು ಮಾತಿನಲ್ಲಿ ತುಟಿಗೆ 
ತುಟಿ ಮುಟ್ಟಿ ಸತಾರೆ, ಮಿಕ್ಯಾದ ಮಾತೆಲ್ಲ ತೆರೆದ ಬಾಯಲ್ಲೇ 
ಆಡೋದು. ಏನು ಮಾತು ಹೇಳಿದರೂ ಬೈದ ಹಂಗೆ 
ಕೇಳಿಸುತದೆ. 
ಅಂದರೆ ನಿನಗೆ ಒಂದು ಸುಖ ನೋಡು, ಹೇಳೋದು ಏನೂ 
ತಿಳಿಯೋದಿಲ್ಲ. ಬೈದರೂ ನಗುತಾ ಕೇಳುತಿರತೀಯ. 

ಅದೂ ನನಗೆ ಸಮ್ಮತ ಮಹಾಸ್ವಾಮಿ. ಬೈದರೂ ಸರಿ, 
ಹೊಡೆದರೂ ಸರಿ, ಮೈಸೂರು ಮುಖ ನಗುಮುಖ ಅಂತಾರೆ. 
ನಗುಮುಖ ಅಂತ ಹೇಳಿ ಮುಗಿಸುತಾರೋ ಮಂಗಳಾ 
ರತೀನೂ ಮಾಡುತಾರೊ? 

ಮಂಗಳಾರತೀ ಮಾಡೋಕೆ ನಾನೇನು ಅವರಿಗೆ ಸೋತೆನೇ 
ಮಹಾಸ್ವಾಮಿ? ನನ್ನ ಕೂಡ ಹೋದ ಜಟ್ಟಿ ಅವರ ಜಟ್ಟೀನ 
ಬಡದನಲ್ಲಾ? ಕಬ ಿದಯ್ಯ ಹೇಳಿದಹಾಗೆ. ಅವರ ಜಟ್ಟಿ 
ಆಮೇಲೆ "ತನ್ನ ತೋಳಲ್ಲಿ ಜಟ್ಟ ಒಬ್ಬನ್ನ ಹಿಡಿಯೋ 
ಹಾಗಿಲ್ಲ. ಇನ್ನ ವನು EE ಏನಿದ್ದರೂ ಸ್ವರ್ಗ 
ಲೋಕದ ಸುಂದರಿಯರನ್ನ ಸ 

ಅಯ್ಯೋ ಪಾಪ, .. ಅಯ್ಯೋ ಪಾಪ, ಅವರ ಹಣೇಲಿ 
ಇನ್ಫೇನೇನು ಬರೆದಿದೆಯೋ? ಇದು ಯಾರು ಬಂದವರು? 
ಇವನು ಹೆಗ್ಗ ಡೆ ಉಂಟೆ? 

(ತಮ ಗೌ ಡನೊಡನೆ ಮಾಚಣ್ಣ ಬರುವನು.) 


ತನ್ಮುಗೌಡ--ಅರಿಸಿದಿವಿ ಒಡೆಯ, ಬರುತೀವಿ ಅಂದರು. 


ರಣಧೀರ 


ಇವನ್ಕಾರು ? 


ತಮ್ಮಗೌಡ -ಹೆಗ್ಗಡೆ ದಲಾಯಿತರು. 


೬೩ 


ಶಿಂಗಾ-- 


ಕಾಕನಕೋಟಿ 


ನನ್ನ ಮಾಚನಾಯಕ ಅಂತಾರೆ ಗುರುವೆ. 

ಒಳ್ಳೇದು ಮಾಚನಾಯಕ, ಹೆಗ್ಗಡೆಗಳು ಬಂದರೆ ಹೇಳು, 
ಅಪ್ಪಣೆ ಸ್ವಾಮಿ, | 

(ಶಿಂಗಣಗೆ) ಕಬ ದಯ ಬರೆದದ್ದು ನಿನಗೆ ಜ್ಞಾ ಪಕ ಇದೆಯೇ? 
ಮಹಾಸ್ವಾಮಿ ನನಗೇನಿದ್ದರೂ. ನಾಲ್ಕು ಪಟ್ಟು ಜ್ಞಾಪಕ 
ಇದೆ, ಈ ಕಬ್ಬ ಕಗ್ಗ ನನ್ನ ತಲೆಗೇ ಹೋಗೋದಿಲ್ಲ ಪ್ರಭು. 
ಒಳೆ ಫೇದಾಯಿತು ಬಿಡು. ಇಂತಾದೆಲ್ಲಾ ತಲೆ ಹೊಕ್ಕರೆ ಅದು 
ಮೆತ್ತಗಾಗುತದೋ ಏನೋ! (ಮಾಜಣ್ಣ ಹತ್ತಿರ ಬರುವನು.) 
ಏನಯ್ಯ ಅದು. 

ಸ್ವಾಮಿಯವರು ಅತ್ಕಲಾಗೆ ದಯಮಾಡಬೇಕು ಅಂತಾರೆ. 
ಆಯಿತು, ಬಂದೇ ಶಿಂಗ, ಇಲ್ಲೇ ಇರು. 

(ಎಂದು ಒಳಕ್ಕೆ ಹೋಗುವನು ಮಾಚಣ್ಣ ಹಿಂದೆ ನಡೆಯುವನು.) 
ಆ ನಾಯಕನನ್ನ ಏನಾದರೂ ಕೇಳಿದೇನಯ್ಯ? ಏನಾಯಿತು 
ಆಜೆಗೆ ಸಮಾಚಾರ? 

ದಾರೀಲಿ ಕೇಳಿದ ಮಾತು ನಿಜ ನನ್ನೊ ಡೆಯ. ಎಲ್ಲಾ 
ತಲಕಳಗಾಗ್ಯದೆ. ಆಗ ಇವರು ನಮ್ಮ 'ಚಿದರಿಸುತಿದ್ದ ರು. 
ಈಗ ನಮ್ಮ ಕಾಕ ಇವರ ಬೆದರಿಸುತಿದ್ದಾ ನೆ. 

ಏನಾಯಿತಂತೆ? 

ಕಾಕ ಬಂದು ಮತಾತನಾಡಿದನಂತೆ. ಇವರು ಅವನ್ನ 
ಹಿಡಿಯೋಕೆ ಹೋದರು. ಅವ ಹೆಗ್ಗಡೆ ಮಕ್ಕನ್ನ 
ಹಿಡುಕೊಂಡುಹೋಗ್ಯವನಂತೆ. ಹೆಜ್ಜೆ ಮುಂದಕ್ಕೆ ಇಟಿ ರೆ 
ಮಗನ್ನ ಕೊಲ್ಬುತೀನಿ ಅಂತಾನೆ. ಬಿಟ್ಟು ಹೋಗಲಾಕಿಲ್ಲ, 
ಬಿಡಿಸಿಕೊಳ್ಳೋಣ ಅಂತ ಮುಂದೆ ನಡೆಯು ಹಂಗಿಲ್ಲ, ಅಂದ 
ನಮ್ಮ ae 
ಹೌದಲ್ಲಯ್ಯ, ನೀನು ಮೈಸೂರಿಗೆ ಬಂದೋನು, ಕಾಚ 
ಹೇಳಿದ ಅನ್ನದ ಹಂಗೆ ಕಾಕ, ಕಾಕ ಅಂತ ಹೇಳಿ ಅರಸರಿಗೆ 


೬೪ 


ಕಾಕನಕೋಟಿ 


ತಿಳಿಯದೆ ಮಾಡಿಬಿಟ್ಟೆ ಪ ಕಾಚ ಬರಹೇಳಿದ ಅಂದರೆ ಆ ಹೊತ್ತೇ 
ಬಂದಿರೋರು. ಏಲ್ಲಾ ಸರಾಗ ಆಗಿತ್ತು. 
ಏನೋ ನನ್ನೊಡೆಯ ನನಕ ಕಾಕನೇನು ಕಾಚನೇನು? 
ನನಕ ಗೊತ್ತಲ್ಲ, ನಿಮಕೂ ಗೊತ್ತು, ಅಂತ ತಿಳಿದಿ. 
ಅನಕಾ ತಡವಾಯಿತು. ಇಲ್ಲಿ ಈ ರಾದ್ಧಾಂತ ನಡೆಯಿತು. 
ಈಗ ದಣಿಗಳು ಬಂದಿದೀರಾ ಇನ್ನೆಲ್ಲ ಸಿಕ್ಕೂ ಬಿಡಿಸಬೇಕು. 
ಎಲ್ಲ್ಲಾ ಮೊಕದ ಸುಕ್ಕೂ ಹೋಗಿ ನಗುಮೊಕನಾಗಬೇಕು. 
ಆಗತದೆ, ಆಗತದೆ; ದಣಿಗಳು ಬಂದಮೇಲೆ ನಗುಮೊಕ 
ನಾಗದೇ ಇರುತದೆಯಾ, ಅಂದರೆ ನಿಮ್ಮ ಜನರೂ ನೀನೂ 
ಅವರನ್ನ ಅರಸರು ಅಂತ ಹೇಳಬಾರದು. ಅರಸರ ಕಡೆಯ 
ಮನಸರು ಅನ್ನ ಬೇಕು. ಈ ಕರೇ ಕಳುಹಿಸಿರೋನು ತಮ್ಮ 
ಕಾಜ ಹೌದೋ ಆಲ್ಲೋ ಅಂತ ಅರಸರಿಗೆ ಇನ್ನೂ 
ಅರೆಮನಸು. ಅವರು ಅವನ್ನ ನೋಡೋತನಕ ಈ ಮಾತ 
ನೀನು ಹೇಳಬಾರದು. 
ಅಲ್ಲ ನನ್ನೊ ಡೆಯ. ಅಂದರೆ ನಿಮ್ಮ ಕಾಚ ಅಲ್ಲದೀರಾ 
ಇದ್ದರೂ ನೀವು ಅವನಿಗೆ ಏನೂ ಮಾಡಬಾರದು. 

ನೂ ಮಾಡೋದಿಲ್ಲ. ನಿನಗೆ ಆ ಭಯ ಬೇಡ. . 
ಸರಿ ನನ್ನೊ ಜಡೆಯ, | 

(ಮೋನ ಬರುತ್ತಾನೆ.) ಏನೆಲಾ ಮೋನ. _ 
ನೀನೇ ಗೌಡಣ್ಣ, ನಿನ್ನ ಹಂಗೆ ದನಿಯಾತು. ಹೌದೋ 


ಅಲ್ಲೋ ಅಂತ ಬಂದಿ. ನಾನಿನ್ನ ನೋಡಾಕೆ ಮೈಸೂರಿಗೆ 


ಒಂಬಿದ್ದಿನಿ. 

ಅದೇನ ನನ್ನ ನೋಡಾಕೆ? 

ದಿನ ಆತು, ಬರಲ್ಲ, ಈ ಓಲೆ ನಿನ್ನ ಕ್ರೈೆಗೆ ಕೊಟ್ಟು ದೊರೆಗಳಿಗೆ 

ಮುಟ್ಟಿಸು ಅಂತ ಹೇಳಂದರು. ತಕ್ಕೊಂಡವನೆ ಹೊಂಟೆ. 
(ಎಂದು ಓಲೆಯನ್ನು ಅವನ ಕೈಗೆ ಕೊಡುವನು.) 


೬೫ 


ತಮ್ಮ -- 


ಹೆಗ್ಗಡೆ 


ರಣಧೀರ 


ಹೆಗ್ಗಡೆ 
ರಣಧೀರ 
ಹೆಗ್ಗಡೆ 


ರಣಧೀರ 


ಹೆಗ್ಗಡೆ 


ಕಾಕನಕೋಟೆ 


ಒಳಿತಾತು. (ಎಂದು ಅದನ್ನು ತೆಗೆದುಕೊಂಡು) ಮುಟ್ಟಿ ಸೋಣ 
ಅರಸರ ಕಡ್ಕಾಗಿಂದ ಹಿರಿಯೋರು ಬಂದವರೆ, ಅವರ ಕೈಗೆ 
ಕೊಟ್ಟರೆ ಅವರೇ ಮುಟ್ಟಿ ಸತಾರೆ, ಇತ್ತಾಗ ಬಾ ಅವರು 
pd; 

(ಹೆಗ್ಗಡೆ ರಣಧೀರ ಬರುವರು; ಹಿಂದೆ ಮಾಚಣ್ಣ.) 
ಮೈಸೂರರಸರಿಗೂ ಇದಕ್ಕೂ ಸಂಬಂಧ ಇಲ್ಲ. ದ್ಯಾವಣ್ಣ 
ಹೆಗ್ಗಡೇ ಕೋಟಿಯ ಎಲ್ಲೆ ಇದು. ಇಲ್ಲಿ ಕಂದಾಯ 
ಸಂದಾಯ ನಾವು ನೋಡೋ ಮಾತು. ನಮಗೆ ಕಂದಾಯ 
ಸಲಿಸೋರು ಅರಸರಿಗೆ ದೂರು ಹೇಳಿದರೆ ಅರಸರು ಅವರ 
ಮಾತು ಕೇಳಿ ನಿಮ್ಮನ್ನ ಇಲ್ಲಿಗೆ ಕಳುವಬಹುದೇ. 
ಅರಸರು ಏನು ಮಾಡಬಹುದು ಏನು ಮಾಡಬಾರದು ನಾವು 
ಹೇಳುವವರಲ್ಲ. ನಮ್ಮನ್ನಿಲ್ಲಿ ಇ ಕಳುಹಿಸಿದಾರೆ. ಇದೇನಾಗಿದೆ 
ಎಂತ ನೋಡಿ ಎಂತ. ನೀವು ಒಪ್ಪಿದರೆ ಏನು ಸಂಗತಿ ಎಂತ 
ಕೇಳುತೇವೆ... ಆಗದು ಎಂದರೆ ಒಂದಕ್ಕೆ ಹೋಗಿ ಇದನ್ನ 
ಅರಿಕೆಮಾಡುತ್ತೇವೆ. 
ನಮ್ಮ ಕರಣೀಕರಾದರೂ ಇದ್ದರೆ ಜೆನ್ನಾ ಗಿತ್ತೈ. ಅವರೂ 
ಕಾಕನ ಕೈಲಿ ಸಿಕ್ಕಿ ಕೊಂಡಿದ್ದಾ ಕ. | 
ನಮಗೆ ದಾರೀಲಿ ಈ ಸುದ್ದೀನೂ ತಿಳೀತು. ನಿಮ್ಮ ಮಗನ್ನ 
ಕರಣೀಕರನ್ನ ಅವರು ಸೆರೆ ಹಿಡಿದಿದಾರಂತೆ. 

ನನ್ನ ಗ್ರಹಚಾರ ಎಲ್ಲಾ ಆಯಿತು, 
ಅವರನ್ನೂ ದರೂ ಬಿಡಿಸಿಕೊಂಡು ಬರಬೇಕಲ್ಲ. ನೀವು ನೀವು 
ಹಠಮಾಡುವುದರಲ್ಲಿ ನಿಮ್ಮ ಮಗನಿಗೆ. ಏನಾದರೂ ಆದರೆ 
ತೊಂದರೆ. 
ನಿಜ... ನಿಮ್ಮ ಇಷ್ಟದಂತೆ ಆಗಬಹುದು. ತಾವು ಮಾಡುವ 
ವಿಚಾರಣೆ ಮಾಡಿ. ಅರಸರಲ್ಲಿ ಆಮೇಲೆ ಅರಿಕೆಮಾಡಿಕೊಂಡರೆ 
ಆಯಿತು. 


೬೬ 


ರಣಧೀರ 


ಹೆಗ್ಗಡೆ — 
ತಮ್ಮ -- 
ರಣಧೀರ 


ಹೆಗ್ಗಡೆ 
ಮೋನ-- 
ರಣಧೀರ 


ಹೆಗ್ಗಡೆ 
| ರಣಧೀರ-- 
ಶಿಂಗಾ-- 


ರಣಧೀರ 
ಶಿಂಗಾ-- 


ಕಾಕನಕೋಟಿ 


ಹಾಗಾದರೆ ರಾತ್ರಿ ಅವರ ಹಾಡಿಯ ಕಡೆಗೆ ಹೊರಡೋಣ. 
ನೀವೂ ನಮ್ಮ ಜೊತೆಗೆ ಬನ್ನಿ, ನಿಮ್ಮ ಜನಕ್ಕೆ ತಿಳಿಸಿ. 
ಆಗಬಹುದು. ಎಲಾ ಮಾಜ, ಇದು ನೋಡಿಕೊ. 
ಅರಸರಿಗೆ ಮುಟ್ಟಿ ಸಬೇಕಂತ ಈ ಓಲೆ ಬಂದದೆ. 

ಏನು ಓಲೆ (ಎಂದು ತೆಗೆದು ಓದುತ್ತಾನೆ). ಓಲೆ ಸ್ವಲ್ಪ ವಿಚಿತ್ರ 
ವಾಗಿದೆ. ಕುರುಬರ ಹಾಡೀಲಿ ಯಾರಿದಾರೆ ಈ ಲೆ 
ಬರೆಯೋಕೆ ಅರಸರಿಗೆ. 

ನಮ್ಮ ಕರಣೀಕರು ಬರೆದಿರಬಹುದು. 

ಹೌದು, ಹೌದು, 

ಓಹೋ, ನಿಮ್ಮ ಕರಣೀಕರು ಬರೆದದ್ದೊ ಇದು, ಜೆನ್ನಾಗಿ 
ಬರೆದಿದ್ದಾರೆ. 

ಅವರು ಯಾವಾಗಲೂ ಹಾಗೆಯೆ ಒಕ್ಕಣೆ ಗಿಕ್ಕಣೆ ಅನ್ನೋದು 
ಚೆನ್ನ ಬಲ್ಲಂತವರು. 

ಹಾಗೆಂತಲೇ ಕಾಣುತೆದೆ. ರಾತ್ರೆ ಹೊರಡೋಣ ಕಾಕನ 
ಹಾಡೀಗಾಗಿ. ಏನಾಗದೇ ಇದ್ದರೂ ಕರಣೀಕರನ್ನ ಹೆಗ್ಗಡೆ 


| ಮಕ್ಕಳನ್ನ ಬಿಡಿಸಿಕೊಂಡು ಬರೋಣ. ಏನಯ್ಯ ಶಿಂಗ? 


ಆಗಬಹುದು ಪ್ರಭು. 
ಪ್ರಭು ಅನ್ನೋದು ದೊಡ್ಡಮಾತು. ಹೀಗೆಲ್ಲ ಹೇಳಬೇಡ. 
ಅಪ್ಪಣೆ ಪ್ರ....ಅಪ್ಪಣೆ ಆಗಬಹುದು. 


೬೩ 


೯ 


[ಕುರುಬರ ಹಾಡಿಯಲ್ಲಿ ಚಾವಡಿಯ ಮುಂದೆ. ಮಾರನೆಯ ಬೆಳಿಗೈ ಮೋನಿ ಮೊಲ್ಲೆ ಬರುತ್ತಾರೆ.] 


ಮೋನಿ -- 


ಮೊಲ್ಲೆ -- 
ಮೋನಿ- 


ಮೋನಿ -- 


ಮೊಲ್ಲೇ, ನನ್ನ ಮೊಲ್ಲೇ, ಹಗಲೆಲ್ಲ ಅತ್ತಾತು, ಇರುಳೆಲ್ಲ 
ಅತ್ತಾತು. ಇನ್ನೂ ಸಾಕಾಗಲಿಲ್ಲೇ ನಿನಕ, ಅತ್ತು ಅತ್ತು? 
ಅತ್ತದ್ದು ಸಾಕಾಗಲಿಲ್ಲ ಮೋನಿ, ಬದುಕಿದ್ದು ಸಾಕಾತು. 
ಯಾಕೇ ನನ್ನವ್ವ, ಇಂತಾ ಮಾತಾಡತಿ? ಕಣ್ಣ ತೆರೆಯೊ 
ಮುನ್ನ? 

ತೆರೆಯವೊಲ್ಲೆ ಮೋನಿ ನಾ ನನ ಕಣ್ಣು, ನೇಣೋ ನೀರೋ 
ನೋಡಿ ಕಣ್ಮುಜ್ಹ್ಜೋದೆ ಚಂದ ಅನಸತದೆ. 

ಯಾಕಾಗಿ ಈ ಮಾತು? ಹೆಗ್ಗಡೆ ಮಕ್ಕುಗಾಗಿ? 

ಹೌದು ಹೆಗ್ಗಡೆ ಮಕ್ಕೃಗಾಗಿ. 

ಕಾಕ ಏನಂದಾನು? 

ತಪ್ಪುಮಾಡಿದ ನನ್ನ ಮಗಳು ಸತ್ತರೆ ಸತ್ತಲು ಅಂದಾನು. 
ಮೋನ ಏನಂದಾನು? 

ಯಾಕೇನಂದಾನು? 

ನಾ ಏನಾಗಲಿ? 

ನೀ ನಾಕನ ಜೊತೆಗಿರುತೀಯಲ್ಲ. 

ನಾಕ ಇದ್ದಾನು ಒಸಗಣ್ಳಾಗಿ, ನಾನ್ಯಾಕ ಇರಲಿ? 
ನೀನೇಣೋ ನೀರೋ ನೋಡಿದರೆ ನಾನೂ ನೋಡೋದೆ. 
ಅಂದರೆ ಹಂಗೆ ಸತ್ತರೆ ನೆರಳಾಗಿ ತಿರಗಬೇಕು ಅಂತಾರೇ, 
ಅದಕಾಗಿ ಅಂಜಿಕೆ. 

ಹಿಂಗೆ ತುಂಬಿಕೊಂಡಿರೋಳು ನೀ ನೆರಳೇನಾದೀ ಮೋನಿ? 
ಒಡಲುಳ್ಳ ಉಸಿರಾದರೆ ಗೂಡಾಗಿರೋ ಹಕ್ಕು, ಒಡಲು ಉಡಿದ 
ಹೊತ್ತಿಗೆ ಅದು ಹಾರತಿದ್ದ ಹಂಗಾಯಿತು. ರಕ್ಕೆ ಬರೋ 
ಮುನ್ನ ಗೂಡು ಬೇಡೆಂದರೆ, ಅವ್ವ ಇಲ್ಲ, ಬಾನು ಇಲ್ಲ 
ಕೆಡತದೆ ಹಕ್ಕಿ ಅಂತಾರೆ, 


೬೮ 


ಮೊಲೆ - 
೧೧ 
ಮೋನಿ-- 


ಕಾಕನಕೋಟಿ 


ಇದ್ದರೂ ಕೆಡೋದೆ ಆಯ್ತು. ಸತ್ತು Ne ರ, 
ಇದ್ದು ಕೆಟ್ಟಿರೆ ಅಯ್ಯೋ ಪಾಪ ಅಂತಾರೆ. ಸತ್ತು “ತಟ್ಟಿ 
ಅಂದಾರೆ? ಈಗ ನಾ ಮೊಲ್ಲೆ ಅಂದರೆ ನೀನು ಆ fe 
ನೆರಳಾಗಿ ಮೊಲ್ಲೆ ಅಂದೆನೆ ಅಂಜಿಕೊಂಡು ಓಡುತೀಯ. 
ಒಡಲಿದ್ದು ಹಸಿದರೆ ಉಣ್ಣಬಹುದು ; ಒಡಲಿಲ್ಲದೆ ಹಸಿದರೆ 
ಸೊರಗೋಡೆ. ಸಾವು ಅಂತನ್ನೋದು ಸೀಗೆಣಸಲ್ಲ ಮೊಲ್ಲೆ. 
ನನ್ನ ಮಾತು ಕೇಳು. ನಾಲ್ಕು ದಿನ ತಡಕೊ. 

ಹೆಗ್ಗಡೆ ಮಕ್ಕ ಹೊಂಬೋದಮ್ಮ್ಯಾಕ್ಕೆ ನಾ ಇರ ಒಲ್ಲಿ ಮೋನಿ. 
ಮೋನಿ ಮೋನಿ ಈವೊತ್ತು ಅವನ್ನ ಒಮ್ಮೆ ನೋಡಿದ 
ರಾದಾತಲ್ಲೆ ! 

ಕಾಕ ಏನಂದಾನು ? ಅವನ ಮನಸಾದರೂ ಹೆಂಗಿದ್ದಾತೊ? 
ಮೋನಿ ಮೋನಿ, ಅಕೊ ನೋಡಲ್ಲಿ ಬರತದಾನೆ, ಹೆಗ್ಗಡೆ 
ಮಕ್ಕ. ಅವನ್ನ ಕೇಳು, ಏನಂತಾನೆ. ನನ್ನ ನೋಡುತೀನಿ 
ಅಂದರೆ ಕರಿ, ನಾ ಬರತೀನಿ. 

ನೀನೇ ಇದ್ದು ಮಾತಾಡಿಸು; ಬಾರದ್ಯಾಕೆ ಮೊಲ್ಲೆ? 

ಇಲ್ಲ, ನೀನಾಡಿಸು, ನಾ ದಂಡೀಲೆ ಇರತೀನಿ. 

(ಎಂದು ಸ್ವಲ ದೊರ ಹೋಗುವಳು. ಚಿಕ್ಕಯ್ಯ ಬರುವನು.) 
ಅಬ್ಬಾ ಅಬ್ಬಾ ಜು ಚಿಂತೆಯಿಂದ ಅತ್ತ ಇತ್ತ ತಿರುಗುವನು.) 
ಹೆಗ್ಗಡೆ ಮಕ್ಕಾ. 

(ಬೆಚ್ಚಿ) ಯಾರದು? 

ನಾ ಮೋನಿ. 

ಮೋನೀನಾ? ಏನವ್ವಾ? 

ಏನೀವೊತ್ತು ಹೊತ್ತಿಗೆ ಮುಂಜೇ ಎದ್ದಿಳ್ಲಿ ತಿರಗತಿದೀಯಾ? 
ರಾತ್ರೆಲ್ಲ ನಿದ್ದೆ ಬರವೊಲ್ಲದು, ಐಂತೆಂತಾಡೊ ಕನಸು 
ಕರಣೀಕರ ಕುತ್ತಿಗೆ ಕೊಯ್ದಂತೆ.. ನಮ್ಮಪ್ಪಾಜಿ ಏನೋ 
ಆದಂತೆ. ಮೊಲ್ಲೆ ಭಾವಿಗೆ ಬದ್ದ ಳು ಅಂತ. ಏನೇನೋ ಕನಸು! 


ತ 


ಮೋನಿ- 
ಚಿಕ್ಕಯ್ಯ -- 


ಕಾಕನಕೋಟಿ 


ಕರಣೀಕರು ಬಾಳಬೇಕು, ನಿಮ್ಮಪ್ಪಾಜಿ ಬದುಕಬೇಕೇ! 


ನನ್ನ ಮೊಲ್ಲೆ ಏನಾದರೆ ನಿನಗೇನಂತೆ? 

ಮೊಲ್ಲೇನೂ ಬಾಳಬೇಕು ಬದುಕಬೇಕು ಮೋನಿ. 
ಬಾಳಬೇಕು ಬಡುಕಬೇಕು ಅನ್ಟೋನು ಬಾಳಿಸಿ 
ಬದುಕಿಸುತೀಯಾ? 

ಹೆಂಗೆ ಮಾಡಲಿ ತಿಳೀದೆ? 

ಅವಳನೇ ಕೇಳು ಕರೀತೀನಿ. ಮೊಲ್ಲೆ ಬಾ ಇತ್ತ. ಬಾ ಬೇಗನೆ, 
ನಾಚಬ್ಯಾಡ. . (ಮೊಲ್ಲೆ ಬರುವಳು) ಹೆಗ್ಗಡೆ ಮಕ್ಕ, 
ಇವಳನ್ನು ನೋಡು. ಮೊಲ್ಲೆ ಅಂದರೆ ಮೊಲ್ಲೆ. ಇವರವ್ವ 
ಹಿಂಗೇ ಇದ್ದಲು, ಕಾಡಾಗಿದ್ದು ಸತ್ತಲು. ಇವಳ ಈ ಹರೆ 
ಯಕ್ಕೆ ನೀನಿಲ್ಲಿ ಬಂದಿದೀಯಾ. ಜೊತೆಗೆ ಬರುತೇನಂತಾಳೆ; 
ಕರೆದುಕೊಂಡು ನಡಿ. ವಲ್ಲಿ ಎತ್ತ ಎಂದರೆ ನಾ ಏನಾರ 
ಬೊಂಕತೀನಿ. ಹೋಗಿ ಪಾಳ್ಯ ಸೇರಿಕೊಂಡು ಕಾಕನಿಗೆ 
ಹೇಳಿಕಳುವು. ಕೊಂಡು ಹೋದದಾಯಿತಂತಾ ಒಪ್ಪಿಕೋ 
ತಾನೆ. ಮೊಲ್ಲೆ, ಹೋಗುತೀಯೇನೆ? 

(ಮೊಲ್ಲೆ ಸುಮ್ಮುನಿರುವಳು.) 
ಏನಂತೀ ಮೊಲ್ಲೆ? 
ನನಗೇನೂ ತೋಚದು. ನೀ ಹೆಂಗಂದರೆ ಹಂಗೆ. 
ಕಾಕನ್ನ ಮೋನೀನ ಬಿಟ್ಟು ಬರೋಕಾಗತದಾ? 

(ಮೊಲ್ಲೆ ಸುಮ್ಮುನೆ ಇದ್ದು ಕಣ್ಣೀರು ಸುರಿಸುವಳು.) 
ಬಿಡಲಾರಿ, ಅಂದರೂ ಬಿಟ್ಟೀಯ. ನೀನು ಹೆಣ್ಮಗಳು. 
ಅಂದರೆ ಹೇಳದೆ ಕೇಳದೆ ಹೋಗೋದು ನಿನ್ನ ಕಳುವು 
ಮಾಡೋದು ನನಗೆ ಚಂದಲ್ಲೆ. 
ಇಂಥ ಹೊತ್ತಿನಾಗ ಚಂದ ನೋಡಿದರಾದಾತ? 
ನಾ ಓಡಿಹೋದೆನೆಂದರೆ ಕರಣೀಕರನ ಏನು ಮಾಡುತಾರೊ? 
ಇದಕ್ಕೆ ಅನುವಾದಿ ಅಂತ ನಿನ್ನ ಏನು ಮಾಡುತಾರೋ? 


೭೦ 


ಮೋನಿ-- 
ಚಿಕ್ಕಯ್ಯ-- 
ಮೋನಿ-- 


ಮೊಲ್ಲೆ -- 
ಚಿಕ್ಕಯ್ಯ -- 


ಕಾಕನಕೋಟಿ 


ಕರಣೀಕ ಏನಾದರೇನು ಅವನೊಬ್ಬ ಸುಳ್ಳಾಟಿದ ಮನಸ 
ಯಾಕೆ ನಿನಗೇನ ಮಾಡಿದರು? R 
ಮಾಡ್ಯಾನು ಈ ಮನಸ, ನಾ ಆಗಲಿ ಅಂತಂದರೆ. ನಿನ್ನ 
ನೋಡಲಾಕೆ ನಾನೂ ಮೊಲ್ಲೆ ಬರತಿದ್ದರೆ ನೋಡತಾನಪ್ಪ 
ನಮ್ಮ ನೊಂದು ತಿನಗಣ್ಣ ನೋಟದಾಗೆ. ಕುರುಬರ 
ಹಾಡೀನ ಮುದುಕ ಕೋಟೆ ಅಂತ ತಿಳಿದನೇನೋ? ಹೋಗಲಿ 
ಅವನ ಮಾತೇನು, ನನತಾದರೂ ಯಾಕೆ? ನನ್ನ ಏನು 
ಬೇಕಾರ ಮಾಡಲಿ. ಮೊಲ್ಲೆ ಜೆಂದಾಗಿದ್ದರಾತು. 
ನೀನೇನಾರಾ ಆದರೆ ನಂದೆಂತ ಚಂದ? ಆದಹಂಗಾಗಲಿ 
ನಾವು ಓಡಿಹಸೋಗೋದು ಬ್ಯಾಡ. 

ಬೂಡಾಗೆ ಒಬ್ಬರಿಗೂ ಗಾಸಿ ಆಗಬಾರದು : ಅಂದರೆ ನೀ 
ಉಣೆ ಸೀದು ಯಾವ ಹರವಿನ ಉಣಿಸನ್ನ? ಹೋಗಲಿ, ಈಗ 
ಲಾರ ಹತ್ತಿಲಿ ಕುಂತಿರು. ನಾ ಇತ್ತಾಗ ನೋಡಿಕೊತೀನಿ. 
(ಎಂದು ಒಂದು ಕಡೆಗೆ ತಿರುಗಿ ಸ್ವಲ್ಪ ಮರೆಗೆ ನಿಂತು 
ಕೊಳ್ಳುವಳು.) 

ಇಲ್ಲಿ ಕುಂತುಕೂ (ಎಂದು ಚಿಕ್ಕಯ್ಯ ನನ್ನು ಒಂದು ಕಡೆ 
ಕೂರಿಸಿ ಪಕ್ಕದಲ್ಲಿ ಕುಳಿತು ಭುಜದಮೇಲೆ ತಲೆಯಿಟ್ಟು ಅವನನ್ನು 
ನೋಡುತ್ತಿರುವಳು. ಅವನು ಅವಳ ಕುರುಳನ್ನು ತೀಡಿ ಗಲ್ಲವನ್ನು 
ಹಿಡಿದು ನೋಡುತ್ತ) 

ಇದು ಎಂತಾ ಹಸುಳೆ ನೀನು ಮೊಲ್ಲೆ! - 

ಯಾಕ? ಐನವಮಾಡಿದೀ? 

ನೀ ಏನೂ ತಪ್ಪು ಮಾಡೋಲ್ಲ. ಅಂತ ಎಳೇಮನಸು 


ನಿನ್ನದು, . ನಮ್ಮಲ್ಲಿ ಹುಡುಗೇರು ನಿನ್ನ ವಯಸ್ಸಿಗೆ 


ಅದೇನೇನೊ ಆಗಿಬಿಟ್ಟಿರತಾರೆ, 
ಹಂಗಾರೆ ನಾ ಒಳ್ಳೊ ಳು ಅಂತೀಯಾ? 
ಬಾಳ ಒಳ್ಳೂೀಳು. 


೭೧ 


ತಮ್ಮ -- 


- ರಣಧೀರ -- 


ಕಾಕನಕೋಟಿ' 

ನ್ನ ಒಂದಿಗೆ ಕರಸೊಂಡು ಹೋಗತೀಯಾ? 
ಅದೇ ಹಂಗಂತ ತಿಳೀಲಿಲ್ಲೇ! 
ನಾ ಕಾಕನ ಕೇಳತೀನಿ. 
(ಮೋನಿ ಮರೆಯಿಂದ ಬರುತ್ತ) 
ಅವ _ಯ್ಯಾ, ಇದು ಯಾರೊ ಬಂದರೆ. 

(ರಣಧೀರನು ಒಂದು ಮರದ ಮರೆಯಿಂದ ಬರುವನು. 
ಚಿಕ್ಕಯ್ಯ ಎದ್ದು ನಿಲ್ಲುವನು.) 
(ಮಾಚ ತಮ್ಮುಗೌಡ ಬರುವರು) ಯಾರು ಇವರು? (ಎಂದು 
ಬೇರೆಯಾಗಿ ಕೇಳುವನು.) 
(ಅವನಿಗೆ) ಈ ಹೆಣ್ಣು ನಮ್ಮ ಕಾಕನ ಮಗಳು. ಇವರು 
ಹೆಗ್ಗಡೆ ಮಕ್ಕ. 
ಇವರ ರೀತಿ ನೋಡಿದರೆ ಒಂದು ಕಥೆ ಇದ್ದಹಾಗಿದೆಯಲ್ಲಾ. 
ಇವನನ್ನ ಸ್ವಲ್ಪ ಆಡಿಸೋಣ. (ಎಂದು ಇವರ ಹತ್ತಿರ ಬಂದು 


, ಚಿಕ್ಕಯ್ಯನಿಗೆ ಅಯ್ಯಾ ನೀನು ಯಾರು? 


ಚಿಕ್ಕಯ್ಯ -- 


ರಣಧೀರ -- 
ಚಿಕ್ಕಯ್ಯ-- 
ರಣಧೀರ-- 
ಚಿಕ್ಕಯ್ಯ -- 
ರಣಧೀರ-- 


ಚಿಕ್ಕಯ್ಯ -- 
ರಣಧೀರ-- 
ಚಿಕ್ಕಯ್ಯ — 


ನಾ ಚಿಕ್ಕಯ್ಯ. ಹೆಗ್ಗಡೆ ದೇವಣ್ಣನವರ ಮಗ. 
(ಈ ವೇಳೆಗೆ ಶಿಂಗಾಜಟ್ಟಿ ಬಂದು ಅರಸನ ಹಿಂದೆ ನಿಲ್ಲುವನು.) 
ಇಲ್ಲಿ ಸೆರೆಯಾಗಿರೋನೋ? 
ಹದು. 
ಈ ಹೆಣ್ಣು ಕಾಕನ ಮಗಳು? 
ಹದು. 
ಇದೇನು. ಊರಿಗೆ ಮುಂಜಿ ಎದ್ದು ಇವಳನ್ನು ಇಲ್ಲಿ 
ಕೂರಿಸಿಕೊಂಡು ಸರಸ ಆಡುತಾ ಇದೀಯ? 
ಈ ಮಾತು ಕೇಳೋಕೆ ನೀವು ಯಾರು? 
ಈ ಮಾತು ಯಾರು ಬೇಕಾದರೂ ಕೇಳಬಹುದು. 
ಯಾರು ಬೇಕಾದರೂ ಕೇಳಬಹುದು. ಆದರೆ ಎಲ್ಲಾರಿಗೂ 
ನಾ ಹೇಳಬೇಕಾಗಿಲ್ಲ. 


ಫಿತಿ 


ರಣಧೀರ-- 
ಚಿಕ್ಕಯ್ಯ -- 


ರಣಧೀರ-- 


ಚಿಕ್ಕಯ್ಯ — 


ಹೆಗ್ಗಡೆ 


ಚಿಕ್ಕಯ್ಯ -- 
ಹೆಗ್ಗಡೆ 

ಚಿಕ್ಕಯ್ಯ ಎ 
ರಣಧೀರ 
ಚಿಕ್ಕಯ್ಯ -- 
ರಣಧೀರ-- 


ಗೌಡ-- 


ರಣಧೀರ-- 


ಚಿಕ್ಕಯ್ಯ -- 


ಹಾಕನಕೋಟಿ 


ಯಾರಿಗಾದರೆ ಹೇಳಬೇಕು? ನಮ್ಮನ್ನ ಮೈಸೂರರಸರು 
ಕಳುಹಿಸಿದ್ದಾರೆ. 
ಇರಬಹುದು, ಇರಬಹುದು. ಈ ಮಾತು ಕೇಳು ಅಂತ 
ಅವರು ನಿಮಗೆ ಹೇಳಿಲ್ಲ. 
ತಮ್ಮುಗ್‌ೌಡ, ಹೆಗ್ಗಡೇನ ಕರಿ, ಮಗ ಮಾಡುತಿರೋ ಕೆಲಸ 
ನೋಡಲಿ. | 

(ತಮ್ಮಗೌಡ ಒಳಗೆ ಹೋಗಿ ಹೆಗ್ಗಡೆಯನ್ನು ಕರೆತರುವನು. 
ಚಿಕ್ಕಯ್ಯನು ಮೊಲ್ಲೆಯನ್ನು ಬಿಟ್ಟು ಸ್ವಲ್ಪ ದೂರ ಸರಿದು ತಂದೆ 
ಬಂದಾಗ) 
ಅಪ್ಪಾಜಿ ನೀವಿಲ್ಲಿ ಬಂದಿರಾ? (ಎಂದು ಹೋಗಿ ಅವನ ಕಾಲು 
ಮುಟ್ಟ ಕೈಹಿಡಿದು ಕಣ್ಣಿಗೆ ಒತ್ತಿಕೊಳ್ಳುವನು.) 
ಅಪ್ಪಾ ಚಂದಾಗಿದೀಯಾ, ಇವರ ದಯದಿಂದ ನಾ ನಿನ್ನ 


ನೋಡಬಹುದಾಯಿತು. (ಎಂಡು ರಣಧೀರನನ್ನು ತೋರಿಸು 
ವನು.) 


ಕೈಮುಗಿದೆ, ನನ್ನೊಡೆಯ. 

ಕರಣೀಕರು ಎಲ್ಲಿ? 

ಗುಡಲಲ್ಲಿದ್ದಾರೆ. 

ಈಗಲಾದರೂ ನನಗೆ ಉತ್ತರ ಹೇಳುತೀಯಾ? 

ಅದು ಇದು ಬೇರೆ ಮಾತು. 

ಗೌಡ, ಕಾಕನಿಗೆ ಹೇಳಿಕಳುಹು, ಅರಸರ ಕಡೆಯವರು 
ಬಂದಿದಾರೆ ಅಂತ, 

ಅಪ್ಪಣೆ (ಎಂದು ಮೋನನನ್ನು ಕರೆದು ಹೇಳಿಕಳುಹಿಸುವನು.) 
ಏನು ಹೆಗ್ಗಡೆಗಳ, ನಿಮ್ಮಾ ಕಾಕನಾ ಜಗಳ ಹರಿಸೋಣ ಅಂತ 
ನಾವು ಒಂದರೆ, ನಿಮ್ಮ ಮಗ ಕಾಕನ ಮಗಳನ್ನು ಕಳವು 
ಮಾಡೋದರಲ್ಲಿದಾನಲ್ಲ! | 

ಏನಿದು ಒಡೆಯಾ, ಕಳವುಗಿಳವು ಅಂತ ತುಟಿವಿಕಾರಿದ 
ಮಾತನ್ನೇ ಆಡುತಾ ಇದೀರ? 


೭೩ 


ರಣಧೀರ-- 


ಹೆಗ್ಗಡೆ — 


ತಮ್ಮು- 


ಹಾಚ - 


ಶಿಂಗ- 


ಕಾಕನಕೋಟಿ 


ತುಟಿವಾರಿದ ಮಾತಾಡುತಿರೋದು ನೀವು. ನಾವು ಅರಸರ 
ಕಡಿ ಮನುಷ್ಯರು, ಇದ ಹೇಳಬಹುದು. 

ಈ ಹೆಣ್ಣು ಕಳವು ಮಾಡಿದ್ಯೇನೋ ಅಂತ ನಮ್ಮಪ್ಪಾಜಿ 
ಹೇಳಬಹುದು. ಅವಳಪ್ಪ ಕಾಕ ಹೇಳಬಹುದು. ತುದೀ 
ವಿತಾರಿದರೆ ಮೈಸೂರಿನ ಅರಸರಾದರೂ ಹೇಳಬಹುದೇನೊ? 
ಅಪ್ಪ ಅಪ್ಪಾಜಿ ಹೇಳಬಹುದು, ನಾಡರಸರು ಹೇಳಬಹುದು, 
ಅನ್ನೋ ಮಾತನ್ನ ದಾರೀಲಿ ಹೋಗತಾ ಹೋಗತಾ ದೊಡ್ಡವ 
ರನ್ನೋ ರೆಲ್ಲ ಹೇಳಬಾರದು. 

ಹಾಗೇ ಆಗಲಿ ಚಿಕ್ಕ ಹೆಗ್ಗಡೆಗಳೆ. ಹೆಣ್ಣಿನಪ್ಪ, ನಿಮ್ಮಪ್ಪಾಜಿ, 
ಇವರೇ ಹೇಳಲಿ. ಏನು ಹೆಗ್ಗಡೆಗಳೆ? 

ಅದರ ಮಾತು ಆಮೇಲೆ ಆಡಬಹುದು. ಈಗ ಇವರ 
ಆ ಕಾಕನ್ನ ಕರೆಸಿ ತಾವು ಬಂದಿರೋ ಮಾತು ನೋಡಿದರೆ 
ಇದ್ದೀತು. 

ಓಹೋ ನೀವೂ ಹೀಗೇ ಹೇಳುತೀರೋ. ಒಳ್ಳೇದು 
ಆ ಹೆಣ್ಣಿನ ಅಪ್ಪ ಬರಲಿ. 

(ಕಾಚ ಬರುತ್ತಾನೆ. ಹಿಂದೆ ಗೌಡ, ಕರಣೀಕ.) 
(ತಮ್ಮಗೌಡನಿಗೆ) ಅರಸರು ಬರೋಕಾಗಲ್ಲ ಅಂದರೆ? ಹೋಗಲಿ ' 
ಕಡೇಕೆ ಯಾರನಾದರೂ ಕಳುವಿದರಲ್ಲ. ಒಳಿತಾತು. 
ನೀ ಬರಲೂ ಇಲ್ಲ ಸುದ್ದೀನೂ ಇಲ್ಲ, ಅಂತ ನಾ ನೆನ್ನೆ ಒಂದು 
ಓಲೆ ಬರದು ಕಳುವಿದೆನೇ. | 
ಆದೂ ದಾರೀಲಿ ಸಂದತು. ಅವರ ಮಂದಿಗೆ ಮುಟ್ಟಿಸಿವಿನಿ. 
(ರಣಧೀರನು ಮುಖವನ್ನು ಸ್ವಲ್ಪ ಮರೆಸಿಕೊಳ್ಳುವನು.) 
ಸರ್ನೆ. (ಎಂದು ಮಂಂದೆ ಬಂದು ಶಿಂಗಾಜಟ್ಟಿಯನ್ನು ನೋಡಿ) 
ಓಹೊ ನಮ್ಮ ಜಟ್ಟಿಗಳು, ಕೈಮುಗಿದಿ, ಜಟ್ಟಿ ದಣಿಗಳೆ. 
ಯಾರು ಬಂದಿರೋರು? 
ನೋಡು (ಎಂದು ರಣಧೀರನನ್ನು ತೋರಿಸುವನು.) 


೭೪ 


ಕಾಚ -- 


ರಣಧೀರ-- 


ಕಾಚ-- 


ಹೆಗ್ಗಡೆ — 


ರಣಧೀರ - 


ಕಾಚ - 


ಹರೀತನ್ನು ನರಿ 


ಕಾಕನಕೋಟಿ 


(ಹತ್ತಿರ ಬಂದು ' ರಾಜನನ್ನು ಗುರುತಿಸಿ ಬೆಚ್ಚಿ) ಆರಸರ ಕಡಿಂದ 
ಯಾರೋ ಬಂದಿದಾರೆ ಅಂದರು. ನನ್ನ ದೇವರು ಬಂದರು 
ಅಂತ ಹೇಳಲಿಲ್ಲೇ! ನನ್ನೊಡೆಯಾ, ನನ್ನ ಕಾಕ, ಬಂದಿರಾ, 
ನನ್ನ ಬದುಕಿಸೋಕ? (ಎಂದು ರಣಧೀರನ ಕಾಲಿಗೆ ಬಿದ್ದು 
ಹೊರಳಾಡುವನು.) 
ಕಾಚಾ ಕಾಚಾ, ಏಳು. ನೀನೇ ಏನೋ ಕಾಕ? ನಿನ್ನ 
ತಮ್ಮಗೌಡ ಹೇಳಿದಾಗ ಹಾಗಂತಲೇ ಅಂದುಕೊಂಡೆವು. 
ಆದರೂ ಹೌದೋ ಅಲ್ಲೋ ಅಂತ ನೋಡಲಿಕಾಗಿ ಹೀಗೆ 
ದೆವು. ಏಳು ನಿಲ್ಲು. (ಎಂದು ಮುಟ್ಟಿ ಹಿಡಿದು ಎಬ್ಬಿಸುವನು.) 
ಏನ, ತಮ್ಮಗೌಡ, ಅರಸರು ಒಂದದಾರೆ ಅನ್ನದೀರ, 
ಯಾರೋ ಬಂದರು ಆಂದ್ಯೇ? ದೇವರ ಪಾದ ನಮ್ಮ ಹಾಡೀಗೆ 
ಬೆಳದಾ ಈ ಹೊತ್ತು, ಬಾನಲ್ಲಿ ಗುಡಿ ಇಲ್ಲ, ಚಾವಡಿ ಮುಂದೆ 
ತೋರಣ ಇಲ್ಲ. ಹಿಂಗಾತೆ! ಬಟಾ ಟ್‌ ಗೌಡ, ಬಾ ಇತ್ತ, 
ಅರಸರೇ ಡಿಗೆ ಕಾಲಿಗೆ ಬೀಳು. ನಿನ್ನ ಮಂದೀ ಕಷ್ಟ 
ಕಾಲಿಗೆ ಬಿದ್ದು ಗುಡಿ ತೋರಣ ಕಟ್ಟು, 


ಹ 
ಗುಡಿ ತೋರಣ: ಕಟ್ಟು. (ಗೌಡನು ರಾಜನಿಗೆ ಅಡ್ಡಬಿದ್ದು 
ಹೋಗುವನು.) ಕಾಚನ ವಾತ ಕೇಳಿ ನೀವ್ರ ಬಂದೇ ಬಂದಿರಾ 
ನನ್ಫೊ ಡಯಾ! 


(ಈ ವೇಳೆಗೆ ಇವನು ರಾಜನೆನ್ನುವುದನ್ನು ತಿಳಿದು) ಮಹಾಪ್ರಭು 
ಸ್ಸ ವುುಗಿದೆ (ಎಂದು ಬಾಗಿ ನಮಸ್ಕಾರ ಮಾಡುವನು. ಎಲ್ಲರೂ 
ಗಯೇ ಅರಸನಿಗೆ ನಮಸ್ಕಾರ ek 

(ಕಾಚನಿಗೆ) ತಮ್ಮ ಗೌಡ ನಿನ್ನ ಹೆನರು ಹೇಳಲಿಲ್ಲ. ಇಲ್ಲದಿದ್ದರೆ 
ನಾವು ಅಂದೇ ಬಂದಿರಬೇಕು. ನೀನು ನಮ್ಮ ಜೀವ 
ಉಳಿಸಿದೋನು ಕಾಚ. ಅದ ನಾವು ಮರೆಯುವಂತಿಲ್ಲ. 
ದೇವರು ಉಳಿಸಿದನಾತು ದೇವರ ಜೀವಾನ, ನಾಡಿನ ತಾತೀನ, 
ಉಳಿಸಬಹುದು ಏನ ಈ ಹುಳುವಂತ ಮ್ಹನುಸ? 


೭೫ 


ರಣಧೀರ-- 
ಹೆಗ್ಗಡೆ 
ರಣಧೀರ- 


ಕರಣೀಕ - 


ರಣಧೀರ 
ಕರಣೀಕ - 
ರಣಧೀರ 
ಕರಣೀಕ 
ರಣಧೀರ 


ಕರಣೀಕ 
ರಣಧೀರ 


ಕಾಕನಕೋಟೆ 


ನೀವು ಬಲ್ಲಿರಾ ಹೆಗ್ಗಡೆಗಳೆ, ಇವ ನಮ್ಮ ಕಾದದ್ದನ್ನ ? 
ಮಹಾಸ್ವಾವಿ, ಅಪ್ಪಣೆಯಾಗಬೇಕು. 

ನಾಗ ಎಂತ ನಮ್ಮ ಆನೆ. ಆದರಮೇಲೆ ಒಂದು ದಿನ ಕೂತಿರ 
ಬೇಕಾದರೆ ಅದಕ್ಕೆ ಏನೋ ಹುಚ್ಚು ತಿರುಗಿತು. ಅದು 
ಓಡೋಕೆ ಮೊದಲ ಮಾಡಿತು. ಮಾವುತ ಏನೇನೋ ಮಾಡಿದ. 
ಅದು ನಿಲ್ಲಲಿಲ್ಲ. ಕಾಚ ಅಲ್ಲೆಲ್ಲೋ ಇದ್ದವನು ನೋಡಿದ. 
ಆನೆ ಎದುರಿಗೆ ಬಂದ. ಅದೇನೋ ಒಂದು ಸದ್ದು ಮಾಡು 
ತಾನೆ ಸಿಂಹ ಗರ್ಜಿಸಿದಹಾಗೆ, ಆ ಸದ್ದುಮಾಡಿದ. ಹುಚ್ಚು 
ಹಿಡಿದು ಓಡುತ್ತಿದ್ದ ಆನೆ ತಟ್ಟನೆ ನಿಂತಿತು. ಇವ ಹತ್ತಿರ 
ಬಂದು ಆ ಶಬ್ದ ಮಾಡುತಾ ಮಾಡುತಾಲೇ ಅದರ ಪಕ್ಕೆಗೆ 
ಕೈಯುಟ್ಟು ಹಸ್ತಾನ ನಮ್ಮ ಕಾಲಿಗೆ ಮೆಟ್ಟಿಲು ಮಾಡಿದ. 
ಅದರಮೇಲೆ ಅಡಿಯಿಟ್ಟು ನಾವು ಕೆಳಕ್ಕೆ ದುಮುಕಿದೆವು. 
ಆ ವೇಳೆಗೆ ನಾಗನ ಕಾಲಿಗೆ ತೊಡರುಹಾಕಿದರು, ನಿಲ್ಲಿಸಿದರು. 
ಕಾಚ ಓಡಿಬಂದು. ಆ ಗರ್ಜನೆಮಾಡಿ ನಿಲ್ಲಿಸದೆ ಇದ್ದಿದ್ದರೆ 
ನಾವು ಈದಿವಸ ಇಲ್ಲಿ ಮಾತನಾಡುತ್ತ ಇರುತ್ತಿರಲಿಲ್ಲ. 
ಕಾಚ ಅಂದು ಮಾಡಿದ ಸಾಹಸದಿಂದ ಇಂದು ನಮಗೆ 
ಮಹಾಸ್ಟಾಮಿಯವರ ಸಂದರ್ಶನದ ಪುಣ್ಯ ಲಭಿಸಿತು, 

ತಾವು ಕರಣೀಕರೊ? 

ಹೌದು ಮಹಾಪ್ರಭು. 

ನೀವು ಕಾಚನಿಗೆ ನಿನ್ನೆ ಒಂದು ಓಲೆ ಬರೆದು ಕೊಟ್ಟಿ ರಂತೆ, 
ಹೌದು ಮಹಾಪ್ರಭು. 

ಇಲ್ಲಿ ರಾಯಸದವರು ಯಾರೂ ಇಲ್ಲ. ಅದನ್ನು ಸ್ಪಲ್ಪ ಓದಿ 
ಹೇಳಬೇಕು. 

ಮಹಾಪ್ರಭು. (ಎಂದು ಹಿಂದು ಮುಂದು ನೋಡುವನು.) 
(ಅವನ ಕೈಗೆ ಓಲೆಯನ್ನು ಕೊಟ್ಟು) ಓದಿ; ಎಲ್ಲರೂ ಕೇಳಲಿ; 
ಒಕ್ಕಣೆ ಮುಂತಾದ್ದು ಹೇಗಿದೆ. 


೭೬ 


ಕಾಕನಕೋಟಿ 


ಕರಣೀಕ-- ಅಪ್ಪಣೆಯಾದರೆ ಪ್ರಭುಗಳು ಸ್ವಲ್ಪ ವಿಶ್ರಮಿಸಿಕೊಂಡಮೇಲೆ 


ರಣಧೀರ-- 
ಕರಣೀಕ-- 


ರಣಧೀರ 


ಕಾಚ -- 


pe 
ಓದಿ ಹೇಳುತ್ತೇನೆ. 
ನಾಚಿಕೊಳ್ಳಬೇಡಿ, ಕರಣೀಕರೆ, ಓದಿ ಹೇಳಿ. 
(ಓದಿ ಹೇಳುತ್ತಾನೆ.) 

"" ಸ್ವಸ್ತಿ ಶ್ರೀಮನ್ಮಹಿಸೂರ ನಾಡರಸರು ಮಹಾರಾಜ 
ಪ್ರಭು ರಣಧೀರ ಕಂಠೀರವ ನರಸರಾಜ ಒಡೆಯರ ದಿವ್ಯ 
ಪಾದಪದ್ಮಗಳಲ್ಲಿ ಅಡಿಯಾಳು ಕಾಕನಕೋಟೆ ಕುರುಬರ 
ಹಾಡಿಯ ಕಾಕ ಇನ್ನೊಂದು ಹೆಸರು ಕಾಚ ಮಾಡುವ 
ಶಿರಸಾಷ್ಟಾಂಗ ಪ್ರಣಾಮ ಪೂರ್ವಕ ವಿಜ್ಞಮ್ಲಿ. ಅದಾಗಿ, 

ಈಗ ಎಂಟು ದಿವಸದ ಹಿಂದೆ ಮಹಾಸ್ನಾಮಿ ಇಲ್ಲಿಗೆ 
ದಯಮಾಡಿಸಿ ನಮಗೂ ನಮ್ಮ ಹೆಗ್ಗಡೆಗಳಿಗೂ ಉಂಟಾ 
ಗಿರುವ ವಿವಾದವನ್ನು ಪರಿಹರಿಸಬೇಕೆಂದು ಬೇಡಿ ಒಬ್ಬ 
ಮನುಷ್ಯನನ್ನು ಕಳುಹಿಸಿಕೊಟ್ಟಿದ್ದೆ. ಈಚೆಗೆ ಈ ವಿವಾದ 
ನಮ್ಮ ಖರಡು ಪಕ್ಸದವರಿಗೂ ಸಮ್ಮತವಾಗುವಂತೆ ನಮ್ಮ 
ನಮ್ಮಲ್ಲೇ ವ್ಯವಸ್ಥೆಯಾಗಿದೆ. ಮಹಾಸ್ತ್ವಾಮಿಯವರು 
ಈ ಬಗ್ಯಾಗಿ ಇಲ್ಲಿಗೆ ಬರಕೆಲಸವಿಲ್ಲ. ಬರಬೇಕೆಂದು ಬೇಡಿ 
ಬಳಿಯಟ್ಟೆದ್ದನ್ನು ಮನ್ನಿಸಿ ಅಡಿಯಾಳನ್ನು ಉದ್ಧಾರ ಮಾಡ 
ಬೇಕು. ಪಾದ ಈಕಡೆ ಬೆಳೆಯಬೇಕಾದ ಕಾರಣ ಲೇಶ 
ವಾದರೂ ಇಲ್ಲವೆಂದು ಮತ್ತೆ ನಿನಯಪೂರ್ವಕವಾಗಿ 
ಬಿನ್ನವಿಸುತ್ತೇನೆ. ಇಂತೀ ಶಿರಸಾಷ್ಟಾಂಗ ಪ್ರಣಾಮ 
ಪೂರ್ವಕ ವಿಜ್ಞಪ್ತಿ.'' 

' (ಕಾಚನು ಕರಣೀಕನನ್ನು ಆಶ್ಚರ್ಯದಿಂದ ನೋಡುತ್ತಾನೆ.) 
ನೀ ಬೇಡ ಅಂದರೂ ನಾವು ಬಂದಹಾಗಾಯಿತು, ಕಾಕ. 
ನಾ ಬೇಡ ಆಂತ ಬರೀರಿ ಅನಲಿಲ್ಲೆ. | ನಮ್ಮ ಕರಣೀಕರು 
ಬಂತ ಆವುಟ ಮಾಡಿದ್ದಾರೆ! | 


ಶೈಕ್ಷ 


Pa 


ರಣಧೀರ-- 


ಕರಣೀಕ-- 


ಗೌಡ-- 


ರಣಧೀರ-- 
ಶಿಂಗ-- 
ಕರಣೀಕ 


ಕಾಕನಕೋಟಿ 


ಏನು ಕರಣೀಕರಕೆ, ಅವನೊಂದು ಹೇಳಿದರೆ ನೀವೊಂದು 
ಬರೆದಿರಾ? 

ಮಹಾಸ್ತಾ ಮಿ, ಏನೋ ಒಂದೆರಡು ಮಾತು ಬೇರೆ ಬರೆದೇ 
ವಿಜ. ಹಗ ಡೇ ಕಾಕನ ಜಗಳಕ್ಕೆ ಅರಸರು ಯಾಕೆ ಇಷ್ಟು 
ದೂರ ಬರಬೇಕು ಅಂತ ಹಾಗೆ ಬರೆದೆ. 

ಕರಣೀಕರು ನಿನ್ನೆ ಕಳುವೋ ಮುಂಡೆ ಕಾಗದ ಓದಿ 
ಹೇಳಿದಾಗ ಬಂದೇ ಬರಬೇಕು, ಬರದಿದ್ದರಾಗೋಲ್ಲ ಅಂತ 
ಬರದಿವ್ಳಿ ಅಂತ ಓದಿದರೆ! 

ಹಾಗೆ ಓದಿದರೇನು? 

ಒಂದಿರುತಾ ಒಂದೋದನ್ನ ಕರಣೀಕರಿಗೆ ಹೇಳಿಕೊಡಬೇಕೆ? 
ಮಹಾಸ್ವಾಮಿ, ಸ ದಿನಕ್ಕೆ ಎಂತಿದ್ದರೂ ನಾವು 
ಪಾಳ್ಯಕ್ಕೆ ಹೋಗೋದು ಸ ಇಲ್ಲಿ ಸಿಕ್ಕಿ 
ನರಳುತ ಚಿಕ್ಕಯ್ಯ ಬೇರೆ ಸೆರೆಯಾಗಿರಚೇ ಕಾದರೆ, ಬಿಡಿಸಿ 
ಕೊಂಡುಹೋಗಿ ಆಮೇಲೆ ಮಾತಾಡೋಣ ಅನ್ನೋ 
ದಕ್ಕಾಗಿ ಹೀಗೆ ಮಾಡಿದ್ದುಂಟು ಮಹಾಸ್ವಾ ಇಸ ಹೆಗ್ಗ ಡೆಗಳ 
ಮನೆ: ಉಳಿಸೋಕೆ ಸ ಸುಳ್ಳು Pe ನಾಸ 
ಸತ್ಯದ ವ್ರತ ಹಿಡಿದಿರೋದು ಏನು ನುಹಾಸ್ವಾ ಮಿ? ನನ! 
ಅನ್ನ ಬಟ್ಟೆ ಇಟ್ಟ ವರು ಬದುಕಲಿ, ನಾನು ಸುಳ್ಳ ನಾದರೆ ಆದೆ, 
ಜು ಇಷ್ಟು ಮಹಾಸ್ವಾಮಿ ಆದದ್ದು. 

ಕರಣೀಕರು ಜವ ಈ ಕಾಗದದ ಮಾತು ನಾಕಾಣೆ. 
ಇಲ್ಲಿ ನನ್ನ ಇವರನ್ನ ಸೆರೆತಂದಾಗ ನೀವೇನಾರ ಓಡಿಹೋದರೆ 
ಹೆಗ್ಗಡೆ ಮಗನ್ನ ಸಂದರ ವಿ. ಅಂದರು. 'ನೀವು 
ಓಡಿಹೋಗಿ ಬದುಕಿಕೊಳ್ಳಿ, ನನ್ನ ಇವರೇನೂ ಮಾಡೋಲ್ಲ, 
ಹಂಗೇನಾದರೂ ಮಾಡಿದರೆ ನೋಡಿಕೊಳ್ಳೋಣ, ಅಂತ ನಾನು 
ಹೇಳಿದೆ. ಇವರು ಹೋಗೋಲ್ಲ ಅಂದರು. ತಾವು'ಓಡಿಹೋಗಿ 
ನನಗೇನಾದರೂ ಆದರೆ ತಮ್ಮ ಜನ್ಮ ವ್ಯರ್ಥ ಅಂದರು. 


೭೮ 


ಶಿಂಗ-- 
ಕರಣೀಕ-- 


ಕಾಚ -- 


ಮೊಲ್ಲೆ -- 
ಕಾಚ 


ಮೋನಿ 
ಕಾಚ -- 
ರಣಧೀರ-- 


ಕಾಕನಕೋಟಿ 


ಹಾಗಾದರೆ ಕರಣೀಕರು ಬರೇ ಸುಳ್ಳಲ್ಲ. 

ಅರಸರ ಹಿಂದೆ ಕಾವಲಾದೋರು ನೀವು ಬರೇ ಸತ್ಯವಂತ 
ರಾದೀರಿ ನಾಯಕರೆ ಜೋಕೆ. ಕಷ್ಟಕಾಲದಲ್ಲಿ ಒಂದಲ್ಲ 
ಹತ್ತು ಸುಳ್ಳು ಹೇಳಿ ಅವರನ ನ್ನು ಉಳಿಸಿಕೊಳ್ಳಿ. 

(ಗೌಡನು pe ಮಕ ರಿಯಲಿ. ಹೂವು ಹಣ್ಣನ್ನು ತರುವನು.) 
ಹೋಗು, ಒಂದು ಮಂಕರಿ ಅವರ ಕಾಲಿಗಿಟ್ಟುಬಾ. (ಗೌಡನು 
ಹಾಗೆ ಮಾಡುವನು.) ಮಹಾಸ್ತಾಮಿ, ತಾವು ಬಂದದ್ದು 
ದೇವರು ಬಂದಹಾಗಾಯಿತು. ಬಂದಾರು ಅಂತ ಒಂದು ವಾರ 
ಹಣ್ಣು ಹೂವು. ಇ.ಟ್ಟಿದ್ದಿವಿ, ಬರಲಿಲ್ಲ. ಇಂದು ಬರೋದು 
ತಿಳೀಲ್ಲ. ಹಿಂಗೆ ಬರುಗೈಯಾಗಿದೀವಿ. ಹೂವಿಲ್ಲ ಹಣ್ಣಿ ಲ್ಲ 
ಎಲವ್ಹಾ ಮೊಲ್ಲೆ ಬಾ ಇತ್ತ (ಮೊಲ್ಲೆ ಇವನ ಹತ್ತಿ a 
ಇದೊ ಇದು ಒಂದು ನಂದು ಅಂತ ಅದೆ. ಇದನ್ನ ಒಪ್ಪಿಸಿಕೋ 
ಬೇಕು. (ಎಂದು ಮೊಲ್ಲೆಯನ್ನು ದೊರೆಯ ಕಾಲಿನಮೇಲೆ 
ಹಾಕುವನು. ಮೊಲ್ಲೆ ಎದ್ದು ಹಿಂದಕ್ಕೆ ಬಂದು ಇವನನ್ನು 
ಹಿಡಿದುಕೊಂಡು) 
ಅಪ್ಪಾಜಿ ನಾ ಒಲ್ಲಿ, ನಾ ಒಲ್ಲಿ, ನಾ ಬಲ್ಲಿ. 

x. hn ಮಕ್ಕೆ? ಅರಸರ ಕಾಲು ಹಿಡಿಯೋಕೆ ಬಲ್ಲಿ ಒಲ್ಲಿ 
ಅಂತಿ ? 

ಅರಸರ ಕಾಲಲ್ಲ. ಹೆಗ್ಗಡೆ ಮಕ್ತುನ ಕಾಲಹಿಡಿ ಅನ್ನು. 
ಯಾತರದ ಇವಳ ಮಾತು? ಕೂಡಾಳಿ ಹೆಣ್ಣಿನದು? 

ತಡಿ, ಕಾಚ. ಆತುರ ಪಡಬೇಡ. ಸ್ಪಲ್ಪ ತಡೆದುಕೊ. 
ನಾವು ಬೆಳಗಾಗ ಇತ್ತ ಬಂದಾಗ ಇವರು ಇಲ್ಲಿ ಕೂತಿದ್ದರು. 
ನೋಡಿದೆವು. ಈ ಮಗು ಹೆಗ್ಗಡೆ ಮಗನನ್ನ ಪೂಣರಿವೆ 
ಯಾಗೋಕೆ ಒಪ್ಪುತಾಳಂತ ಕಾಣುತ್ತ ಇ ಡು ಮದುವೆ 
ಯಾಗೋದಾದರೆ ನಮಗೆ ಬಹಳ ಸಂತೋಷ, . ನಿಮಗೆ 
ಇದು ಇಷ್ಟವೆ ಹೆಗ್ಗಡೆಗಳೆ? | 


೭೯ 


ಹೆಗ್ಗಡೆ 
ಕರಣೀಕ-- 


ಕಾಚ -- 
ಮೋನಿ 


ಶಿಂಗಾ-- 


ಕಾಕನಕೋಟಿ 


ಕುಲದವರು ಒಪ್ಪಬೇಕೆ? ಏನು ಕರಣೀಕರೆ? 

ಇಂಥ ಸಂಬಂಧ ಆದದ್ದು ಹಿಂದೆ ಉಂಟು ಮಹಾಸ್ವಾಮಿ. 
ಇಬ್ಬರೂ ಒಂದೇ ಹ : ಇವರು ಊರುಗಳಲ್ಲಿದ್ದೂ, 
ಇವರು ಕಾಡುಗಳಲ್ಲಿದ್ದೂ ಬೇರೆಬೇರೆ ಅನ್ನೋಹಾಗೆ 
ನಡೆದುಕೊಳ್ಳುತಾರೆ. ಮಹಾಸ್ವಾಮಿ ಆಗಬೇಕು ಅಂದರೆ 
ಸಂಬಂಧ ಆಗಬಹುದು. 

ಏನು ಕಾಚ ? 

ನಾ ಬೇರೆ ಏನೂ ಕೊಡಲ್ಲ, ಮಹಾ ಸ್ಟಾ ಮಿಗೆ. 

ನೀ ಒಂದು ಕಾಲದಲ್ಲಿ ನಮಗೆ ಜೀವಕೊಟ ಸದ್ದು ಸಾಕು. 
ಇನ್ನೇನೂ ಬೇಡ. ಈ ಮಗು ನಮ್ಮ ಮಗಳಹಾಗೆ. ಹೆಗ್ಗಡೆ 
ಮಗನಿಗೆ ಕೊಟ್ಟು ಮಡುವೆಮಾಡೋಣ. ನಿಮ್ಮ ನಿಮ್ಮ 
ವಿವಾದವೂ ಇದರಿಂದ ತೀರಿತು, 

ಅಪ್ಪಣೆ ಮಹಾಸ್ವಾಮಿ. 

ಮೊಲ್ಲೇ, ನನ ಮೊಲ್ಲೇೇ (ಎಂದು ಬಂದು ಅವಳನ್ನು ಸೆಳೆದು 

ಅಪ್ಪಿ ಕೊಳ್ಳುವಳು). 

ಎಲ್ಲರನೂ ಕೇಳಿ ಆಯಿತು, ಹುಡುಗನ್ನ ಹುಡುಗೀನ್ನೇ 


| ಕೇಳಲಿಲ್ಲ. 


ರಣಧೀರ-- ಏನವ್ವಾ ಮೊಲ್ಲೆ, ನೀನು ಇವರನ್ನ ಮದುವೆ ಆದೀಯಾ? 


ಶಿಂಗಾ-೩ 


(ಅವಳು ಏನೂ ಹೇಳುವುದಿಲ್ಲ ನಗುತ್ತ ತಲೆಬಾಗಿ ನಿಲ್ಲುವಳು.) 
ಇದು ನೋಡು, ಶಿಂಗಾ, ಹೆಣ್ಣಲ್ಲ ಹೀಗೆಯೇ. ಅಕೊ 
ನೋಡು, ಹಾಗೆ ನಿಂತರೆ ಆಗುತೇನೆ ಅಂತ ಅರ್ಥ. 
ಮಹಾಸ್ತ್ವಾಮಿಯ ಅನುಭವಕ್ಕೆ ತಿಳಿಯದ ವಿಚಾರವೆ? 


ರಣಧೀರ-- (ನಕ್ಕು) ನಮ್ಮ ಮಾನ ಕಳೆಯುತೀಯೇನೋ ಎಲ್ಲರೆದುರಿಗೆ ? 


ಚಿಕ್ಕಯ್ಯ -- 


ಗುಂಜ ಚಿಕ್ಕಯ್ಯನಿಗೆ) ನೀವು ಈ ಈ ಹುಡುಗಿಯನ್ನ ಮದುವೆ 
ಯಾಗುತಿ ಶ್ಲೀರಾಯ್ಯ? 4 a6 AN 
1.9 ಜು ಈ ಇ 
ಅಪ್ಪಣೆ, ಮಹಾಸ್ತಾವ್ಸಿ, 4k 
| 


ರಣಧೀರ-- 


gM A 
ರಣಧೀರ 


ಕಾಚ - 


ರಣಧೀರ-- 


ಕಾಕನಕೋಟಿ 


ನೀವು ಯಾರು ಕೇಳೋಕೆ ಅಂತ ಆಗ ಕೇಳಿದಹಾಗೆ ಕೇಳು 
ವುದಿಲ್ಲವಲ್ಲ? 

ಅರಸರಂದಿದ್ದರೆ ಆಗಲೂ ಕೇಳುತಿರಲಿಲ್ಲ, ಮಹಾಸ್ವಾಮಿ. 
ಸರಿಯಾಗಿ ಮಾತನಾಡತಾರೆ ನಮ್ಮ ಹೆಗ್ಗಡೇ ಮಕ್ಕಳು, 
ಹೆಗ್ಗಡೆಗಳೆ, ಈ ಮದುವೆ ನಾಳೆ ಇಲ್ಲಿ ಆಗಲಿ. ಇಲ್ಲಿಂದ 
ಹೋಗಿ ನಿಮ್ಮೂರಲ್ಲಿ ವಿಜೃಂಭಣೆಯಿಂದ ನಡೆಸಿ. 
ಈ ಹಾಡಿಗಳ ಸೀಮೆ ಇನ್ನುಮೇಲೆ ನಮ್ಮ ಸ್ವಂತದ್ದು ಅಂತ 
ಇಟು ) ಕೊಳ್ಳು ೃತೇವೆ. ಇದಕ್ಕೆ ನಮ್ಮ ಕಾಚ ಕಾಕ ಅಂತ 
ಇರಲಿ, 

ಮಹಾಸ್ವಾಮಿ, ನಗೆ ಕಾಕತನ ಬ್ಯಾಡ. ಇವರೆಲ್ಲ ನನ್ನ 
ಕಾಕ ಕಾಕ ಅಂದರು. ನಾಕಾಕ ಅಲ್ಲ, ಬೇರೆ ಅದಾನೆ 
ಅಂದಿ. ದಿಕ್ಕಿಲ್ಲದ ಈ ಮಂದಿಗೆ ನೀವೇ ಕಾಕ. _ ನಾ ಕಾಕ 
ನಾಗಿ ಇವರನ್ನ ಏನು ಕಾಡು ಕೊಂಡೇನು? ನೀವು ಇದಕ್ಕೆ 
ಕಾಕನಾಗಿರಬೇಕು. 

ಹಾಗಾದರೆ ಈ ಸೀಮೆಯನ್ನ ನಿನ್ನ ಮಗಳಿಗೆ ಉಂಬಳಿ ಹಾಕಿ 
ಕೊಡುತೇವೆ. ಇಲ್ಲಿಗೆ ಅವಳ ಗಂಡ ಹೆಗ್ಗಡೆಯಾಗಿರಲಿ, 
ಅವಳು ಹೆಗ್ಗಡಿತಿ. ಇದರ ಕಂದಾಯ ಸಂದಾಯ ಇನ್ನು 
ಮುಂದೆ ನಾವೇ ವಿಚಾರಿಸಿಕೊಳ್ಳತಕ್ಕವರು. ತಿಳೀತೇ 
ಹೆಗ್ಗಡೆಗಳೆ? 

ತಿಳೀತು ಮಹಾಸ್ವಾಮಿ. ಕರಣೀಕಕೆ ತಿಳು ಕೊಳ್ಳಿ. 

ತಿಳಿದೆ ಹೆಗ್ಗ ಡೆಗಳೆ. 

ಈ ಪ್ರಾಂತವನ್ನು ಇನ್ನುಮೇಲೆ ಕಾಕನಕೋಟೆ ಎಂದು 
ಕರೆಯತಕ್ಕದ್ದು. ಈಗ ಹೆಗ್ಗಡೆಗಳ ಪಾಳೆಯ ಇರುವಕಡೆ 
ಒಂದು ಕೋಟಿ ಕಟಿ ಸಬೇಕು ಕಾಚ. : 

ನನ್ನೊಡೆಯ ದಣಿಗಳು ಕಾಕನಾಗಿರಲಾಗಿ ಕೋಟಿ ಯಾಕೆ 
ಬೇಕು? ಅಲ್ಲದೀರ ಹಿರಿಯರು ಅಂದಿದಾರೆ ಕಾಡು ನಾಡಾಗ 


೮೧ 


ರಣಧೀರ-- 
ಕಾಚ -- 
ಗೌಡ -- 


ರಣಧೀರ 
ಶಿಂಗಾ-- 


ಕಾಚ 
ರಣಧೀರ 
ಶಿಂಗಾ - 
ರಣಧೀರ 
ಶಿಂಗಾ-- 


ರಣಧೀರ 


ಶಿಂಗಾ-- 


ಕಾಕನಕೋಟಿ 


ಬೇಡ ನಾಡು ಬಯಲಾಗಬೇಡ ಅಂತ. ಕಾಡುದೇವರು 
ಒಲಿದಿರೋಮಂದಿ ಊರ ಕಟ್ಟಿತೀವಿ ಅನಬಾರದಂತೆ. : 
ಹಾಗೆ? 

ಏನು ಗೌಡಣ್ಣ ] 

ಹೌದು ನನ್ನ “ಜೀವಕ, ಈಗ ನಮ್ಮ ಹಕ್ಕಳು ಕಾಡಾಗೆ 
ನಡೀತಿರಲೀಕ ಹರಿದಾರೀಲಿರೋ ಆನೆ ಕಂಪು ಮೂಗಿಗೆ 
ತಿಳೀತದೆ. ತರಗಿನೊಳಗೆ ತೆಕ್ಕೆ ಬಿದ್ದಿರೋ ಸರಪಾ ಕಣ್ಣಿ ಗೆ 
ಕಾಣುತದೆ. ಜಿಂಕೆ ಹಿಂದೆ ನಡಿಯೋ ಹುಲಿ ಹೆಜ್ಜೆ ಸಪ್ಪಳ 
ಕೊಂಬಿನ ದೂರದಲ್ಲಿ ಕಿವೀಗೆ ಕೇಳತದೆ. ಜೀನ ಹುಡುಕುತಾ 
ಹೋಗತಿದ್ರೆ ನೊಣ ಬಂದು ದಾರೀ ತೋರತದೆ. ಊರು 
ಕಟ್ಟಿ ನಿಂತಿವಿ, ಇದೊಂದೂ ಆಗಲ್ಲ. 

ಶಿಂಗಾ, ಈ ವಿಚಿತ ಶ್ರವನ್ನ ಕೇಳಿದೆಯಾ? 

ಕೇಳಿದೆ ಮಹಾಪ್ರಭು. ಕಾಡಿನಲ್ಲೇ ಇರುತೇವೆ ಅನ್ನೋರಿಗೆ 
ಇದೂ ಇಲ್ಲದೆ ಇದ್ದರೆ ಬದುಕುವುದು ಸಾಧ್ಯವೆ? 

ಗೋಡೇಲಿ ಮಾಡಿದ ಕೋಟೆ ಏಸುದಿನ ತಡೆದಾತು 
ನನ್ನೊಡೆಯ? ಈ ಕಾಡಿಗೆ ಕೋಟಿ ನಮ್ಮ ದಣೀ ಹೆಸರು 
ಶಿಂಗ ಇವನ ಮಾತು ಸ ಲು ನಮ್ಮ ಕಬ್ಬದಯ್ಯನ ಮಾತಿನ 
ಹಾಗೆ ಇದೆ ಅಲ್ಲವೆ? 

ಹೌದು ಮಹಾಸ್ವಾಮಿ. ಇವನೂ ಅದೇ ಜಾತಿ ಮನುಷ್ಯ. 
ಅವರ ಹತ್ತಿರ ಹೋಗುತಾ ಬರುತಾಲೂ ಇದ್ದ. ಇಂತವರ 
ಮಾತೆಲ್ಲ ಒಂದೇರೀತಿ. 

ಒಂದೇರೀತಿ ಅಂದರೆ? 

ಕೇಳೋಹೊತ್ತಿಗೆ ಜೆನ್ನಾಗಿರುತದೆ; ಮೂರುಪಾಲು ನಿಜವಲ್ಲ. 
ಅಷ್ಟೇ ಅಂತೀಯಾ? ; 

ಅಷ್ಟೇ ಮಹಾಸ್ವಾಮಿ, ರಟ್ಟೇಲಿ ಬಲ ಇಲ್ಲದೋನು ರಾಮ 
ನಾಮ ಹೇಳಿ ಜಟ್ಟಿ ಆಗತಾನೆಯೇ ಪ್ರಭುವೆ? 


೮೨ 


ಹಾಕನಕೋಟಿ 


ರಣಧೀರ-- ಅದು ನಿಜ. ಅಂದರೆ ಇವನು ಹೇಳಿದ್ದು ಬೇರೆ ಮಾತು ಎಂತ 
ಕಾಣುತ್ತದೆ. ಒಳ್ಳೇದು ಕಾಚ, ನಿನ್ನ ಇಷ ದಂತೆ ಆಗಲಿ, 


ಕಾಚ -- ಅಪ್ಪಣೆ ನನ್ನೊಡೆಯ. 

ರಣಧೀರ- ನಡೆಯಿರಿ, ಇನ್ನು ಹೋಗೋಣ. ಈ ಮದುವೆ ಏರ್ಪಾಡು 
ಮಾಡಿ. 

ಕಾಚ -- ಅಪ್ಪಣೆ ನನ್ನೊಡೆಯ. ನನ್ನ ದೇವರು ಬಂದಾರು ಅಂತ 


ಒಂದು ಪದ ಮಾಡಿಸಿನ್ದಿ. ಆಗಬಹುದಂದರೆ ಅದನ ಹೇಳಿ 
ಎಲ್ಲ್ಲಾ ಕುಣೀತೀವಿ, 
ರಣಧೀರ- ಆಗಬಹುದು. 


(ಕಾಚ ಹಾಡುವನು. ಉಳಿದವರು. ಜೊತೆಗೆ ಕರೆಯುತ್ತ 
ಕುಣಿಯುವರು.) 


ಗೆಲ್ಲೋ ರಣಧೀರ 
ಗೆಲ್ಲೊ ಕಂಠೀರವ; 
ಗೆಲು ನರಸರಾಜ 

ಹಗೆಗಳಿಗೆ ಭೈರವ. 


ಗೆಲ್ಲು ಮೈಸೂರೊಡೆಯ 
ಗೆಲ್ಲು ನಮ್ಮರಸ; 

ಆಳೀ ಬಾಳೀ 
ನೂರೊಂದು ವರುಸ. 


ಬಹುಕಾಲ ಆಳಲಿ 

ನಮ್ಮ ನಾಡೊಡೆಯ ; 
ಹರಡಿ ಹೆಚ್ಚಲಿ ನೆರಳು 

ಅವನ ಬಿಳಿಕೊಡೆಯ. 


ಲಷ್ಟಿ 


ಕಾಕನಕೋಟಿ 


ಕಾಯೋ ಮಾದೇಶ ಬ 
ಕಾಯಿ ನಮ್ಮ ದೊರೆಯ ; 
ಹರಿಸು ನಾಡಲಿ ಕೃಪೆಯ 
ಇನಿಹಾಲ ತೊರೆಯ. 
ಗೆಲ್ಲೋ ಗೆಲ್ಲೋ 
ಗೆಲ್ಲೋ ಗೆಲ್ಲೋ 
ಗೆಲ್ಲೋ ಗೆಲ್ಲೋ 
ಗೆಲ್ಲೋ ಗೆಲ್ಲೋ. 


(ತೆರೆ ಬೀಳುವುದು.) 


1922 37, ಬೆಂಗಳೂರು ಸಿಓ ಬೆಂಗಳೂರು ಪ್ರೆಸ್ಸಿನಲ್ಲಿ ಸೂಪರಿಂಟೆಂಡೆಂಟಿರಾದ , 
ಜಿ. ಶ್ರೀನಿವಾಸರಾಯರವರು ಮುದ್ರಿಸಿರುವರು 

